

မြောက်

ပထဝီနိုင်ငံရေးအရ ဒေသတွင်း၌ အရေးကြီးလာ

“အာရှ-ပစိဖိတ်ဒေသဟာ ပထဝီနိုင်ငံရေးအနေအထားအရ ကမ္ဘာပေါ်တွင် လွန်စွာ အရေးပါသော ဒေသတစ်ခုဖြစ်ကြောင်း၊ အာရှ-ပစိဖိတ်ဒေသဟာ ကမ္ဘာ့စီးပွားရေး ဈေးကွက်၏ သုံးပုံတစ်ပုံခန့်ကိုလည်း ပိုင်ဆိုင်ထားပြီး အရေးပါတဲ့ အဓိက ပင်လယ် ရေလမ်းကြောင်းများတည်ရှိရာ ဒေသတစ်ခုလည်းဖြစ်ကြောင်း” ရုရှားဖက်ဒရေးရှင်း နိုင်ငံတွင် ကျင်းပသည့် (၉)ကြိမ်မြောက် မော်စကိုနိုင်ငံတကာလုံခြုံရေးညီလာခံ၌ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်ဆွေးနွေးရာ၌ ပြောကြားခဲ့သည်။

မြန်မာနိုင်ငံပါဝင်သည့် အာရှ-ပစိဖိတ်ဒေသသည် စီးပွားရေးအရဖြစ်စေ၊ လုံခြုံရေးအရဖြစ်စေ လွန်စွာအရေးပါသည့်ဒေသဖြစ်သည်။ မြန်မာနိုင်ငံကို ကြည့်မည်ဆိုပါက အရှေ့အာရှနှင့် တောင်အာရှကို ဆက်သွယ်ပေါင်းကူးပေးရာ နေရာဒေသတစ်ခုဖြစ်သည်။ ကုန်းတွင်းပိုင်းတွင် အနောက်ဘက်တံခါးပေါက်နှင့် အရှေ့ဘက်တံခါးပေါက်ဟုလည်း ဆိုနိုင်သည်။ ပင်လယ်ရေလမ်းကြောင်းတွင် မုတ္တမပင်လယ်ကွေ့မှ မလက္ကာရေလက်ကြား၏ အရှေ့ဘက်သို့လည်းကောင်း၊ ဘင်္ဂလားပင်လယ်အော်မှ အိန္ဒိယသမုဒ္ဒရာသို့ထွက်၍ အနောက်ဘက်သို့ လည်းကောင်း ခရီးပေါက်သော ဒေသတစ်ခုဖြစ်သည်။

အိန္ဒိယသမုဒ္ဒရာအတွင်း၌ နှစ်စဉ်ရေယာဉ်အစင်းပေါင်း တစ်သိန်းကျော် ဖြတ်သန်းသွားလာလျက်ရှိပြီး မလက္ကာရေလက်ကြား၌ နှစ်စဉ် ရေယာဉ်ပေါင်း ခုနစ်သောင်းကျော် ဖြတ်သန်းသွားလာလျက်ရှိကာ နှစ်စဉ် အမေရိကန်ဒေါ်လာ တစ်ထရီလီယံတန်ဖိုး ကုန်စည်စီးဆင်းမှုရှိနေသည်။ ကမ္ဘာ့ရေနံထွက်ကုန် ၈၀ ရာခိုင်နှုန်းခန့်မှာ အိန္ဒိယသမုဒ္ဒရာမှတစ်ဆင့် သယ်ယူပို့ဆောင်လျက်ရှိပြီး ကမ္ဘာ့ကုန်သွယ်မှု ၏ ၄၀ ရာခိုင်နှုန်းခန့်သည် မလက္ကာရေလက်ကြားကို ဖြတ်သန်းလျက်ရှိသည်။ ထို့ကြောင့် အာရှ-ပစိဖိတ်ဒေသသည် ပထဝီနိုင်ငံရေးနှင့် ပထဝီစီးပွားရေးအရ များစွာအရေးပါလာပြီး ကမ္ဘာ့စီးပွားရေး ဗဟိုချက်တစ်ခုဖြစ်လာသည့်အပြင် ကမ္ဘာ့နိုင်ငံရေးအခင်းအကျင်းသစ်၌ မဟာဗျူဟာမြောက်သည့်ဒေသတစ်ခု ဖြစ်လာသည်။

အာရှ-ပစိဖိတ်ဒေသတွင်ပါဝင်သည့် မြန်မာနိုင်ငံသည် အရှေ့ဘက်တွင် နိုင်ငံရေး၊ စီးပွားရေး အင်အားကြီးမားသော တရုတ်နိုင်ငံနှင့် အနောက်ဘက်တွင် အိန္ဒိယ နိုင်ငံတည်းဟူသော မတူကွဲပြားသည့် အင်အားကြီး နိုင်ငံကြီးနှစ်ခုကြားတွင် တည်ရှိပြီး စီးပွားရေး၊ လုံခြုံရေးအရ အချက်အချာကျသော နိုင်ငံတစ်နိုင်ငံဖြစ်သည်။ ထို့ကြောင့် မြန်မာနိုင်ငံအပါအဝင် အာရှ-ပစိဖိတ်ဒေသသည် ကမ္ဘာပေါ်တွင် စီးပွားရေးအရ အလားအလာ အကောင်းဆုံးဖြစ်ပြီး နိုင်ငံရေးအရ အရေးပါဆုံးဒေသ ဖြစ်လာပြန် ကမ္ဘာ့နိုင်ငံကြီးများက အထူးဂရုစိုက်ကြလေသည်။ ယနေ့မြန်မာနိုင်ငံတွင် ဖြစ်ပေါ်နေသော နိုင်ငံရေးဖြစ်စဉ်များသည် ပထဝီအနေအထားအရ အရေးကြီးသည့် အနေအထားဖြစ်လာသည်။

ကမ္ဘာပေါ်ရှိ နိုင်ငံအားလုံးအနေဖြင့် အရေးပါသည့် မဟာဗျူဟာလမ်းကြောင်း များ ကိုယ်စီရှိကြပြီး ထိုလမ်းကြောင်းပေါ်တွင် တစ်နိုင်ငံနှင့်တစ်နိုင်ငံ၊ ဒေသတစ်ခု နှင့်တစ်ခု ချစ်ကြည်ရင်းနှီးစွာ ပူးပေါင်းဆောင်ရွက်ဖို့လိုအပ်ပေသည်။ နိုင်ငံများအနေဖြင့် မိမိတို့နိုင်ငံ၏ အချုပ်အခြာအာဏာပိုင်ဆိုင်မှုကို ထိန်းသိမ်းစောင့် ရှောက်နိုင်ရေးအတွက် မိမိနိုင်ငံအခြေအနေအရ ကြိုးပမ်းဆောင်ရွက်နိုင်သည့် အခွင့်အရေးများရှိသော်လည်း ပထဝီနိုင်ငံရေးအရ အရေးပါသည့်အပေါ်တွင်မူတည်၍ ဖိအားပေးခြိမ်းခြောက်မှုများနှင့် နိုင်ငံတစ်နိုင်ငံ၏ အချုပ်အခြာအာဏာပိုင်ဆိုင်မှုအား ထိပါးသည့်အပြုအမူများကို ရှောင်ရှားရန်လိုအပ်သည်။ အချုပ်အခြာအာဏာကို အပြန်အလှန်လေးစားမှု၊ နားလည်ယုံကြည်မှုနှင့် နိုင်ငံတစ်နိုင်ငံ၏ ပြည်တွင်းရေး တွင် မစွက်ဖက်ရေးကို လေးစားလိုက်နာရန်လိုအပ်သည်။

မြန်မာနိုင်ငံသည် အာရှ-ပစိဖိတ်ဒေသရှိ အရှေ့တောင်အာရှအဖွဲ့ဝင်နိုင်ငံ တစ်နိုင်ငံဖြစ်သည့်အပြင် အိမ်နီးချင်းနိုင်ငံများ၊ ဒေသတွင်းနိုင်ငံများနှင့် ချစ်ကြည် ရင်းနှီးစွာဖြင့် ငြိမ်းချမ်းစွာ အတူယှဉ်တွဲနေထိုင်လျက်ရှိသည်။ လက်ရှိတွင် နိုင်ငံတော် စီမံအုပ်ချုပ်ရေးကောင်စီအစိုးရအနေဖြင့် ဒီမိုကရေစီစနစ် လမ်းကြောင်းမှန်ပေါ် ပြန်လည်ရောက်ရှိစေရန် ရိုးသားစွာဖြင့် ဆောင်ရွက်လျက်ရှိသည်။ နိုင်ငံရေးအရ တည်ငြိမ်အေးချမ်းရေးနှင့် ဖွံ့ဖြိုးတိုးတက်ရေးကို ဦးစားပေးဆောင်ရွက်လျက်ရှိရာ တရားမျှတခြင်း၊ တန်းတူတန်ဖိုးထားခြင်းနှင့် ညီညွတ်မျှတသော နိုင်ငံတကာ ဥပဒေများကိုအခြေခံ၍ ကမ္ဘာကြီးငြိမ်းချမ်းရေး၊ တည်ငြိမ်ရေးနှင့် စဉ်ဆက်မပြတ် ဖွံ့ဖြိုးတိုးတက်ရေးတို့ကို အလေးထားဆောင်ရွက်လျက်ရှိရာ နိုင်ငံများအနေဖြင့် လက်တွဲပူးပေါင်းဆောင်ရွက်ရန်သင့်သည်။

ယခုအခါတွင် ကမ္ဘာ့နိုင်ငံအချို့သည် မဟာဗျူဟာကျသော ပထဝီနိုင်ငံရေးကို ဦးတည်၍ မြန်မာနိုင်ငံအား တစ်ဖက်သတ်ဝါဒစွဲဖြင့် မတူညီသောနိုင်ငံရေးစနစ်နှင့် အတွေးအခေါ်များလွှမ်းမိုးရန် နည်းလမ်းမျိုးစုံ ကြိုးပမ်းဆောင်ရွက်နေသည်။ ဒီမိုကရေစီရေး၊ လူ့အခွင့်အရေးကို အကြောင်းပြု၍ ပြည်တွင်းရေးတွင် ဝင်ရောက် စွက်ဖက်မှုများရှိနေရာ မြန်မာနိုင်ငံအနေဖြင့် နိုင်ငံ၏အမျိုးသားအကျိုးစီးပွားကို ကာကွယ်စောင့်ရှောက်သွားမည်ဖြစ်ပါကြောင်း။ ။

ရွှေတိဂုံစေတီတော်၌ နယုန်လပြည့်နေ့(မဟာသမယအခါတော်နေ့) အခမ်းအနားကျင်းပ

ရန်ကုန် ဇွန် ၂၄

ရွှေတိဂုံစေတီတော် ဘဏ္ဍာတော်ထိန်းဂေါပကအဖွဲ့က ကြီးမှူး ကျင်းပသည့် ၁၃၈၃ ခုနှစ် နယုန်လပြည့်နေ့(မဟာသမယအခါ တော်နေ့) အခမ်းအနားကို ယနေ့နံနက် ၅ နာရီခွဲမှစတင်၍ ရွှေတိဂုံစေတီတော်ရင်ပြင်ရှိ သတ်မှတ်နေရာအသီးသီး၌ ကိုဗစ်-၁၉ ရောဂါ စည်းကမ်းချက်များနှင့်အညီ ကျင်းပသည်။

ရှေးဦးစွာ ရွှေတိဂုံစေတီတော်ရင်ပြင်ရှိ ဧည့်ခံတန်ဆောင်း၌ ဂေါပကအဖွဲ့ဝင်များ၊ ဝန်ထမ်းများနှင့် ရွှေတိဂုံစေတီတော် ဝတ်အသင်းအဖွဲ့များက စေတီတော်မြတ်ကြီးအား ဆွမ်း၊ ပန်း၊ ရေချမ်း၊ ဆီမီး၊ သစ်သီးဆွမ်းများဖြင့် ကပ်လှူပူဇော်ကြသည်။

ထို့နောက်ရွှေတိဂုံစေတီတော်ရှေးဟောင်းဗုဒ္ဓရုပ်ပွားတော်များ တန်ဆောင်း၌ ရွှေတိဂုံစေတီတော်ဩဝါဒါစရိယ ဆရာတော်ကြီး များအား အရုဏ်ဆွမ်း ဆက်ကပ်လှူဒါန်းကြသည်။

ယင်းနောက် နယုန်လပြည့်နေ့(မဟာသမယအခါတော် နေ့) အခမ်းအနားကိုကျင်းပရာ နိုင်ငံတော်သံဃမဟာနာယက အဖွဲ့ဝင် ရွှေတိဂုံစေတီတော်ဘဏ္ဍာတော်ထိန်း ဂေါပကအဖွဲ့ ဩဝါဒါစရိယ အဂ္ဂမဟာဂန္ထဝါစကပဏ္ဍိတ အဂ္ဂမဟာသဒ္ဓမ္မ

ဇောတိကဇောတိပိဋကဓရ ပါဠိပါရဂူ ရွှေပြည်သာကျောင်းတိုက် ဆရာတော်ဘဒ္ဒန္တနာဂါတထံမှ ဂေါပကအဖွဲ့ဝင်များ၊ ဝန်ထမ်း များနှင့် ဝတ်အသင်းအဖွဲ့များက ကိုးပါးသီလခံယူဆောက် တည်ကြသည်။

ထို့နောက် ဂေါပကအဖွဲ့ဝင်များက ရွှေတိဂုံစေတီတော် ဘဏ္ဍာတော်ထိန်းဂေါပကအဖွဲ့၏ ဩဝါဒါစရိယ ဆရာတော် ကြီးများအား လှူဖွယ်ဝတ္ထုပစ္စည်းများ ဆက်ကပ်လှူဒါန်း ကြသည်။

ယင်းနောက် ရွှေတိဂုံစေတီတော် ဘဏ္ဍာတော်ထိန်း ဂေါပကအဖွဲ့ ဩဝါဒါစရိယ မဟာဝိသုဒ္ဓါရုံတိုက်သစ် ဦးစီးပဓာန နာယက တိပိဋကဓရတိပိဋက ဘဏ္ဍာဂါရိက အဂ္ဂမဟာ ပဏ္ဍိတ(ယောဆရာတော်) ဘဒ္ဒန္တသီရိန္ဒာဘိဝံသထံမှ လှူဒါန်းမှု အစုစုတို့အတွက် ရေစက်သွန်းလောင်း အမှုပေးကြသည်။

ထို့နောက် ရွှေတိဂုံစေတီတော်ဝတ်အသင်းအဖွဲ့များက စေတီတော်ကြီး၏ အရှေ့၊ အနောက်၊ တောင်၊ မြောက်ရှိ တန်ဆောင်းများ၌ စုပေါင်း၍ မဟာသမယဒေသနာတော်အား ရွတ်ဆိုပူဇော်ကြသည်။

ဇော်ဇော်လတ်(MNA)



ရန်ကုန်စတော့အိတ်ချိန်းဈေးကွက် (၂၄-၆-၂၀၂၁)

ကုမ္ပဏီ အမည်	အဖွင့်ဈေး (ကျပ်)	အပိတ်ဈေး (ကျပ်)	ရှယ်ယာ စောင်ရေ	ရှယ်ယာတန်ဖိုး (ကျပ်)	FPB	၂၀,၀၀၀	၂၀,၀၀၀	၀	၀
TMH	၂,၅၅၀	၂,၅၅၀	၂၁	၅၇,၇၅၀	EFR	၃,၁၀၀	၃,၁၀၀	၅၀	၁၅၅,၀၀၀
FMI	၉,၀၀၀	၈,၉၀၀	၃၇၅	၃,၃၃၇,၆၀၀	AMATA	၄,၈၀၀	၄,၉၀၀	၁၅	၇၃,၁၀၀
MTSH	၃,၅၀၀	၃,၅၀၀	၁,၃၀၀	၄,၅၅၀,၀၀၀	MCB	၇,၈၀၀	၇,၈၀၀	၀	၀

ရန်ကုန်စတော့အိတ်ချိန်းမှ ရယူသည်။

ရွှေဈေးနှင့် နိုင်ငံခြားငွေလဲလှယ်နှုန်း

နေပြည်တော် ဇွန် ၂၄

ရန်ကုန်(ရွှေဈေး) ၁၅၇၇၀၀၀	မန္တလေး(ရွှေဈေး) ၁၅၇၅၀၀၀				
နိုင်ငံခြားငွေလဲလှယ်နှုန်း	မြန်မာငွေကျပ်	(စ) အိန္ဒိယ	တစ်ရူပိ =	၂၁.၄၁၈	
(က) အမေရိကန်	တစ်ဒေါ်လာ =	၁၅၉၀.၀	(ဆ) ဩစတြေးလျ	တစ်ဒေါ်လာ =	၁၂၀၄.၃
(ခ) ဥရောပ	တစ်ယူရို =	၁၈၉၆.၄	(ဇ) စင်ကာပူ	တစ်ဒေါ်လာ =	၁၁၈၂.၆
(ဂ) တရုတ်	တစ်ယွမ် =	၂၄၅.၆၇	(ဈ) ဂျပန်	တစ်ရာယန်း =	၁၄၃၃.၉
(ဃ) ထိုင်း	တစ်ဘတ် =	၄၉.၈၉၀	(ည) တောင်ကိုရီးယား	တစ်ရာဝမ် =	၁၄၀.၃၀
(င) မလေးရှား	တစ်ရင်းဂစ် =	၃၈၁.၉၄			

ပြည်ထောင်စုသမ္မတမြန်မာနိုင်ငံတော် ဗဟိုဘဏ်ကတ်ဆိုက်မှ ရယူသည်။

မြောက်

စာတည်းမှူးချုပ်	- ဦးစိုးစိုးနိုင်	အယ်တန်း	- ဦးအောင်ကျော်ဦး၊ ဦးအောင်ကျော်ဝင်း၊
စာတည်းမှူး	- ဦးဝင်းနိုင်	သတင်းထောက်များ	- ဦးသန်းတင်အောင်၊ ဒေါ်ခင်မိုးမိုးအောင်၊ ဒေါ်ခင်မျိုးနိုင်၊ ဒေါ်မာမာစိုး
သတင်းထောက်မှူး	- ဦးမြင့်စိုး	သုတေသန	- ဒေါ်ဇော်မာဝင့်
စာတည်းများ	- ဦးစန်းအောင်၊ ဦးအောင်စိုး၊ ဒေါ်ခင်ခင်သက်၊ ဒေါ်ယုဝါဝါ၊ ဒေါ်သီသီမင်း၊ ဦးဟိန်းထက်လင်း၊ ဦးသက်ထွေး	စာဖြင့်	- ဒေါ်ခင်သန္တာရွှေ၊ ဒေါ်ခင်ယုဆွေနှင့်အဖွဲ့
ဘာသာပြန်	- ဦးဇော်ဝင်း၊ ဦးနိုင်လင်းကြည်၊	စာမျက်နှာဖွဲ့စည်းမှုနှင့် ဒီဇိုင်း	- ဒေါ်နွယ်နွယ်ထွန်း၊ ဒေါ်မျိုးမျိုးဝင်းနှင့်အဖွဲ့
စာတည်းများ	- ဦးအောင်ကျော်ကျော်	အိမ်မေးလ်နှင့် အွန်လိုင်း	- ဒေါ်အေးအေးသင်း
အကြီးတန်း	- ဦးစိုးအောင်၊ ဒေါ်စန်းယဉ်ဥ၊		
သတင်းထောက်များ	- ဒေါ်နေဇာဇာထွန်း		

● ရှေးဦးမှ စေလွှတ်ခြင်းဖြင့် နှစ်နိုင်ငံတပ်မတော်နှင့် အစိုးရနှစ်ရပ်အကြား ချစ်ကြည်ရင်းနှီးမှုကို တိုးတက်ခိုင်မာအောင် စွမ်းဆောင်နိုင်မှုတို့ကြောင့် စစ်တက္ကသိုလ်မှ ဘုတ်အဖွဲ့များ၏ ဆုံးဖြတ်ချက်အရ ဂုဏ်ထူးဆောင်ပါမောက္ခဘွဲ့ ပေးအပ်ချီးမြှင့်ခြင်းဖြစ်ကြောင်း ရှင်းလင်းပြောကြားသည်။ ထို့နောက် ကျောင်းအုပ်ကြီးက ရုရှား ဖက်ဒရေးရှင်းနိုင်ငံ စစ်ဘက်ဆိုင်ရာ တက္ကသိုလ် (Military University of Defence Ministry) ၏ “ဂုဏ်ထူးဆောင်ပါမောက္ခ” ဘွဲ့ (Honorary Professor of the Russian Military University) အဆောင်အယောင်များ ဖြစ်ကြသည့် ဘွဲ့ဝတ်ရုံ၊ ခေါင်းဆောင်း၊ ဘွဲ့တံဆိပ်၊ ဘွဲ့လက်မှတ်နှင့် ဂုဏ်ပြုမှတ်တမ်းလွှာတို့ကို ပေးအပ်ချီးမြှင့်ရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ်က လက်ခံရယူသည်။ ထို့ပြင် စစ်တက္ကသိုလ်၏ နှစ် ၁၀၀ ပြည့်အထိမ်းအမှတ် ရင်ထိုးတံဆိပ်ကိုလည်း ဂုဏ်ပြုတပ်ဆင်ပေးသည်။ ဂုဏ်ထူးဆောင်ဘွဲ့ချီးမြှင့်နေစဉ်အတွင်း အဆိုပါ စစ်တက္ကသိုလ်မှ ဂုဏ်ပြုတပ်ဖွဲ့က



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်အား ရုရှားဖက်ဒရေးရှင်းနိုင်ငံ စစ်ဘက်ဆိုင်ရာ တက္ကသိုလ်မှ ကျောင်းအုပ်ကြီး ဒုတိယဗိုလ်ချုပ်ကြီး အီဂေါမီ ရှုသ်ကင်က “ဂုဏ်ထူးဆောင်ပါမောက္ခ” ဘွဲ့ အဆောင်အယောင်များဖြစ်ကြသည့် ဘွဲ့ဝတ်ရုံ၊ ခေါင်းဆောင်း၊ ဘွဲ့တံဆိပ်၊ ဘွဲ့လက်မှတ်နှင့် ဂုဏ်ပြုမှတ်တမ်းလွှာတို့ကို ပေးအပ်ချီးမြှင့်စဉ်။



ပစ္စည်းများ အပြန်အလှန်ပေးအပ်ကြသည်။ ပြောင်းလဲဖွင့်လှစ်ခဲ့ မော်စကိုမြို့တွင် ဖွင့်လှစ်ထားရှိသည့် စစ်ဘက်ဆိုင်ရာတက္ကသိုလ် (Military University of Defence Ministry) သည် ရုရှားနိုင်ငံ၏ ရှေးအကျဆုံး တက္ကသိုလ်များအနက်တစ်ခုဖြစ်ပြီး ၁၉၁၉ ခုနှစ် နိုဝင်ဘာ ၅ ရက်တွင် သင်တန်းကျောင်းအနေဖြင့် ဖွင့်လှစ်ခဲ့ရာမှ ၁၉၇၄ ခုနှစ် ဇူလိုင် ၂၀ ရက်တွင် စစ်ဘက်ဆိုင်ရာ ကောလိပ်တစ်ခုအဖြစ် ပြောင်းလဲခဲ့ကြောင်း၊ ထို့နောက် ၁၉၉၄ ခုနှစ် ဇူလိုင် ၂၀ ရက်တွင် ယခုကဲ့သို့ စစ်ဘက်ဆိုင်ရာ တက္ကသိုလ်အဖြစ် ပြောင်းလဲဖွင့်လှစ်ခဲ့ခြင်းဖြစ်ကြောင်း၊ တက္ကသိုလ်တွင် ခေါင်းဆောင်မှုပိုင်းဆိုင်ရာ ပညာရပ်များ၊ သိပ္ပံပညာရပ်များ၊ စီးပွားရေးဆိုင်ရာ


ပညာရပ်များနှင့် တရားဥပဒေရေးရာ ပညာရပ်များကို သက်ဆိုင်ရာနှစ်အလိုက် သင်ကြားပေးလျက်ရှိကြောင်း၊ ထို့ပြင် Vladimir Lenin စစ်ဘက်ဆိုင်ရာနိုင်ငံရေးသင်တန်းကျောင်း၊ နိုင်ငံခြားဘာသာစကားဆိုင်ရာ စစ်ဘက်သင်တန်းကျောင်း၊ ဥပဒေရေးရာစစ်ဘက်သင်တန်းကျောင်း၊ ဘဏ္ဍာရေးဆိုင်ရာ စစ်ဘက်သင်တန်းကျောင်း၊ Lviv စစ်ဘက်ဆိုင်ရာနိုင်ငံရေးသင်တန်းကျောင်းနှင့် မော်စကို မှန်လုံ အိမ်စိုက်ပျိုးရေး နည်းပညာဆိုင်ရာ စစ်ဘက်သင်တန်းကျောင်းများကိုလည်း ဖွင့်လှစ်သင်ကြားပေးလျက်ရှိကြောင်းနှင့် တက္ကသိုလ်မှ မွေးထုတ်ပေးလိုက်သည့် ကျောင်းဆင်း ဗိုလ်လောင်းများသည် ရုရှားတပ်မတော်၏ တပ်ဖွဲ့အသီးသီးတွင် တာဝန်ထမ်းဆောင် လျက် ရှိကြောင်း သတင်းရရှိသည်။ သတင်းစဉ်

နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် စစ်ဘက်ဆိုင်ရာတက္ကသိုလ်ပြတိုက်အတွင်း ကြည့်ရှုလေ့လာစဉ်။

နှစ်နိုင်ငံ နိုင်ငံတော်သီချင်းကို ဂုဏ်ပြုတီးမှုတ်ကြသည်။ ကျေးဇူးတင်စကားပြောကြား ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ်က ယခုကဲ့သို့ “ဂုဏ်ထူးဆောင်ပါမောက္ခ” ပေးအပ်ချီးမြှင့်ခြင်းခံရသည့် အတွက် ဂုဏ်ယူဝမ်းမြောက်ကြောင်းနှင့် ကျေးဇူးတင်စကား ပြောကြားရာတွင် ရုရှားဖက်ဒရေးရှင်းနိုင်ငံ၏ ဆိုင်းကြောင်းကောင်းမွန်လှသည့် ယခုစစ်တက္ကသိုလ်မှ ချီးမြှင့်သည့် ဂုဏ်ထူးဆောင် ပါမောက္ခဘွဲ့ကို လက်ခံရရှိခဲ့သည့်အတွက် အထူးပင် ဝမ်းမြောက် ဂုဏ်ယူမိပါကြောင်း၊ ဂုဏ်ထူးဆောင်ပါမောက္ခ၏ ဂုဏ်ဒြပ်နှင့် အညီ ရုရှား-မြန်မာ စစ်ဘက်ဆိုင်ရာ ပူးပေါင်းဆောင်ရွက်မှု လုပ်ငန်းများ၊

နှစ်နိုင်ငံ စစ်ဘက်-အရပ်ဘက် လူမှုအဖွဲ့အစည်းအတွက် အကျိုးရှိစေမည့်ကိစ္စရပ်များ၊ ယဉ်ကျေးမှု၊ စစ်ဘက်နည်းပညာနှင့် သိပ္ပံနည်းပညာရပ်ဆိုင်ရာများ ဖွံ့ဖြိုးတိုးတက်ရေးအတွက် မိမိကိုယ်စွမ်းဉာဏ်စွမ်းရှိသရွေ့ ဆက်လက်ပံ့ပိုးကူညီဆောင်ရွက်သွားမည် ဖြစ်ကြောင်းနှင့် နယ်ပယ်ပေါင်းစုံတွင် ဆက်ဆံရေးတိုးမြှင့်ခိုင်မာအောင် ဆောင်ရွက်သွားမည်ဖြစ်ကြောင်းပြောကြားသည်။ မိတ်ဆက်ပေး ယင်းနောက် မြန်မာ့တပ်မတော်မှ စစ်တက္ကသိုလ်၊ တပ်မတော်နည်းပညာတက္ကသိုလ်၊ တပ်မတော်ဆေးတက္ကသိုလ်၊ တပ်မတော် (ကြည်း) ဗိုလ်သင်တန်းကျောင်း (ဗထူး)၊ တပ်မတော် (ကြည်း) ဗိုလ်သင်တန်းကျောင်း (မှော်ဘီ)နှင့်

တပ်မတော်သူနာပြုနှင့် ဆေးဘက်ပညာတက္ကသိုလ်တို့မှ သင်တန်းဆင်းထူးချွန်ဆရာ အရာရှိများနှင့် မိတ်ဆက်ပေးသည်။ ယင်းနောက် စစ်တက္ကသိုလ်ကျောင်းအုပ်ကြီးက နှုတ်ဆက်စကားပြောကြားသည်။ လှည့်လည်ကြည့်ရှု ဆက်လက်၍ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ်နှင့် အဖွဲ့ဝင်များသည် ကျောင်းပြတိုက်အား လှည့်လည်ကြည့်ရှုလေ့လာကြပြီး ဧည့်သည်တော်မှတ်တမ်းစာအုပ်တွင် လက်မှတ်ရေးထိုးသည်။ ယင်းနောက် ရုရှားဖက်ဒရေးရှင်းနိုင်ငံ ကာကွယ်ရေးဝန်ကြီးအား နိုင်ငံတကာကပေးအပ်ထားသော လက်ဆောင်များ ပြခန်းကို ကြည့်ရှုလေ့လာကြပြီး နှစ်နိုင်ငံအထိမ်းအမှတ်တံဆိပ်နှင့် လက်ဆောင်



နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ရုရှားဖက်ဒရေးရှင်းနိုင်ငံ စစ်ဘက်ဆိုင်ရာတက္ကသိုလ် ကျောင်းအုပ်ကြီး ဒုတိယဗိုလ်ချုပ်ကြီး အီဂေါမီ ရှုသ်ကင်အား လက်ဆောင်ပစ္စည်းပေးအပ်စဉ်။

မြည်တွင်းရေးရာ

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ရုရှားဖက်ဒရေးရှင်းနိုင်ငံ မြန်မာသံရုံးနှင့် မြန်မာစစ်သံ(ကြည်း၊ရေလေ)ရုံး မိသားစုများနှင့် ပညာတော်သင် သင်တန်းသားများအား တွေ့ဆုံ


နေပြည်တော် ဇွန် ၂၄

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်နှင့် အဖွဲ့ဝင်များသည် ဇွန် ၂၃ ရက် မွန်းလွဲပိုင်းတွင် ရုရှားဖက်ဒရေးရှင်းနိုင်ငံ မြန်မာသံရုံးနှင့် မြန်မာစစ်သံ(ကြည်း၊ ရေ လေ)ရုံး မိသားစုများနှင့် ပညာတော်သင် သင်တန်းသားများအား မော်စကိုမြို့ရှိ Turandot စားသောက်ဆိုင်တွင် တွေ့ဆုံအမှာစကားပြောကြားသည်။

တက်ရောက်

အဆိုပါတွေ့ဆုံပွဲသို့ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ်နှင့်အတူ နိုင်ငံတော်စီမံအုပ်ချုပ်ရေးကောင်စီဝင် ဒုတိယဗိုလ်ချုပ်ကြီးမိုးမြင့်ထွန်း၊ ကောင်စီတွဲဖက်အတွင်းရေးမှူး ဒုတိယဗိုလ်ချုပ်ကြီးရဲဝင်းဦး၊ ကာကွယ်ရေးဦးစီးချုပ်(ရေ) ဗိုလ်ချုပ်ကြီးမိုးအောင်၊ ကိုယ်စားလှယ်အဖွဲ့ဝင်များ၊ ရုရှားနိုင်ငံဆိုင်ရာ မြန်မာနိုင်ငံသံရုံးမှ သံမှူးကြီး ဦးဇော်လင်းဦး၊ စစ်သံမှူးဗိုလ်မှူးချုပ်ကျော်စိုးမိုးနှင့် သံရုံး၊ စစ်သံရုံးတို့မှ မိသားစုဝင်များ၊ ပညာတော်သင် သင်တန်းသားများ တက်ရောက်ကြသည်။

နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊ တပ်မတော်ကာကွယ်ရေးဦးစီးချုပ်က အမှာစကားပြောကြားရာတွင် နိုင်ငံရပ်ခြားတွင် နိုင်ငံတော်၏ တာဝန်များကို အတူတကွ လာရောက်ထမ်းဆောင်နေခြင်းဖြစ်သည့်အတွက် တစ်ဦးနှင့်တစ်ဦး ဖေးမကူညီစောင့်ရှောက်ကြရန် လိုအပ်သည့်အခြေအနေ၊ မြန်မာနိုင်ငံ၏ နိုင်ငံရေးဖြစ်ပေါ်ပြောင်းလဲမှုအခြေအနေ၊ ပါတီစုံဒီမိုကရေစီလမ်းကြောင်းခိုင်မာမှုရှိစေရေးနှင့် စစ်မှန်ပြီး ရိုးသားမှုရှိသည့် ဒီမိုကရေစီစနစ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် သံရုံး၊ စစ်သံရုံး မိသားစုများအတွက် လက်ဆောင်ပစ္စည်းများ ပေးအပ်ရာ သံမှူးကြီးဦးဇော်လင်းဦးက လက်ခံရယူစဉ်။

ဖြစ်စေရေးအတွက် ထိန်းသိမ်းဆောင်ရွက်လျက်ရှိသည့်အခြေအနေ၊ နိုင်ငံတစ်နိုင်ငံ ဖွံ့ဖြိုးတိုးတက်ရေးအတွက် စီးပွားရေးမောင်းနှင်အားသည် အဓိကကျသောကြောင့် နှစ်နိုင်ငံ အကျိုးတူစီးပွားရေး

လုပ်ငန်းများ၊ ပို့ကုန်၊ သွင်းကုန်လုပ်ငန်းများ အခွင့်အလမ်းရရှိစေရေး သံတမန်ဆက်ဆံရေးမှတစ်ဆင့် ဝိုင်းဝန်းကြိုးပမ်းဆောင်ရွက်ကြရန် လိုအပ်သည့်အခြေအနေနှင့် မိမိနိုင်ငံ၏ နိုင်ငံရေး၊ စီးပွားရေးနှင့်

နိုင်ငံအကျိုးစီးပွား တိုးတက်အောင် နိုင်ငံ့ဝန်ထမ်းကောင်းပီသစွာဖြင့် ဆောင်ရွက်ကြရမည်ဖြစ်ပြီး နိုင်ငံ့ဂုဏ်ကို မြှင့်တင်ရန်လိုအပ်သည့် အခြေအနေများနှင့် ပတ်သက်၍ အကျယ်တဝင့် ရှင်းလင်းပြောကြားသည်။

မှာကြား

ဆက်လက်ပြီး နိုင်ငံအချင်းချင်းဆက်ဆံရာတွင် သံတမန်ဆက်ဆံရေးသည် များစွာအရေးပါသောကြောင့် သံရုံး၊ စစ်သံရုံးများတွင် နိုင်ငံ့တာဝန်ထမ်းဆောင်နေကြသူများအနေဖြင့် စည်းလုံးညီညွတ်စွာဖြင့် ဝိုင်းဝန်းပူးပေါင်းဆောင်ရွက်ကြရန် လိုအပ်မည်ဖြစ်ကြောင်း၊ သံရုံး၊ စစ်သံရုံး မိသားစုများအပြင် ပညာတော်သင် သင်တန်းသားများအနေဖြင့်လည်း သင်ကြားပေးသည့် အတတ်ပညာများကို အလေးအနက်ထားသင်ယူသွားကြရန် လိုအပ်ပြီး အမြဲမပြတ် လေ့လာအားထုတ်နေကြရမည်ဖြစ်ကြောင်း၊ အချင်းချင်းစည်းလုံးညီညွတ်စွာ နေထိုင်လုပ်ကိုင်ဆောင်ရွက်ကြပြီး မိမိနိုင်ငံ ဖွံ့ဖြိုးတိုးတက်ရေးအတွက် တစ်ဖက်တစ်လမ်းမှ ကြိုးပမ်းဆောင်ရွက်ကြစေလိုကြောင်း မှာကြားသည်။

ထို့နောက် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ်က သံရုံး၊ စစ်သံရုံး မိသားစုများအတွက် လက်ဆောင်ပစ္စည်းနှင့် ချီးမြှင့်ငွေများကို ပေးအပ်ရာ သံမှူးကြီးဦးဇော်လင်းဦး၊ စစ်သံမှူး ဗိုလ်မှူးချုပ်ကျော်စိုးမိုးတို့က လက်ခံရယူကြသည်။ ယင်းနောက် သံရုံး၊ စစ်သံရုံးမှ မိသားစုဝင်များ၊ ပညာတော်သင် သင်တန်းသားများနှင့်အတူ နေ့လယ်စာကို အတူတကွ သုံးဆောင်ခဲ့ကြကြောင်း သတင်းရရှိသည်။ သတင်းစဉ်

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ရုရှားနိုင်ငံ RIA သတင်းဌာနမှ သိရှိလိုသည်များအား လက်ခံဖြေကြား

နေပြည်တော် ဇွန် ၂၄

ရုရှားဖက်ဒရေးရှင်းနိုင်ငံ၌ ရောက်ရှိနေသည့် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင်သည် ယနေ့ ဒေသစံတော်ချိန် နံနက်ပိုင်းတွင် ရုရှားဖက်ဒရေးရှင်းနိုင်ငံ RIA သတင်းဌာနမှ အထူးသတင်းထောက် Ms. Kukushkina Tatiana အား ခေတ္တတည်းခိုလျက်ရှိသည့် Metropol Hotel ၌ လက်ခံတွေ့ဆုံ၍ သိရှိလိုသည်များကို ဖြေကြားသည်။

ရှင်းလင်းပြောကြားခဲ့

ထိုသို့ တွေ့ဆုံမေးမြန်းရာတွင် ယခုလာရောက်သည့် (၉)ကြိမ်မြောက် နိုင်ငံတကာလုံခြုံရေးဆိုင်ရာညီလာခံ (Moscow Conference on International Security-2021(MCIS-2021))သို့ တက်ရောက်ခဲ့သည့် အခြေအနေများနှင့် မော်စကိုတွင် တွေ့ဆုံဆွေးနွေးမှုများ ဆောင်ရွက်နိုင်ခဲ့သည့်အခြေအနေ၊ ရုရှား-မြန်မာ စစ်ဘက်နည်းပညာဆိုင်ရာ ပူးပေါင်းဆောင်ရွက်မှုနှင့် အခြားကဏ္ဍပေါင်းစုံတွင် ဆက်လက်ပူးပေါင်းဆောင်ရွက်သွားမည့်အခြေအနေ၊ မြန်မာနိုင်ငံ၏ နိုင်ငံရေးဖြစ်ပေါ်ပြောင်းလဲမှုအခြေအနေ၊ နိုင်ငံတော်စီမံအုပ်ချုပ်ရေးကောင်စီအစိုးရ၏ ဥပဒေနှင့်အညီ ဆက်လက်ဆောင်ရွက်သွားမည့်အခြေအနေ၊ COVID-19 ရောဂါ ကာကွယ်၊ ကုသ၊ ထိန်းချုပ်ရေးဆိုင်ရာ လုပ်ဆောင်ထားရှိမှုအခြေအနေနှင့် အခြားသိရှိလိုသည်များကို မေးမြန်းရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ်က ပြည့်ပြည့်စုံစုံ ရှင်းလင်းပြောကြားခဲ့ကြောင်းနှင့် မေးမြန်းဖြေကြားမှုအပြည့်အစုံကို ဆက်လက်ဖော်ပြသွားမည်ဖြစ်ကြောင်း သတင်းရရှိသည်။ သတင်းစဉ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ရုရှားဖက်ဒရေးရှင်းနိုင်ငံ RIA သတင်းဌာနမှ သိရှိလိုသည်များကို ဖြေကြားစဉ်။

တရားဥပဒေစိုးမိုးရေး

“အမျိုးသားစည်းကမ်းအစ စာသင်ကျောင်းက”ဆိုသည့်အတိုင်း စာသင်ကျောင်းမှ အမျိုးသားစည်းကမ်းများကို ဆောင်ရွက်ပေးနိုင်ရန်နှင့် ကျောင်းသား၊ ကျောင်းသူများအနေဖြင့် ကျောင်းစည်းကမ်းများကို လိုက်နာရန်လိုကြောင်း၊ ကျောင်းသား၊ ကျောင်းသူများအနေဖြင့် ပညာသင်ကြားရေးကိုသာ အလေးထားစေလိုကြောင်း၊ သူ့နေရာနှင့်သူသာ ဆောင်ရွက်ရမည်ဖြစ်ကြောင်း၊ တရားဥပဒေစိုးမိုးရေးအတွက် အဓိကအားဖြင့် ပြည်သူများအနေဖြင့် ဥပဒေကိုနားလည်ရန် အရေးကြီးကြောင်း၊ ထို့ကြောင့် မိမိတို့အနေဖြင့် တက္ကသိုလ်၊ ကောလိပ်များတွင် ဥပဒေပညာရပ်များ သင်ကြားရေး ဆောင်ရွက်ခဲ့ခြင်းဖြစ်ကြောင်း၊ ဒီမိုကရေစီစနစ်တွင် ဥပဒေအားလေးစားလိုက်နာခြင်းမရှိပါက တရားဥပဒေစိုးမိုးရေး မဖြစ်နိုင်သကဲ့သို့ လွတ်လပ်ပြီးတရားမျှတသည့် သန့်ရှင်းသည့်ဒီမိုကရေစီစနစ် မဖြစ်နိုင်ကြောင်း။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ၂၄-၅-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ အစည်းအဝေး၌ ပြောကြားသည့်အမှာစကားမှ ကောက်နုတ်ချက်)

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင် (၉) ကြိမ်မြောက် နိုင်ငံတကာလုံခြုံရေးဆိုင်ရာညီလာခံ (MCIS-2021)အထိမ်းအမှတ် ဂုဏ်ပြုညစာစားပွဲသို့ တက်ရောက်

နေပြည်တော် ဇွန် ၂၄
နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေး ဦးစီးချုပ်ဗိုလ်ချုပ်မှူးကြီးမင်းအောင်လှိုင် ဦးဆောင်သည့်ကိုယ်စားလှယ် အဖွဲ့သည် ရုရှားဖက်ဒရေးရှင်းနိုင်ငံ ကာကွယ်ရေးဝန်ကြီး Army General Sergey Kuzhugotovovich Shoigu က မော်စကိုမြို့ရှိ RADISSON Hotel ၌ တည်ခင်းဧည့်ခံသည့် (၉) ကြိမ်မြောက် နိုင်ငံတကာ လုံခြုံရေးဆိုင်ရာညီလာခံ (Moscow Conference on International

Security-2021(MCIS-2021)) အထိမ်းအမှတ် ဂုဏ်ပြုညစာစားပွဲသို့ ယမန်နေ့ညပိုင်းတွင် ညီလာခံသို့တက်ရောက်ခဲ့ကြသည့် နိုင်ငံအသီးသီး မှ ကိုယ်စားလှယ်အဖွဲ့ဝင်များနှင့်အတူ တက်ရောက်သည်။
ဦးစွာ တက်ရောက်လာကြသည့် နိုင်ငံအသီးသီးမှ ကိုယ်စားလှယ် များအား ရုရှားဖက်ဒရေးရှင်းနိုင်ငံ ကာကွယ်ရေးဝန်ကြီးနှင့် ရုရှား တပ်မတော်မှ အရာရှိကြီးများက ကြိုဆိုနှုတ်ဆက်ကြသည်။ ထို့နောက် ရုရှားဖက်ဒရေးရှင်းနိုင်ငံ ကာကွယ်ရေးဝန်ကြီးက ယခုကဲ့သို့ ညီလာခံ

အခမ်းအနားနှင့် ဂုဏ်ပြုညစာစားပွဲသို့ တက်ရောက်လာကြသည့် အတွက် ဂုဏ်ယူဝမ်းမြောက်ကြောင်းနှင့် ကျေးဇူးတင်ရှိကြောင်း ပြောကြားပြီး ညစာကို အတူတကွသုံးဆောင်ကြသည်။
ညစာသုံးဆောင်နေစဉ်အတွင်း ရုရှားဖက်ဒရေးရှင်းနိုင်ငံ ကာကွယ်ရေးဝန်ကြီးဌာနကိုယ်စားပြု တေးဂီတအဖွဲ့က ရိုးရာ တေးသီချင်းများ၊ ယဉ်ကျေးမှုအကအလှများဖြင့် ကပြဖျော်ဖြေတင်ဆက် ခဲ့ကြကြောင်း သတင်းရရှိသည်။ သတင်းစဉ်



ကရင်ပြည်နယ် လယ်ယာမြေစီမံခန့်ခွဲမှုအဖွဲ့ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေးကော်မတီများ လုပ်ငန်းညှိနှိုင်းစည်းဝေး

ဘားအံ ဇွန် ၂၄
ကရင်ပြည်နယ် လယ်ယာမြေစီမံခန့်ခွဲမှုအဖွဲ့ မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ကော်မတီများ၏ (၁/၂၀၂၁) ကြိမ်မြောက် လုပ်ငန်း ညှိနှိုင်းအစည်းအဝေးကို ဇွန် ၂၂ ရက် မွန်းလွဲ ၁ နာရီ က ပြည်နယ်လယ်ယာမြေ စီမံခန့်ခွဲရေးနှင့် စာရင်းအင်းဦးစီးဌာန ဖားစည်မြေခန်းမ၌ ကျင်းပ သည်။
ပြည်နယ်လယ်ယာမြေစီမံခန့်ခွဲမှုအဖွဲ့ ပြည်နယ်

မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ကော်မတီများ၏ ဥက္ကဋ္ဌ၊ ကရင်ပြည်နယ်စီမံအုပ်ချုပ် ရေးကောင်စီဥက္ကဋ္ဌ ဦးစောမြင့်ဦးက ယခုလုပ်ငန်း ညှိနှိုင်းအစည်းအဝေးတွင် လယ်ယာမြေစီမံခန့်ခွဲရေး ဆိုင်ရာကိစ္စရပ်များ၊ မြေလွတ်၊ မြေလပ်နှင့် မြေရိုင်း များအား လုပ်ကိုင်ခွင့်လျှောက်ထားသည့် ကိစ္စရပ် များ၊ လယ်ယာမြေမှခင်းဆိုင်ရာ ကိစ္စရပ်များကို ဆွေးနွေးဆုံးဖြတ် ဆောင်ရွက်သွားမည်ဖြစ်ကြောင်း၊ ယင်းအတွက်ကြောင့် ပြည်နယ်ကော်မတီဝင်များ

ပြည်ထောင်စုဝန်ကြီး ခန့်အပ်တာဝန်ပေး

ပြည်ထောင်စုသမ္မတမြန်မာနိုင်ငံတော်
နိုင်ငံတော်စီမံအုပ်ချုပ်ရေးကောင်စီ
အမိန့်အမှတ်၊ ၁၄၂ / ၂၀၂၁
၁၃၈၃ ခုနှစ်၊ နယုန်လဆန်း ၁၅ ရက်
(၂၀၂၁ ခုနှစ်၊ ဇွန်လ ၂၄ ရက်)

ပြည်ထောင်စုဝန်ကြီး ခန့်အပ်တာဝန်ပေးခြင်း

နိုင်ငံတော်စီမံအုပ်ချုပ်ရေးကောင်စီသည် ဖွဲ့စည်းပုံအခြေခံဥပဒေပုဒ်မ ၄၁၉ အရ ဦးလှမိုးအား သမဝါယမနှင့် ကျေးလက်ဖွံ့ဖြိုးရေးဝန်ကြီးဌာန၊ ပြည်ထောင်စုဝန်ကြီးအဖြစ် ခန့်အပ်တာဝန်ပေးလိုက် သည်။

အမိန့်အရ
အောင်လင်းဒွေး
ဒုတိယဗိုလ်ချုပ်ကြီး
အတွင်းရေးမှူး
နိုင်ငံတော်စီမံအုပ်ချုပ်ရေးကောင်စီ

အနေဖြင့် ဝိုင်းဝန်းပူးပေါင်း အကြံပြုဆွေးနွေးပေးကြ စေလိုကြောင်း ပြောကြားသည်။
ပြည်နယ်လယ်ယာမြေစီမံခန့်ခွဲမှုအဖွဲ့ ပြည်နယ် မြေလွတ်၊ မြေလပ်နှင့် မြေရိုင်းများ စီမံခန့်ခွဲရေး ကော်မတီများ၏ အတွင်းရေးမှူး၊ လယ်ယာမြေစီမံ ခန့်ခွဲရေးနှင့် စာရင်းအင်းဦးစီးဌာန ပြည်နယ်ဦးစီးမှူး ဦးမင်းမင်းက လယ်ယာမြေစီမံခန့်ခွဲရေးကိစ္စရပ်များ နှင့် မြေလွတ်၊ မြေလပ်နှင့်မြေရိုင်းများ စီမံခန့်ခွဲရေး ကိစ္စရပ်များကို ရှင်းလင်းတင်ပြခဲ့ပြီး ပြည်နယ် ကော်မတီဝင်များက ဝိုင်းဝန်းအကြံပြု ဆွေးနွေး ခဲ့ကြသည်။
စောမျိုးမင်းသိန်း (ပြန်/ဆက်)

အနန္တောအနန္တဂိုဏ်းဝင် ဆရာ၊ ဆရာမများ၏ နာသုံးနာ လက်ကိုင်ထား၍ ကျောင်းသား၊ ကျောင်းသူများအပေါ် မိဘသဖွယ်စိတ်ဓာတ်ဖြင့် သင်ကြားရေးတာဝန်ထမ်းဆောင်နေမှုအား အသိအမှတ်ပြု သတင်းထုတ်ပြန်ခြင်း

နေပြည်တော် ဇွန် ၂၄

မြန်မာနိုင်ငံ၌ ဆရာ၊ ဆရာမများအပေါ် ရိုသေလေးစားမှုပြုရသည့် အနန္တောအနန္တဂိုဏ်းဝင်အဖြစ် ရှေးယခင်ကတည်းကပင် ယဉ်ကျေးမှု တစ်ရပ်သဖွယ် သတ်မှတ်ထားပြီး အခြားမည်သည့်နိုင်ငံတွင်မှ မတွေ့ရှိနိုင်သော အလေးအနက်ပြုမှုကို တွေ့ရှိရမည်ဖြစ်ပါသည်။ အနန္တောအနန္တဂိုဏ်းဝင် ဆရာ၊ ဆရာမများသည်လည်း စေတနာကို အရင်းခံပြီး ဝါသနာနှင့်အတူ အနစ်နာခံကာ တပည့်များအပေါ် ရင်ဝယ် သားသဖွယ်သဘောထား၍ ကျောင်းသား၊ ကျောင်းသူများအား ဂုဏ်သိက္ခာပြည့်စုံစွာဖြင့် အတတ်ပညာ သင်ကြားပို့ချရုံသာမက “အတတ်လည်းသင်၊ ပွဲပြင်ဆုံးမ၊ သိပ္ပံမချန်၊ ဘေးရန်ဆီးကာ၊ သင့်ရာ အပ်ပို့” ဟူသော ဆရာကျင့်ဝတ်ငါးသွယ်ကို ကျေပွန်စွာထမ်းဆောင်နေ သူများ ဖြစ်ပါသည်။

COVID-19 ကမ္ဘာ့ကပ်ရောဂါဖြစ်ပွားမှုကြောင့် ရပ်နားထားရသည့် ကျောင်းများကို လက်ရှိအချိန်တွင် အတိုင်းအတာတစ်ခုအထိ ကူးစက် ပြန့်ပွားမှုကို ထိန်းချုပ်နိုင်ပြီဖြစ်သည့်အတွက် ၂၀၂၁-၂၀၂၂ ပညာ သင်နှစ်အတွက် အခြေခံပညာဦးစီးဌာနအောက်ရှိ အခြေခံပညာ အထက်တန်းအဆင့်၊ အလယ်တန်းအဆင့်နှင့် မူလတန်းအဆင့် ကျောင်းများအား ဇွန် ၁ ရက်နေ့မှစ၍ မြန်မာနိုင်ငံတစ်ဝန်း၌ တစ်ပြိုင် တည်း အေးချမ်းတည်ငြိမ်စွာ စတင်ဖွင့်လှစ်သင်ကြားလျက်ရှိပါသည်။

စာသင်ကျောင်းများဖွင့်လှစ်ရန် ကြိုတင်ပြင်ဆင်နေသည့် ကာလနှင့် လက်ရှိသင်ကြားနေသည့်ကာလတွင် မိမိတစ်ပါတီ ကောင်းစားရေးကိုသာ ရှေးရှု၍ နိုင်ငံရေးအမြတ်ထုတ်လိုသူများ၊ နိုင်ငံရေးအစွန်းရောက် NLD ပါတီဝင်များနှင့် ၎င်းတို့ကို ထောက်ခံ သူများ၊ NUG၊ CRPH နှင့် PDF စသည့်အဖွဲ့များသည် ပညာရေး ဝန်ထမ်းများအား CDM လှုပ်ရှားမှုတွင် ပါဝင်လာစေရန် Social Punishment ပြုလုပ်ခြင်း၊ လှုံ့ဆော်ခြင်း၊ ခြိမ်းခြောက်အကျပ်ကိုင်ခြင်း များအပြင် ကလေးငယ်များပညာသင်ကြားရေးကို အခက်အခဲဖြစ် စေရန်ရည်ရွယ်၍ စာသင်ကျောင်းများကို မိုင်းများ၊ လက်လုပ်ဗုံး များဖြင့် ဖောက်ခွဲဖျက်ဆီးခြင်း၊ မီးရှို့ဖျက်ဆီးခြင်းများအပြင် ဆရာ၊ ဆရာမများကို စာပေသင်ကြားမှုမပြုနိုင်စေရန် ခြိမ်းခြောက်ခြင်း၊ နှောင့်ယှက်တိုက်ခိုက်ခြင်းများ လုပ်ဆောင်လျက်ရှိသောကြောင့် ထိခိုက်ဒဏ်ရာရရှိခြင်းများသာမက အချို့အသက်သေဆုံးသည်အထိ စိတ်မချမ်းမြေ့ဖွယ်ရာ ဖြစ်စဉ်ဖြစ်ရပ်များဖြစ်ပေါ်ခဲ့ရပြီး သေဆုံး ထိခိုက်ဒဏ်ရာရရှိသူများအတွက် နိုင်ငံတော်စီမံအုပ်ချုပ်ရေးကောင်စီ အနေဖြင့် မိသားစုများနှင့်ထပ်တူ အထူးဝမ်းနည်းကြေကွဲရပါသည်။

မကောင်းမှု၊ မတရားမှုတို့ကို ပြုလုပ်ရမည့်အပေါ် ရှက်ခြင်း၊ ကြောက်ခြင်းဟူသော ဟိရိ၊ ဩတ္တပ္ပတရားတို့အပေါ်၌ သာမန်လူ တို့ထက် ပိုမိုသိရှိစောင့်ထိန်းတတ်သည့် ဆရာ၊ ဆရာမတို့အနေဖြင့်

ထိုကဲ့သို့သော အခက်အခဲ၊ အကျပ်အတည်းများ၊ နှောင့်ယှက်မှုမျိုးစုံ တို့ကြားမှ အနန္တောအနန္တဂိုဏ်းဝင် ဆရာဟူသည့် မွန်မြတ်လှသည့် ဂုဏ်ပုဒ်နှင့်အညီ ကောင်းမွန်မြင့်မြတ်သည့်စိတ်ထားများဖြင့် နိုင်ငံ အတွက် ပညာတတ် လူငယ်၊ လူရွယ်များ ပေါ်ထွန်းလာစေရေး ရှေးရှု၍ သင်ကြားရေးတာဝန်များကို မလစ်ဟင်းရအောင် အားကြိုးမာန်တက် ထမ်းဆောင်လျက်ရှိသည်ကိုတွေ့ရှိရသဖြင့် တာဝန်ထမ်းဆောင်နေကြ သော ဆရာ၊ ဆရာမများကို နိုင်ငံတော်စီမံအုပ်ချုပ်ရေးကောင်စီ အနေဖြင့် လှိုက်လှဲစွာ ချီးကျူးဂုဏ်ပြုမှတ်တမ်းတင် အပ်ပါသည်။

နိုင်ငံအနာဂတ် ရင်သွေးငယ်များ၏ စာပေပညာတတ်မြောက်ရေး၊ ပညာရည်မြင့်မားရေးအတွက် အခက်အခဲမျိုးစုံကြားမှ သင်ကြားရေး တာဝန်များကို ကြိုးပမ်းထမ်းဆောင်လျက်ရှိသည့် ဆရာ၊ ဆရာမများ ဘေးကင်းလုံခြုံရေးအတွက် လုံခြုံရေးတပ်ဖွဲ့ဝင်များအနေဖြင့် အထူး ကြပ်မတ်ဆောင်ရွက်သွားမည်ဖြစ်ကြောင်းနှင့် မိဘပြည်သူများ အနေဖြင့်လည်း ရပ်ရွာအေးချမ်းသာယာရေး၊ ကလေးငယ်များ အေးချမ်းစွာ ပညာသင်ကြားနိုင်ရေးတို့အတွက် လုံခြုံရေးအသိ၊ လုံခြုံရေးသတိထားကာ လုံခြုံရေးတပ်ဖွဲ့ဝင်များနှင့် ပူးပေါင်း ဆောင်ရွက်သွားကြရန် မေတ္တာရပ်ခံအပ်ပါသည်။

သတင်းထုတ်ပြန်ရေးအဖွဲ့
နိုင်ငံတော်စီမံအုပ်ချုပ်ရေးကောင်စီ

ကာကွယ်ရေးဦးစီးချုပ်(ရေ)ဦးဆောင်သည့် မြန်မာ့တပ်မတော်(ရေ)ကိုယ်စားလှယ်အဖွဲ့ နိုင်ငံတကာရေကြောင်းဆိုင်ရာ ကာကွယ်ရေးပြပွဲတက်ရောက်၊ ရုရှားရေတပ်ဦးစီးချုပ်နှင့် တွေ့ဆုံ

နေပြည်တော် ဇွန် ၂၄

နိုင်ငံတကာရေကြောင်းဆိုင်ရာ ကာကွယ် ရေးပြပွဲ(International Maritime Defence Show (IMDS-2021))ကို ရုရှား ဖက်ဒရေးရှင်းနိုင်ငံ Saint Petersburg မြို့၌ ယနေ့နံနက်ပိုင်းတွင် ကျင်းပရာ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ တပ်မတော် ကာကွယ်ရေးဦးစီးချုပ်၏ ရုရှားဖက်ဒရေးရှင်းနိုင်ငံ ခရီးစဉ်တွင် လိုက်ပါလာသည့် ကာကွယ်ရေးဦးစီးချုပ် (ရေ) ဗိုလ်ချုပ်ကြီးမိုးအောင် ဦးဆောင် သည့် မြန်မာ့တပ်မတော်(ရေ)ကိုယ်စား လှယ်အဖွဲ့ ပါဝင်တက်ရောက်ကြသည်။

ဦးစွာ မြန်မာ့တပ်မတော်(ရေ) ကိုယ်စားလှယ်အဖွဲ့သည် အခြားဖိတ်ကြား ထားသည့် နိုင်ငံပေါင်း ၂၈ နိုင်ငံမှ တပ်မတော်(ရေ) ကိုယ်စားလှယ်များနှင့် အတူ (International Maritime Defence

Show (IMDS-2021)) ဖွင့်ပွဲအခမ်းအနား

သို့ တက်ရောက်ကြသည်။ ထို့နောက် ကာကွယ်ရေးဦးစီးချုပ် (ရေ) ဗိုလ်ချုပ်ကြီးမိုးအောင်သည် ရုရှား ရေတပ်ဦးစီးချုပ် Admiral Nikolai Yevmenov နှင့်တွေ့၍ နှစ်နိုင်ငံရေကြောင်း ဆိုင်ရာပူးပေါင်းဆောင်ရွက်ရေးဆိုင်ရာ ကိစ္စရပ်များ၊ လေ့ကျင့်ရေးဆိုင်ရာကိစ္စရပ် များ၊ ရေကြောင်းလုံခြုံရေးဆိုင်ရာနှင့် သဘာဝဘေးအန္တရာယ် ကာကွယ်ရေး ဆိုင်ရာကိစ္စရပ်များကို အမြင်ချင်းဖလှယ် ဆွေးနွေးကြသည်။(ယာပုံ)

ယင်းနောက် မြန်မာ့တပ်မတော်(ရေ) ကိုယ်စားလှယ်အဖွဲ့သည် JSC “Almaz- Antey” ပြခန်းအတွင်း ခင်းကျင်းပြသ ထားသည့် ကာကွယ်ရေးပစ္စည်းများကို လှည့်လည်ကြည့်ရှုလေ့လာခဲ့ကြကြောင်း သတင်းရရှိသည်။ သတင်းစဉ်



ချောင်းဆုံမြို့နယ်၌ ကျောင်းသား ကျောင်းသူ ၁၅၈၁၈ ဦးအား ကိုဗစ်-၁၉ စည်းကမ်းချက်များနှင့်အညီ ပညာသင်ကြားလျက်ရှိ

ချောင်းဆုံ ဇွန် ၂၄

၂၀၂၁-၂၀၂၂ ပညာသင်နှစ် ချောင်းဆုံမြို့နယ် ပညာရေး ဦးစီးဌာန လက်အောက်ရှိ အခြေခံပညာ(ထက်၊ လယ်၊ မူ) ကျောင်းများတွင် ဇွန် ၂၄ ရက်အထိ ကျောင်း လာရောက်အပ်နှံပညာသင်ကြားနေသူ ကျောင်းသား ကျောင်းသူပေါင်း ၁၅၈၁၈ ဦးရှိပြီး ကိုဗစ်-၁၉ စည်းကမ်းချက်များနှင့်အညီ အေးချမ်းစွာပညာ သင်ကြားလျက်ရှိကြောင်း သိရသည်။

ချောင်းဆုံမြို့နယ်တွင် (ထက်၊ လယ်၊ မူ)ကျောင်း ၁၁၁ ကျောင်း၊ ဘုန်းတော်ကြီးသင်စာသင်ကျောင်း

တစ်ကျောင်း၊ ကိုယ်ပိုင်အထက်တန်းကျောင်း တစ်ကျောင်းရှိပြီး ဆရာ ဆရာမ ၁၂၇၀ တို့က ပညာ သင်ကြားပေးနေကြောင်း၊ အခြေခံပညာကျောင်း ၅၀ တွင် မွန်နှင့် ကရင်တိုင်းရင်းသားဘာသာ စာပေများလည်း သင်ကြားပေးလျက်ရှိကြောင်း၊ စာသင်ကျောင်းများအတွင်း ကိုဗစ်-၁၉ ရောဂါ ကူးစက်ပြန့်ပွားမှုမဖြစ်ပေါ်စေရေးအတွက် အထူး ကြပ်မတ်ဆောင်ရွက်လျက်ရှိကြောင်း မြို့နယ်ပညာ ရေးမှူးရုံးမှ သိရသည်။

မြို့နယ်(ပြန်/ဆက်)

နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ်(၅)ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများအပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလောဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်လုံး ထာဝရငြိမ်းချမ်းရေးရရှိရေးအတွက် တစ်နိုင်လုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံဥပဒေ (၂၀၀၈ ခုနှစ်)နှင့်အညီ လွတ်လပ်ပြီးတရားမျှတသော ပါတီစုံဒီမိုကရေစီ အထွေထွေရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

တိုင်းဒေသကြီးနှင့် ပြည်နယ် အသက် ၂၁ နှစ်အောက် အမျိုးသား(ဘောလုံး)ပြိုင်ပွဲ ဖွင့်ပွဲအခမ်းအနား ကျင်းပ

နေပြည်တော် ဇွန် ၂၄ ကျန်းမာရေးနှင့် အားကစား ဝန်ကြီးဌာန အားကစားနှင့် ကာယ ပညာဦးစီးဌာနနှင့် မြန်မာနိုင်ငံ ဘောလုံးအဖွဲ့ချုပ်တို့ ပူးပေါင်း ကျင်းပသည့် တိုင်းဒေသကြီးနှင့် ပြည်နယ် အသက် ၂၁ နှစ်အောက် အမျိုးသား(ဘောလုံး)ပြိုင်ပွဲ ဖွင့်ပွဲ အခမ်းအနားကို ယနေ့ မွန်းလွဲ ၃ နာရီတွင် နေပြည်တော်ရှိ ဝဏ္ဏ သိဒ္ဓိဘောလုံးအားကစားကွင်း၌ ကျင်းပသည်။



တက်ရောက် ဖွင့်ပွဲအခမ်းအနားသို့ နိုင်ငံတော် စီမံအုပ်ချုပ်ရေးကောင်စီအဖွဲ့ဝင် များဖြစ်ကြသည့် ဗိုလ်ချုပ်ကြီး မြထွန်းဦး၊ မန်းငြိမ်းမောင်၊ ဦးခင်မောင်ဆွေ၊ ဒေါ်အေးနုစိန်၊ Jeng Phang နော်တောင်၊ ဦးမောင်ဟာ၊ ဦးစိုင်းလုံးဆိုင်၊ စောဒန်နီယယ်နှင့် ဦးရွှေကြမ်း၊ ပြည်ထောင်စု ဝန်ကြီးများ၊ ပြည်ထောင်စုစာရင်းစစ်ချုပ်၊ မြန်မာ နိုင်ငံတော်ဗဟိုဘဏ်ဥက္ကဋ္ဌ ဒုတိယ ဝန်ကြီးများ၊ ညွှန်ကြားရေးမှူးချုပ် များ၊ ပြိုင်ပွဲဝင်အသင်းများမှ အုပ်ချုပ်သူ၊ နည်းပြများ၊ ပြိုင်ပွဲဝင် အားကစားသမားများ၊ ဘောလုံး ဝါသနာရှင်များ တက်ရောက်ကြ သည်။

ရှေးဦးစွာ မြန်မာနိုင်ငံအိုလံပစ် ကော်မတီဥက္ကဋ္ဌ၊ ကျန်းမာရေး နှင့် အားကစားဝန်ကြီးဌာန

ပြည်ထောင်စုဝန်ကြီး ဒေါက်တာ သက်ခိုင်ဝင်းက တိုင်းဒေသကြီးနှင့် ပြည်နယ် အသက် ၂၁ နှစ်အောက် အမျိုးသား(ဘောလုံး)ပြိုင်ပွဲကို မြန်မာ့ဘောလုံးအားကစားအဆင့် အတန်း တိုးတက်မြှင့်တင်ရေး ရေးနှင့် သွေးသစ်လူငယ်ဘောလုံး သမားများ စဉ်ဆက်မပြတ် ပေါ်ထွက်လာစေရေး၊ တိုင်းဒေသ ကြီးနှင့် ပြည်နယ်အသီးသီးမှ ဘောလုံးအားကစားသမားများ အချင်းချင်း သွေးစည်းညီညွတ်မှု နှင့် ပြည်ထောင်စုစိတ်ဓာတ်များ ပိုမိုထွန်းကား ပြန့်ပွားလာစေရေး တို့ကို ရည်ရွယ်ကျင်းပခြင်းဖြစ် ကြောင်း။

ကိုစိတ်ပါဝင်စားပြီး မျိုးဆက်သစ် အားကစားသမားများ ပေါ်ထွက် လာစေရေးနှင့် အားကစားအဆင့် အတန်း တိုးတက်မြှင့်တင်ရေး အတွက် ရပ်ကွက်၊ ကျေးရွာများမှ စ၍ ခရိုင်၊ မြို့နယ်ပေါင်းစုံ အားကစားပြိုင်ပွဲများကို နှစ်စဉ် အားကစား ပြကွဒိန်ရေးဆွဲပြီး စနစ်တကျ အကောင်အထည်ဖော် ဆောင်ရွက်ပေးကြရန် တိုက်တွန်း လိုကြောင်း၊ ထို့ပြင် ကျောင်းသား အားကစားပြိုင်ပွဲများနှင့် ဝန်ကြီး ဌာနပေါင်းစုံ အားကစားပြိုင်ပွဲများ ပြန်လည်ကျင်းပနိုင်ရေး စီစဉ် ဆောင်ရွက်လျက်ရှိကြောင်း။

နယ်ပယ်တွင် အောင်မြင်စွာ ရပ်တည်နိုင်ရေးသည် ပြည်သူ တစ်ရပ်လုံး၏ လိုလားချက်ဖြစ် သည်နှင့်အညီ ကျန်းမာရေးနှင့် အားကစားဝန်ကြီးဌာန၏ ရည်မှန်း ချက်တစ်ရပ်အဖြစ် အကောင် အထည်ဖော်ဆောင်ရွက်လျက်ရှိ ကြောင်း၊ ယနေ့ ကျင်းပမည့် တိုင်းဒေသကြီးနှင့် ပြည်နယ် လူငယ်ဘောလုံးပြိုင်ပွဲမှ ထူးချွန် ထက်မြက်သည့် သွေးသစ် ဘောလုံးသမားများ ပေါ်ထွက်လာ စေရေးအတွက် မြန်မာ့လက်ရွေးစင် လူငယ်ဘောလုံးအသင်းက သွေးသစ် ကိုရွေးချယ်လေ့ကျင့်ပေးပြီး နိုင်ငံ ကိုယ်စားပြု ပါဝင်ကစားနိုင်သည့်

အထိ အောင်မြင်မှုများရရှိနိုင် ရန် လေ့ကျင့်ပေးသွားမည်ဖြစ် ကြောင်း။

ပြိုင်ပွဲဝင်အားကစားသမားများ အနေဖြင့် အားကစားစိတ်ဓာတ် အပြည့်အဝဖြင့် ယှဉ်ပြိုင်ကစားကြ ရန်နှင့် ဒိုင်လူကြီးများအနေဖြင့် လည်း ဘက်လိုက်မှုကင်းရှင်းပြီး သတ်မှတ်ထားသည့် ဥပဒေ၊ စည်းမျဉ်း၊ စည်းကမ်းများနှင့်အညီ တရားမျှတမှန်ကန်စွာ ဆုံးဖြတ် ဆောင်ရွက်သွားကြရန် တိုက်တွန်း မှာကြားကာ ၂၀၂၁ ခုနှစ် တိုင်းဒေသ ကြီးနှင့် ပြည်နယ် အသက် ၂၁ နှစ်အောက် အမျိုးသား (ဘောလုံး) ပြိုင်ပွဲကို ဖွင့်လှစ်ပေးသည်။

ပြည်နယ်အသင်းနှင့် ရခိုင်ပြည် နယ်အသင်းတို့ ယှဉ်ပြိုင်ကစားကြ ရာ ရခိုင်ပြည်နယ်အသင်းက နှစ်ဂိုး ဂိုးမရှိဖြင့် အနိုင်ရရှိသွား ကြောင်း သိရသည်။

တိုင်းဒေသကြီးနှင့် ပြည်နယ် အသက် ၂၁ အောက် အမျိုးသား (ဘောလုံး) ပြိုင်ပွဲ များကို ဇွန် ၂၄ ရက်မှ ဇူလိုင် ၈ ရက်အထိ ဝဏ္ဏသိဒ္ဓိ လေ့ကျင့်ရေးကွင်း(၁)နှင့် ကွင်း(၃) တို့၌ နံနက် ၇ နာရီနှင့် ညနေ ၃ နာရီတွင် ယှဉ်ပြိုင်ကစားကြမည် ဖြစ်ပြီး ဘောလုံးအားကစားနည်း ကို စိတ်ပါဝင်စားသူ မိဘပြည်သူ များအနေဖြင့် အခမဲ့လာရောက် ကြည့်ရှုနိုင်ကြောင်း သိရသည်။

မြန်မာ့အသံနှင့် ရုပ်မြင်သံကြား၏ မိုးရာသီသစ်ပင်စိုက်ပျိုးပွဲ ကျင်းပ

နေပြည်တော် ဇွန် ၂၄ ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင် သံကြား၏ မိုးရာသီသစ်ပင်စိုက်ပျိုးပွဲကို ယနေ့ နံနက်ပိုင်းတွင် နေပြည်တော် - တပ်ကုန်းရှိ မြန်မာ့ အသံနှင့် ရုပ်မြင်သံကြားဝင်းအတွင်းရှိ ဘောလုံး အားကစားကွင်းအနီး မြေကွက်လပ်၌ ကျင်းပ သည်။ (ယာပုံ)

ရှေးဦးစွာ ပြန်ကြားရေးဝန်ကြီးဌာန ပြည်ထောင်စု ဝန်ကြီး ဦးချစ်နိုင်က သတ်မှတ်နေရာ၌ ပိတောက် ပင်ကို စိုက်ပျိုးပေးသည်။

ထို့နောက် ဒုတိယဝန်ကြီး ဦးရဲတင့်၊ အမြဲတမ်း အတွင်းဝန် ဦးမျိုးမြင့်မောင်နှင့် ဌာနဆိုင်ရာ အကြီး အကဲများက ပျိုးပင်များကို သတ်မှတ်နေရာအသီးသီး တွင် စိုက်ပျိုးပေးကြသည်။

ဆက်လက်၍ ပြည်ထောင်စုဝန်ကြီးနှင့် အဖွဲ့ သည် ဝန်ထမ်းများစုပေါင်းသစ်ပင် စိုက်ပျိုးနေမှုကို



လှည့်လည်ကြည့်ရှု အားပေးသည်။ ယနေ့ စိုက်ပျိုးမှုတွင် စိန်ပန်း၊ တမာ၊ မဲဇေ၊ ပိတောက်၊ ကုက္ကို၊ ခရေ၊ ရေတမာ၊ လျှော်ဖြူ၊ သပြေပူတ၊ စိန်တံချူ၊ သရက်၊ စွယ်တော်၊ ဗာဒံ၊

မန်ကျည်း၊ စုစုပေါင်း သစ်ပင်/ပျိုးပင် ၆၀၀ စိုက်ပျိုး ခဲ့ကြပြီး ယခုနှစ် မိုးရာသီတွင် သစ်ပင်/ပျိုးပင် စုစုပေါင်း ၂၀၀၀ စိုက်ပျိုးလျက်ရှိသည်။

ယင်းနောက် ပြည်ထောင်စုဝန်ကြီးနှင့်အဖွဲ့သည် Radio Transmitter-1 တွင် မေယု FM ထုတ်လွှင့် နေမှုကို လည်းကောင်း၊ Radio Transmitter-2 တွင် ထုတ်လွှင့်ရန် ပြင်ဆင်ဆောင်ရွက်နေမှုကို လည်းကောင်း ကြည့်ရှုစစ်ဆေးသည်။

ထို့နောက် မြန်မာ့အသံနှင့် ရုပ်မြင်သံကြား စိန်ရတုပြတိုက် တည်ဆောက်ရေးလုပ်ငန်းခွင်သို့ ရောက်ရှိပြီး Steel Structure နှစ်ထပ်အဆောက်အအုံ အရွယ်အစား (၁၀၀ x ၇၅) ပေ ဆောက်လုပ်မှုတွင် အုတ်မြစ်စီ သံကူကွန်ကရစ်လောင်းခြင်းလုပ်ငန်း ပြီးစီးမှုနှင့် သံထည်လုပ်ငန်းများ ပြင်ဆင်ဆောင်ရွက် နေမှုကို ကြည့်ရှုစစ်ဆေးသည်။

ယင်းနောက် Conference Room တွင် မြန်မာ့ အသံနှင့် ရုပ်မြင်သံကြားမှ ဝန်ထမ်းများ ကာတွန်း ရုပ်ရှင်ဖန်တီးမှု သင်တန်းဖွင့်လှစ်လေ့ကျင့်နေမှုကို ကြည့်ရှုအားပေးခဲ့သည်။

သတင်းစဉ်

ပြည်တွင်းရေးရာ

ပြည်ထောင်စုဝန်ကြီး ဦးဝဏ္ဏမောင်လွင် အာရှနှင့်ပစိဖိတ်ဒေသဆိုင်ရာ ရပ်ဝန်းနှင့်ပိုးလမ်းမ ပူးပေါင်းဆောင်ရွက်မှုနိုင်ငံများ၏ အဆင့်မြင့်ညီလာခံသို့ ပါဝင်တက်ရောက်

နေပြည်တော် ဇွန် ၂၄

နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးဝဏ္ဏမောင်လွင်သည် ယမန်နေ့ ညနေ ၆ နာရီခွဲတွင် ဗီဒီယိုကွန်ဖရင့်စနစ်ဖြင့် ကျင်းပသည့် အာရှနှင့်ပစိဖိတ်ဒေသဆိုင်ရာ ရပ်ဝန်းနှင့်ပိုးလမ်းမ ပူးပေါင်းဆောင်ရွက်မှုနိုင်ငံများ၏ ကိုဗစ်-၁၉ ရောဂါ တိုက်ဖျက်ရေးနှင့် စဉ်ဆက်မပြတ် စီးပွားရေးပြန်လည်နာလန်ထူရေးဆိုင်ရာ အဆင့်မြင့်ညီလာခံသို့ နေပြည်တော်ရှိ နိုင်ငံခြားရေးဝန်ကြီးဌာနမှ ပါဝင်တက်ရောက်ခဲ့သည်။

တက်ရောက်

ညီလာခံတွင် တရုတ်ပြည်သူ့သမ္မတနိုင်ငံ၊ နိုင်ငံတော်ကောင်စီဝင်နှင့် နိုင်ငံခြားရေးဝန်ကြီးဖြစ်သူ မစ္စတာ ဝမ်ယိက သဘာပတိအဖြစ် ဆောင်ရွက်ပြီး ကိုလံဘီယာနိုင်ငံ သမ္မတ၊ ဖီဂျီနိုင်ငံ ဝန်ကြီးချုပ်နှင့် နိုင်ငံခြားရေးဝန်ကြီး၊ ကမ္ဘောဒီးယားနိုင်ငံ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး၊ ကာဇက်စတန်နိုင်ငံ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး၊ ကာဂျီစတန်နိုင်ငံ အစိုးရအဖွဲ့ ဒုတိယဥက္ကဋ္ဌနှင့် ဒီဂျစ်တယ်ဖွံ့ဖြိုးတိုးတက်မှုဆိုင်ရာဝန်ကြီး၊ ထိုင်းနိုင်ငံ ဒုတိယဝန်ကြီးချုပ်နှင့် နိုင်ငံခြားရေးဝန်ကြီး၊ တာ့ခ်မင်နစ္စတန်နိုင်ငံ အစိုးရအဖွဲ့ ဒုတိယဥက္ကဋ္ဌနှင့် နိုင်ငံခြားရေးဝန်ကြီး၊ အခြားနိုင်ငံများမှ နိုင်ငံခြားရေးဝန်ကြီးများ၊ ဘာသာရပ်ဆိုင်ရာဝန်ကြီးများ အပါအဝင် စုစုပေါင်းနိုင်ငံ ၂၉ နိုင်ငံမှ ကိုယ်စားလှယ်များ၊ ကုလသမဂ္ဂအဖွဲ့အစည်းများမှ အဆင့်မြင့်ကိုယ်စားလှယ်များ ပါဝင်တက်ရောက်ခဲ့ကြသည်။

ညီလာခံသို့ တက်ရောက်လာသည့် ကိုယ်စားလှယ်များက ကိုဗစ်-၁၉ ကူးစက်ရောဂါဆိုင်ရာ စိန်ခေါ်မှုများ ဖြေရှင်းနိုင်ရေးနှင့် ကူးစက်ရောဂါအလွန်ကာလ၌ စဉ်ဆက်မပြတ် စီးပွားရေးပြန်လည်နာလန်ထူရေးအတွက် နိုင်ငံအလိုက် ကြိုးပမ်းအားထုတ်မှုများကို ဖလှယ်ခဲ့ကြသည်။ ထို့အပြင် သာဇာတဖြစ်သည့် ဂေဟစနစ်ကို ထိန်းသိမ်းခြင်း၊ စိမ်းလန်းသော အခြေခံအဆောက်အအုံဖွံ့ဖြိုးမှုမြှင့်တင်ခြင်း၊ ရာသီဥတုပြောင်းလဲမှုကို စုပေါင်းအင်အားဖြင့် တုံ့ပြန်ခြင်း၊ သဘာဝပတ်ဝန်းကျင်နှင့် လိုက်လျောညီထွေမှုရှိသည့် စီးပွားရေးအသွင်ကူးပြောင်းခြင်း စသည့်ကိစ္စရပ်များအပေါ် အမြင်ချင်းဖလှယ်ခဲ့ကြသည်။

ညီလာခံတွင် ပြည်ထောင်စုဝန်ကြီး ဦးဝဏ္ဏမောင်လွင်က



မြန်မာနိုင်ငံ၌ “မည်သူတစ်ဦးတစ်ယောက်မျှ မကျန်ရှိစေရေး”နှင့် အညီ အစီအမံများချမှတ်၍ ကိုဗစ်-၁၉ ကူးစက်ရောဂါနှင့် အဆိုပါ ရောဂါ၏ စီးပွားရေးအပေါ် သက်ရောက်မှုများကို တုံ့ပြန်လျက်ရှိမှုကို ရှင်းလင်းပြောကြားခဲ့သည်။ ဆက်လက်၍ ပြည်ထောင်စုဝန်ကြီးက ကမ္ဘာတစ်ဝန်း ကိုဗစ်-၁၉ ရောဂါကာကွယ်ဆေး ခွဲဝေမှုစနစ်သည် မျှတပြီးပွင့်လင်းမြင်သာရန် လိုအပ်ကြောင်း၊ ဖွံ့ဖြိုးမှုအနည်းဆုံးနှင့် ဖွံ့ဖြိုးဆဲနိုင်ငံများတွင် ကာကွယ်ဆေးများရရှိရေးအတွက် အပြည်ပြည်ဆိုင်ရာ ဘဏ္ဍာရေးအဖွဲ့အစည်းများ၊ ဖွံ့ဖြိုးမှုမိတ်ဖက်နိုင်ငံများအနေဖြင့် တတ်နိုင်သရွေ့ နည်းလမ်းများဖြင့် ဘဏ္ဍာငွေထောက်ပံ့မှုများ ပြုလုပ်စေလိုကြောင်း အလေးထားတိုက်တွန်းခဲ့သည်။ ထို့အပြင် ပြည်ထောင်စုဝန်ကြီးက တရုတ်ပြည်သူ့သမ္မတနိုင်ငံအစိုးရမှ မြန်မာနိုင်ငံ၏ ကိုဗစ်-၁၉ ကူးစက်ရောဂါတိုက်ဖျက်ရေးတွင် အကူအညီအထောက်အပံ့များ ပေးအပ်ခဲ့သည့်အတွက် ကျေးဇူးတင်ရှိကြောင်း ပြောကြားခဲ့သည်။

ယင်းနောက် ပြည်ထောင်စုဝန်ကြီးက စဉ်ဆက်မပြတ် ဖွံ့ဖြိုးတိုးတက်ရေးအတွက် အစိမ်းရောင်ပိုးလမ်းမ (GREEN SILK ROAD) ဖော်ဆောင်ရေးနှင့်စပ်လျဉ်း၍ မြန်မာနိုင်ငံအနေဖြင့် စဉ်ဆက်မပြတ်

ဖွံ့ဖြိုးတိုးတက်မှုဆိုင်ရာ ၂၀၃၀ အာဂျင်ဒါနှင့်အညီ နိုင်ငံအတွင်း ရေရှည် ဖွံ့ဖြိုးတိုးတက်သော အစိမ်းရောင်စီးပွားရေးဖော်ဆောင်မှုအခြေအနေများကို မျှဝေခဲ့သည်။ ထို့အပြင် ဖွံ့ဖြိုးတိုးတက်သော အစိမ်းရောင်ပိုးလမ်းမတစ်ရပ် တည်ထောင်နိုင်ရေးအတွက် ရပ်ဝန်းနှင့်ပိုးလမ်းမ ပူးပေါင်းဆောင်ရွက်မှုနိုင်ငံများအနေဖြင့် ဖွံ့ဖြိုးရေးစီမံကိန်းများကို ဆက်လက်ဖော်ဆောင်ရန်၊ ရာသီဥတုနှင့် လိုက်လျောညီထွေဖြစ်သည့် စီးပွားရေးလုပ်ငန်းများ ဖော်ဆောင်ရန်နှင့် ပူးပေါင်းဆောင်ရွက်မှုများ မြှင့်တင်ရန် တိုက်တွန်းပြောကြားခဲ့သည်။

ညီလာခံသို့ တက်ရောက်လာသည့် ရပ်ဝန်းနှင့်ပိုးလမ်းမ ပူးပေါင်းဆောင်ရွက်မှု မိတ်ဖက်နိုင်ငံများမှ “ကိုဗစ်-၁၉ ကူးစက်ရောဂါကာကွယ်ဆေးပူးပေါင်းဆောင်ရွက်မှုနှင့်စပ်လျဉ်း၍ ရပ်ဝန်းနှင့်ပိုးလမ်းမ မိတ်ဖက်နိုင်ငံများ၏ ဦးဆောင်ဦးရွက်ပြုမှုအစီအစဉ်”နှင့် “အစိမ်းရောင်ဖွံ့ဖြိုးတိုးတက်မှုအတွက် ရပ်ဝန်းနှင့်ပိုးလမ်းမ မိတ်ဖက်နိုင်ငံများ၏ ဦးဆောင်ဦးရွက်ပြုမှုအစီအစဉ်”တို့ကို ပူးတွဲထုတ်ပြန်ခဲ့ကြသည်။

အဆိုပါညီလာခံသို့ ပြည်ထောင်စုဝန်ကြီးနှင့်အတူ နိုင်ငံခြားရေးဝန်ကြီးဌာနမှ အဆင့်မြင့်အရာရှိများလည်း တက်ရောက်ခဲ့ကြကြောင်း သိရသည်။

သတင်းစဉ်

ပြည်ထောင်စုဝန်ကြီး ပိုလ်ချုပ်ကြီးတင်အောင်စန်း ရောဂါတိုင်းဒေသကြီးအတွင်း ဌာနလုပ်ငန်းများ ကြည့်ရှုစစ်ဆေး



နေပြည်တော် ဇွန် ၂၄

ပိုဆောင်ရေးနှင့် ဆက်သွယ်ရေးဝန်ကြီးဌာန ပြည်ထောင်စုဝန်ကြီး ပိုလ်ချုပ်ကြီးတင်အောင်စန်းသည် ဇွန် ၂၃ ရက်တွင် ဧရာဝတီတိုင်းဒေသကြီး ပုသိမ်မြို့ရှိ ပုသိမ်ဘူတာ၊ ပုသိမ်မြစ်အတွင်း မြစ်ကြမ်းခင်းမြေသား စွမ်းအင်မြှင့်တင်ပေးခြင်းလုပ်ငန်းနေရာ၊ ကမ်းနားလမ်းတိုးချဲ့ခြင်းနှင့် ကမ်းနားတစ်လျှောက် သာယာလှပရေးလုပ်ငန်းနေရာနှင့် အပြည်ပြည်ဆိုင်ရာ ရေအောက်ဆက်သွယ်ရေးစခန်းတို့ကို ကြည့်ရှု

စစ်ဆေးသည်။ ရှေးဦးစွာ ပြည်ထောင်စုဝန်ကြီးနှင့်အဖွဲ့သည် နံနက် ၈ နာရီတွင် ပုသိမ်ဘူတာ၌ မြန်မာ့မီးရထားမှ ဝန်ထမ်းများနှင့် တွေ့ဆုံ၍ ရထားစီးခရီးသည်များ စိတ်ချမ်းမြေ့စွာခရီးသွားလာနိုင်ရေး၊ ရထားများ အချိန်မှန်ကန်မှုရှိစေရေး၊ ရထားလမ်းများ ကောင်းမွန်စေရေး၊ ဝန်ထမ်းစည်းမျဉ်းစည်းကမ်းများကို တိကျစွာလိုက်နာဆောင်ရွက်ရေး မှာကြားပြီး ပုသိမ်ဘူတာကို ကြည့်ရှုစစ်ဆေးသည်။

ဝဿာန်မိုးရာသီ တေးသီချင်းများဖျော်ဖြေပွဲကို မြန်မာ့အသံနှင့်ရုပ်မြင်သံကြား၌ ပြသမည်

နေပြည်တော် ဇွန် ၂၅

ဝဿာန်မိုးရာသီ တေးသီချင်းများ ဖျော်ဖြေပွဲ၏ ပွဲစဉ်(၄)ကို ဇွန် ၂၅ ရက် (သောကြာနေ့) ည ၈ နာရီသတင်းအပြီးတွင် မြန်မာ့အသံနှင့် ရုပ်မြင်သံကြား၌ ထုတ်လွှင့်ပြသမည်ဖြစ်သည်။

ဖျော်ဖြေတင်ဆက်ကြမည့်

ယင်းအစီအစဉ်ကို စန္ဒရားကွန်းဇော် တေးဂီတအဖွဲ့၏ တီးခတ်မှုနှင့်အတူ နိုင်ငံကျော်အဆိုတော်များဖြစ်ကြသည့် ထား၊

သန်းမြတ်စိုး၊ တက္ကသိုလ်လဲ့လဲ့၊ ပန်းအိဖြူ၊ အိအိချွန်၊ ရဲထိုက်၊ ပိုင်းလမင်းအောင်၊ ရွှေရည်ဝင်း၊ နှင်းနှင်းထူး၊ သက်မှူးခင်၊ ရွှေဖြူတို့က ဖျော်ဖြေတင်ဆက်ကြမည်ဖြစ်သည်။

ထိုသို့ တင်ဆက်မှုကို ဇွန် ၂၅ ရက် (တနင်္ဂနွေနေ့) နံနက် ၁၀ နာရီခွဲတွင် ဒုတိယအကြိမ် ထပ်မံထုတ်လွှင့်ပြသမည်ဖြစ်ကြောင်း သိရသည်။

သတင်းစဉ်

ဆက်လက်၍ ပြည်ထောင်စုဝန်ကြီးနှင့်အဖွဲ့သည် ပုသိမ်မြစ်၊ မြစ်ကြမ်းခင်း မြေသားစွမ်းအင်မြှင့်တင်ခြင်းလုပ်ငန်းနေရာတွင် တာဝန်ရှိသူက ရေပြင်ပိုင်းနှင့်ဆက်စပ်သည့် ကုန်းတွင်းပိုင်းတွင် ဆောင်ရွက်မည့်လုပ်ငန်းများ၊ ဆောင်ရွက်ပြီးစီးမှုနှင့် ဆက်လက်ဆောင်ရွက်မည့်လုပ်ငန်းများကို ရှင်းလင်းတင်ပြရာ ပြည်ထောင်စုဝန်ကြီးက လိုအပ်သည်များအား သက်ဆိုင်ရာဌာနများနှင့် ပေါင်းစပ်ညှိနှိုင်းဆောင်ရွက်ပေးသည်။ ထို့နောက် ပုသိမ်မြစ်အတွင်း မြစ်ကြမ်းခင်း မြေသားစွမ်းအင်မြှင့်တင်ပေးခြင်းလုပ်ငန်း၊ ပုသိမ်ကမ်းနားလမ်း တိုးချဲ့ခြင်းလုပ်ငန်းနေရာများကို ကြည့်ရှုစစ်ဆေးသည်။

ယင်းနောက် ပြည်ထောင်စုဝန်ကြီးနှင့်အဖွဲ့သည် ဧရာဝတီတိုင်းဒေသကြီး ဧရာရွှေဝါခန်းမ၌ ဝန်ကြီးဌာနလက်အောက်ရှိ ဦးစီးဌာနများနှင့် လုပ်ငန်းအဖွဲ့အစည်းများမှ အရာထမ်း၊ အမှုထမ်းများနှင့် တွေ့ဆုံပြီး လိုအပ်သည်များကို မှာကြားကာ ဌာနများမှ အရာထမ်း၊ အမှုထမ်းများအား စားသောက်ဖွယ်ရာများ ထောက်ပံ့ပေးအပ်သည်။

မွန်းလွဲပိုင်းတွင် ပြည်ထောင်စုဝန်ကြီးနှင့်အဖွဲ့သည် ပုသိမ်မြို့ အပြည်ပြည်ဆိုင်ရာ ရေအောက်ဆက်သွယ်ရေးစခန်းသို့ ရောက်ရှိပြီး မြန်မာ့ဆက်သွယ်ရေးလုပ်ငန်းမှ အထွေထွေမန်နေဂျာက ရေအောက်ကေဘယ်ဆက်သွယ်ထားရှိမှုအခြေအနေများကို ရှင်းလင်းတင်ပြရာ ပြည်ထောင်စုဝန်ကြီးက လိုအပ်သည်များကို မှာကြားခဲ့ကြောင်း သိရသည်။

သတင်းစဉ်



(၃၄)ကြိမ်မြောက် အပြည်ပြည်ဆိုင်ရာမူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှုတိုက်ဖျက်ရေးနေ့ ဂုဏ်ပြုဆောင်းပါး

တစ်မျိုးသားလုံးမူးယစ်အန္တရာယ်ကင်းစင်ဖို့ ဝိုင်းဝန်းကာကွယ်တားဆီးစို့

ယနေ့ ကမ္ဘာနှင့်အဝှမ်း လူငယ်ထုတစ်ရပ်လုံးမှာ မူးယစ်ဆေးဝါးအန္တရာယ်နှင့်ကြုံတွေ့နေရပြီး မူးယစ်ဆေးဝါးကို အလွယ်တကူဝယ်ယူသုံးစွဲနိုင်သည့် အခြေအနေသို့ ရောက်ရှိနေသည်။ လူလုပ်မူးယစ်ဆေးဝါးများ (synthetic drugs)မှာလည်း အချိန်နှင့်အမျှ ပေါ်ပေါက်လာလျက်ရှိရာ အဆိုပါစိန်ခေါ်မှုကို ကမ္ဘာနှင့်အဝှမ်း ရင်ဆိုင်နေရသည်။ လူလုပ်မူးယစ်ဆေးဝါးများချက်လုပ်ရာတွင် အဓိကကျသော ပရိုကာဆာဓာတုပစ္စည်းများမှာ မြန်မာနိုင်ငံတွင် ထုတ်လုပ်နိုင်ခြင်းမရှိဘဲ စက်မှုဓာတုကုန်ကြမ်းပစ္စည်းများ အဓိကထုတ်လုပ်ရာနိုင်ငံများမှ နည်းလမ်းအမျိုးမျိုးဖြင့် ဝင်ရောက်လာလျက်ရှိသည်။ မူးယစ်ဆေးဝါးထုတ်လုပ်ခြင်း၊ ဖြန့်ဖြူးရောင်းဝယ်ခြင်းနှင့် သုံးစွဲခြင်းတို့သည် ကမ္ဘာ့နိုင်ငံအသီးသီးတွင် လူသားတို့၏ ကျန်းမာရေး၊ စီးပွားရေး၊ လူမှုရေး၊ ယဉ်ကျေးမှုနှင့် ဒေသတွင်းတည်ငြိမ်အေးချမ်းရေးကို ထိခိုက်စေလျက်ရှိရာ လူသားတို့၏ ဘဝရှင်သန်နေထိုင်ရေးကိုပါ ခြိမ်းခြောက်လျက်ရှိသည်။ လူသားအားလုံးကို အညွှန်တုံးစေမည့် မူးယစ်ဆေးဝါးအန္တရာယ်ကို ဝိုင်းဝန်းစုပေါင်းလက်တွဲ၍ အမျိုးသားရေး တာဝန်တစ်ရပ်အနေဖြင့် ဟန်ချက်ညီညီ ကာကွယ်တားဆီး တိုက်ဖျက်ရမည့် အချိန်အခါလည်း ဖြစ်သည်။

မောင်သင်းပျံ့

အမျိုးသားရေး တာဝန်တစ်ရပ်အနေဖြင့်

မြန်မာနိုင်ငံတွင် ဖြစ်ပေါ်နေသော မူးယစ်ဆေးဝါးပြဿနာကို တားဆီး နှိမ်နင်းရာ၌ ပင်ရင်း ထုတ်လုပ် သိုလှောင်၊ ဖြန့်ဖြူးသူတို့ကို အဓိကထားဆောင်ရွက် ခြင်းနှင့် ကွင်းဆက်ပြတ်၍ ပိုင်ရှင် စုံစမ်း ဆဲဖြစ်သွားသော မူးယစ်ဆေးဝါးများ ဖမ်းဆီးရရှိမှုကို တင်းကျပ်စွာဖြေရှင်း ဆောင်ရွက်ခြင်းဖြင့် တစ်ချိန်တွင် ယခု ထက်ပိုမိုကြီးထွားလာနိုင်သော မူးယစ် ဆေးဝါးပြဿနာများကိုဖြေလျှော့စေမည် ဖြစ်သည်။ ထို့အပြင် မူးယစ်ဆေးဝါး တားဆီးနှိမ်နင်းရေးအဖွဲ့၏ လုပ်ပိုင်ခွင့် ကို အပြည့်အဝ ပြည့်ဆည်းမှုနှင့်အတူ ဆုပေး၊ ဒဏ်ပေးစနစ်ကို ပြင်ဆင်ဆောင် ရွက်ခြင်းသည် တပ်ဖွဲ့ဝင်တို့၏ စွမ်းရည် ကို မြှင့်တင်စေလျက်ရှိသည်။

မူးယစ်ဆေးဝါး သယ်ဆောင် ရောင်းဝယ်မှုမှ ရရှိလာသော ငွေကြေးနှင့် အကျိုးအမြတ်တို့သည် အကျင့်ပျက် ခြစားမှု၊ ငွေကြေးခဝါချမှု၊ တရားမဝင် သစ်ရောင်းဝယ်မှု၊ လူကုန်ကူးမှု၊ အစွန်း ရောက် အကြမ်းဖက်တိုက်ခိုက်မှု၊ လက်နက်မှောင်ခိုမှုနှင့် ပင်လယ်ခားပြမှု စသော နိုင်ငံမြတ်ကျော်မှုခင်းများ အရှိန် မြင့်စေရန် လောင်စာသဖွယ် တွန်းအား ပေးလျက်ရှိသည်။ မြန်မာနိုင်ငံသည် ဘိန်းစိုက်ပျိုးထုတ်လုပ်မှု၊ စိတ်ပြောင်း ဆေးဝါးများ ထုတ်လုပ်မှုနှင့် မူးယစ် ဆေးဝါးသုံးစွဲမှု ပြဿနာတို့ကို ရင်ဆိုင် နေရပြီး နိုင်ငံတော်အစိုးရမှ မူးယစ် ဆေးဝါးပျောက်ရေးကို အမျိုးသားရေး တာဝန်တစ်ရပ်အနေဖြင့် အလေးထား ဆောင်ရွက်လျက်ရှိရာ ပြည်သူတစ်ရပ် လုံး ပူးပေါင်းပါဝင်တွန်းလှန်ခြင်းဖြင့် မူးယစ်ဆေးဝါးကင်းစင်၍ ဖွံ့ဖြိုးတိုး တက်သော နိုင်ငံတော်သစ်ကို တည် ဆောက်နိုင်မည် ဖြစ်သည်။

စာမျက်နှာ ၁၀ သို့ ❁



ပြည်ထောင်စုဝန်ကြီး ဒုတိယဗိုလ်ချုပ်ကြီး စိုးထွဋ်နှင့် တာဝန်ရှိသူများ ၂၀၂၀ ပြည့်နှစ် ဇွန် ၂၆ ရက်တွင် ကျရောက်သော အပြည်ပြည်ဆိုင်ရာမူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့တွင် ကွတ်ခိုင်မြို့၌ စီးရီးယွယ်ဆီမည့် မူးယစ်ဆေးဝါးများကို ကြည့်ရှုစစ်ဆေးစဉ်။

ဘိန်းသမိုင်း
ဘိန်းပင်သည် ကျောက်ခေတ် ကာလက မြေထဲပင်လယ်အနီး တောင် တန်းများပေါ်တွင် သဘာဝအလျောက် ပေါက်ရောက်ခဲ့သော အပင်ဖြစ်ကြောင်း ပညာရှင်တို့ကသုံးသပ်ခဲ့သည်။ ဘိန်းပင် ကို ဘီစီ ၃၄၀၀ ခန့်က မက်ဆိုပိုတေးမီး ယားဒေသ(ယခု အီရတ်နိုင်ငံ Euphrates မြစ်နှင့် Tigirs မြစ်ဝှမ်းဒေသ) တွင် စတင်စိုက်ပျိုးခဲ့ကြောင်း သမိုင်းရှိခဲ့ပြီး ထိုမှတစ်ဆင့် ဥရောပအလယ်ပိုင်းနှင့် အီဂျစ်သို့ ပျံ့နှံ့ရောက်ရှိခဲ့သည်။ ဘိန်းကို ခရစ်တော်မပေါ်မီ နှစ် ၁၀၀၀ ခန့်က ဆေးဝါးအဖြစ် နာကျင်ကိုက်ခဲမှုနှင့် ဝမ်းကိုက်ပျောက်ဆေးအဖြစ် အသုံးပြု ခဲ့ရာမှ သုံးစွဲမှုများလာပြီး ဘိန်းကို နှစ်သက်စွဲလမ်းလာခြင်း ဖြစ်သည်။

မြန်မာနိုင်ငံတွင် ရှေးမင်းများ လက်ထက်က ဘိန်းမရှိခဲ့ဘဲ အေဒီ ၁၅၀၀ တွင် ပေါ်တူဂီလူမျိုးများ အိန္ဒိယနိုင်ငံမှ တစ်ဆင့် တရုတ်နိုင်ငံသို့ ဘိန်းကုန်ကူး ခြင်းစတင်ခဲ့သည်။ အေဒီ ၁၅၈၀ ခန့် တွင် အိန္ဒိယမှ ပုသိမ်ဆိပ်ကမ်းသို့ သယ်ဆောင်လာသော ဘိန်းနှင့် သံလျင် ဆိပ်ကမ်းသို့ အာရပ်ကုန်သည်များ သယ်ဆောင်လာသော ဘိန်းများ ရောက် ရှိခဲ့ကြောင်း အင်္ဂလိပ်လူမျိုး ဝှန်ပင် ကာတန်၏ ခရီးသွားမှတ်တမ်းတွင် ဖော်ပြခဲ့သည်။ ၁၅၈၀ ပြည့်နှစ်တွင် အီတလီနိုင်ငံ ဗင်းနစ်မြို့မှ စီဇာဖရက် ဒရစ်ဆိုသူ ပဲခူးမြို့သို့ရောက်ရှိပြီး ဘိန်းများသယ်ဆောင်လာကာ ၁၆၁၃ ခုနှစ်တွင် ဟံသာဝတီ(ပဲခူး)တွင် ဘိန်းကို

စတင်ရောင်းချခဲ့သည်။ ၁၈၂၆ ခုနှစ် အင်္ဂလိပ်-မြန်မာ ပထမစစ်ပွဲအပြီးတွင် ရခိုင်နှင့် တနင်္သာရီဒေသသို့ ဘိန်းများ တင်သွင်းခဲ့ရာ မြန်မာနိုင်ငံ ကိုလိုနီ လက်အောက် ကျရောက်ပြီးနောက် ဘိန်း စိုက်ပျိုး၊ ထုတ်လုပ်၊ သုံးစွဲမှုစတင်ခဲ့သည်။ ထိုအချိန်က အင်္ဂလိပ်တို့သည် ရှမ်းပြည် နယ်နှင့် ကချင်တောင်တန်းဒေသတို့တွင် ဘိန်းကို တရားဝင် စိုက်ပျိုးခွင့်ပြုခဲ့သည်။

အရှေ့ခြမ်းသို့ ဝင်ရောက်ကျူးကျော်ခဲ့ရာ ဘိန်းကို စစ်ရေး၊ နိုင်ငံရေး၊ စီးပွားရေး အသွင်ဖြင့် စိုက်ပျိုးထုတ်လုပ်ခဲ့ပြီး ဘိန်း ဖြန့်ချိရာ နေရာတစ်ခုအဖြစ် မြန်မာပြည် ကို အသုံးချခဲ့သည်။ ထိုအချိန်က နိုင်ငံရေးအကျပ်အတည်းများ ရင်ဆိုင် နေရသော နိုင်ငံတော်အစိုးရအနေဖြင့် ပြည်တွင်း တည်ငြိမ်အေးချမ်းရေးနှင့် တိုင်းရင်းသား စည်းလုံးညီညွတ်ရေးကို ကြိုးပမ်းနေချိန်ဖြစ်ရာ အခက်အခဲများ ကြားမှ ပြည်ပကျူးကျော်မှုနှင့် ပြည်တွင်း မငြိမ်သက်မှုတို့ကို တပ်မတော်၊ မြန်မာ

နိုင်ငံရဲတပ်ဖွဲ့နှင့် ပြည်သူတို့ လက်တွဲ ညီညီတွန်းလှန်ခဲ့ကြသည်။ တဖြည်းဖြည်း ကြီးထွားလာသော သံလွင်အရှေ့ခြမ်း ဘိန်းစိုက်ပျိုးထုတ်လုပ်မှုအန္တရာယ်မှာ နိုင်ငံ၏ အချုပ်အခြာအာဏာကို ထိပါးလာ သောကြောင့် အမျိုးသားရေးတာဝန် တစ်ရပ်အဖြစ် ရှင်းလင်းဆောင်ရွက်ခဲ့ရာ တပ်မတော်၊ မြန်မာနိုင်ငံရဲတပ်ဖွဲ့နှင့် တိုင်းရင်းသားညီအစ်ကိုတို့ အသက်များ စွာ ပေးဆပ်၍ အောင်မြင်မှုရရှိခဲ့သည်။ တရုတ်ဖြူကုမ္ပဏီတစ်ခုများ မြန်မာနိုင်ငံ သို့ကျူးကျော်ဝင်ရောက်မှုနှင့် ဘိန်းစိုက်ပျိုး ထုတ်လုပ်မှု အကျိုးဆက်ကို ယနေ့တိုင် တိုင်းရင်းသားဒေသများ၌ ကြုံတွေ့နေရ လျက်ရှိသည်။



၂၀၂၀ ပြည့်နှစ်အတွင်း ကွတ်ခိုင်မြို့နယ် လွယ်ခန့်ကျေးရွာအနီးတစ်ဝိုက်တွင် ဖမ်းဆီးရမိ မူးယစ်ဆေးဝါးများ၊ ဓာတုပစ္စည်း များနှင့် မူးယစ်ဆေးဝါးထုတ်လုပ်ရာတွင် အသုံးပြုသည့် ဆက်စပ်ပစ္စည်းများကို တွေ့ရစဉ်။

မြန်မာနိုင်ငံတွင် ဖြစ်ပေါ်နေသော မူးယစ်ဆေးဝါးပြဿနာကို တားဆီးနှိမ်နင်းရာ၌ ပင်ရင်း ထုတ်လုပ် သိုလှောင်၊ ဖြန့်ဖြူး သူတို့ကို အဓိကထားဆောင်ရွက်ခြင်းနှင့် ကွင်းဆက်ပြတ်၍ ပိုင်ရှင် စုံစမ်းဆဲဖြစ်သွားသော မူးယစ်ဆေးဝါးများ ဖမ်းဆီး ရရှိမှုကို တင်းကျပ်စွာဖြေရှင်းဆောင်ရွက်ခြင်းဖြင့် တစ်ချိန်တွင် ယခုထက်ပိုမိုကြီးထွားလာနိုင်သော မူးယစ်ဆေးဝါးပြဿနာ များကို ဖြေလျှော့စေမည်ဖြစ်။

စာမျက်နှာ ၉ မှ

ဘိန်းစိုက်ပျိုးထုတ်လုပ်မှုကျဆင်း
 မြန်မာနိုင်ငံသည် ကမ္ဘာပေါ်တွင် တရားမဝင်ဘိန်းစိုက်ပျိုးထုတ်လုပ်သော နိုင်ငံတစ်ခုဖြစ်ပြီး နိုင်ငံတော်အစိုးရ အဆက်ဆက်နှင့် ပြည်သူ့လူထု ပူးပေါင်း ဆောင်ရွက်မှုဖြင့် တရားမဝင် ဘိန်းစိုက် ပျိုးမှုများ လျော့ကျလာခဲ့သည်။ ၁၉၉၆ ခုနှစ်တွင် ဘိန်းစိုက်ပျိုးမှု ဟက်တာ ၁၆၃၀၀၀ ရှိခဲ့ရာမှ ၂၀၁၉ ခုနှစ်တွင် ဘိန်းစိုက်ပျိုးမှုမှာ ဟက်တာ ၃၃၀၀၀ ရှိခဲ့ပြီး ၂၀၂၀ ပြည့်နှစ်တွင် ဟက်တာ ၂၉၅၀၀ ရှိခဲ့ရာ ၂၀၁၉ ခုနှစ်ထက် ၁၁ ရာခိုင်နှုန်း ကျဆင်းခဲ့သည်။ ၂၀၁၉ ခုနှစ် တွင် ဘိန်းထုတ်လုပ်မှုအနေဖြင့် ၅၀၈ မက်ထရစ်တန်ရှိပြီး ၂၀၂၀ ပြည့်နှစ်တွင် ၄၀၅ မက်ထရစ်တန်သာရှိရာ ၂၀၁၉ ခုနှစ်ထက် ၂၀ ရာခိုင်နှုန်း သိသိသာသာ ကျဆင်းခဲ့သည်။ ထို့အပြင် တရားမဝင် ဘိန်းခင်းများကို ၂၀၁၉-၂၀၂၀ ဘိန်းစိုက် ရာသီတွင် ၂၀၂၆ ဒဿမ ၅၈ ဟက်တာနှင့် ၂၀၂၀-၂၀၂၁ ဘိန်းစိုက်ရာသီတွင် ၄၆၃၂ ဒဿမ ၉၇ ဟက်တာ ဖျက်ဆီးနိုင်ခဲ့သည်။ ၂၀၁၄ ခုနှစ်မှစ၍ ဘိန်းစိုက်ပျိုး ထုတ် လုပ်မှု တစ်နှစ်ထက်တစ်နှစ် ကျဆင်း လာခြင်းသည် နိုင်ငံတော်အစိုးရနှင့် ဒေသခံပြည်သူတို့ပူးပေါင်းဆောင်ရွက် မှု နိုင်ငံတကာအဖွဲ့အစည်းများ၊ ကုလ သမဂ္ဂလက်အောက်ခံ အဖွဲ့အစည်း ဖြစ်သော UNODC တို့နှင့် ပူးပေါင်း ဆောင်ရွက်မှုကြောင့်ဖြစ်သည်။ မြန်မာ နိုင်ငံသည် တရားမဝင် ဘိန်းစိုက်ပျိုး ထုတ်လုပ်မှုမှာ တတိယအဆင့်သို့ ကျဆင်းခဲ့သော်လည်း ဒေသတွင်းနိုင်ငံ

ဈေးကွက်သဖွယ်ဖြစ်ပေါ်လာသော ဓာတုကုန်ကြမ်းပစ္စည်းများ
 ဘိန်းစိုက်ပျိုးထုတ်လုပ်မှုကျဆင်းလာ မှုနှင့်အတူ ဘိန်းအခြေခံမူးယစ်ဆေးဝါး ထုတ်လုပ်မှုမှာလည်း ကျဆင်းလာခဲ့သည်။ သို့ရာတွင် မူးယစ်ဆေးဝါးထုတ်လုပ်ရာ၌ မရှိမဖြစ်လိုအပ်သော ပရီကာဆာဓာတု အစပြုကုန်ကြမ်းပစ္စည်းများ တရားမဝင် သယ်ဆောင်ရောင်းဝယ်မှုမှာ မြင့်မားလာ လျက်ရှိသည်။ ဒေသတွင်း စိတ်ပြောင်း ဆေးဝါးထုတ်လုပ်မှု မြင့်မားလာမှုကြောင့် မူးယစ်ဆေးဝါးဖမ်းဆီးရရှိမှု တိုးမြင့် လာသော်လည်း အသွင်ပြောင်းလာသော လူလုပ်မူးယစ်ဆေးဝါး (synthetic drug) ထုတ်လုပ်မှုကျဆင်းခြင်းမရှိဘဲ ဈေးနှုန်း သက်သာပြီး အရည်အသွေးပိုမိုကောင်း မွန်သော မူးယစ်ဆေးဝါးတို့ကို ပိုမိုထုတ် လုပ်လာလျက်ရှိသည်။ ထိုသို့ ထုတ်လုပ် နိုင်ရန် ဈေးကွက်သဖွယ်ဖြစ်ပေါ်လာသော ဓာတုကုန်ကြမ်းပစ္စည်းများ အရေးပါ လျက်ရှိပြီး အသွင်ပြောင်းလဲလာသော လူလုပ်မူးယစ်ဆေးဝါးထုတ်လုပ်ရာတွင် အသုံးပြုသည့်ဓာတုကုန်ကြမ်းပစ္စည်းတို့ကို အိမ်နီးချင်းနယ်စပ်ဒေသတို့မှ တရားမဝင် ဝင်ရောက်လျက်ရှိသောကြောင့် မြန်မာ နိုင်ငံရဲ့တပ်ဖွဲ့မှ နှစ်စဉ်ဖော်ထုတ် ဖမ်းဆီးရမိလျက်ရှိသည်။

ဓာတုပစ္စည်းထိန်းချုပ်ရေး ဆောင်ရွက်မှု Precursor ပရီကာဆာ (Precursor) ဓာတု ပစ္စည်းများ မပါဝင်ဘဲ မူးယစ်ဆေးဝါးနှင့် စိတ်ကိုပြောင်းလဲစေသောဆေးဝါးများ ထုတ်လုပ်၍ မရနိုင်သဖြင့် Precursor ဓာတုပစ္စည်းများ ထိန်း ချုပ်ရေးအခန်း



၂၀၂၀ ပြည့်နှစ် ဇွန် ၂၆ ရက်တွင် ကျရောက်သော အပြည်ပြည်ဆိုင်ရာမူးယစ်ဆေးဝါးအလွဲသုံးမှုနှင့် တရားမဝင် ရောင်းဝယ် မှု တိုက်ဖျက်ရေးနေ့တွင် တောင်ကြီးမြို့၌ ဖမ်းဆီးရမိ မူးယစ်ဆေးဝါးများကို မီးရှို့ဖျက်ဆီးနေစဉ်။

တင်သွင်းလျက်ရှိသည်ကို ဖမ်းဆီးရမိမှု များအရ တွေ့ရှိရပါသည်။ တရားဝင် တင်သွင်းမှုမှ လမ်းလွဲရောက်ရှိမှု မရှိစေ ရေးနှင့် တရား မဝင်တင်သွင်းမှုမရှိစေရေး ပို့ကုန်ကြိုတင် သတင်းပေးစနစ် (Pre-Export Notification-PEN) စနစ်ကို အသုံးပြုကာပြည်ပနိုင်ငံများနှင့်ဆက်သွယ် ဆောင်ရွက်လျက်ရှိပါသည်။ မြန်မာနိုင်ငံ တွင် ထိန်းချုပ်ဓာတုပစ္စည်း ၃၉ မျိုးကို ထိန်းချုပ်ဆောင်ရွက်ခြင်းဖြင့် မူးယစ် ဆေးဝါး ကြိုတင်ကာကွယ်ရေး လုပ်ငန်း များ ဆောင်ရွက်လျက်ရှိပါသည်။

စံချိန်စံညွှန်းနှင့်အညီ
 မြန်မာနိုင်ငံမူးယစ်ဆေးဝါးနှင့်စိတ်ကို ပြောင်းလဲစေသောဆေးဝါးများအန္တရာယ်

မြန်မာနိုင်ငံအပါအဝင် တစ်ကမ္ဘာလုံး အတိုင်းအတာဖြင့် ကြုံတွေ့နေရသော ကိုဗစ်-၁၉ ရောဂါ အခြေအနေကြောင့် အကောင်အထည်ဖော် ဆောင်ရွက်နိုင် ခြင်း မရှိသေးသော်လည်း ရောဂါထိန်းချုပ် နိုင်သည့် အခြေအနေအပေါ်မူတည်ပြီး ဒေသအလိုက် လုပ်ငန်းစီမံချက်များ ရေးဆွဲကာ ဆက်လက်အကောင်အထည် ဖော် ဆောင်ရွက်မည်ဖြစ်သည်။ ထိုနည်း တူ ၁၉၉၃ ခုနှစ် မူးယစ်ဥပဒေကို ပြစ်မှု ပြစ်ဒဏ်များ ညီမျှစေရန်နှင့် နိုင်ငံတကာ စံချိန်စံညွှန်းနှင့်ကိုက်ညီစေရန် ပြန်လည် ရေးဆွဲခဲ့ပြီး ၂၀၁၈ ခုနှစ် ဖေဖော်ဝါရီ ၁၄ ရက်နေ့တွင် မူးယစ်ဆေးဝါးနှင့်စိတ်ကို ပြောင်းလဲစေသော ဆေးဝါးများဆိုင်ရာ ဥပဒေကို ပြင်ဆင်သည့် ဥပဒေသစ်တစ်ရပ် ထုတ်ပြန်ကြေညာခဲ့သည်။

ရဲ့တပ်ဖွဲ့တို့မှ ၂၀၂၀ ပြည့်နှစ်အတွင်း ပင်လယ်ရေကြောင်းကိုအသုံးပြု၍ပြည်ပ နိုင်ငံများသို့ ပို့ဆောင်မည့် အိုင်ကစ် ၆ ဒဿမ ၄ တန်ကျော်၊ ကတ်တမင်း ကီလို ၄၉၀ နှင့်စိတ်ကြွဆေးပြား သူညု ဒဿမ ၁၉ သန်းတို့ကို ကြားဖြတ်ဖော်ထုတ်ဖမ်းဆီး နိုင်ခဲ့သည်။ ထိုသို့ ဖမ်းဆီးရရှိမှုများသည် ပင်လယ်ရေကြောင်းကို အသုံးပြု၍ မူးယစ်ဆေးဝါး သယ်ဆောင်မှုပုံသဏ္ဍာန် ပြောင်းလဲလာမှုအပေါ် နိုင်ငံတော်မှ မျက်ခြည်မပြတ် ဖိဖိစီးစီးဖြင့် အရေးယူ ဆောင်ရွက်နေမှုကို ပြသလျက်ရှိ သည်။

သမိုင်းကျန်ရစ်မည့်မှတ်တိုင်များ
 တပ်မတော်၊ မြန်မာနိုင်ငံရဲ့တပ်ဖွဲ့ နှင့် ဒေသခံပြည်သူတို့ လက်တွဲပူးပေါင်း ဆောင်ရွက်မှုဖြင့် ဘိန်းဖြူအပါအဝင် မူးယစ်ဆေးဝါး အမြောက်အမြားကို အဆိုပါ အထူးစစ်ဆင်ရေးတို့တွင် စံချိန် တင် ဖမ်းဆီးနိုင်ခဲ့ရာ ဒေသတွင်းနိုင်ငံ တို့၏ အသိအမှတ်ပြုခံရမှုမှာ မြန်မာ နိုင်ငံရဲ့တပ်ဖွဲ့အနေဖြင့် နိုင်ငံအတွက် ဂုဏ်တင့်စေလျက်ရှိသည်။ ၂၀၁၉ ခုနှစ် နိုဝင်ဘာလအတွင်း ထိုင်းနိုင်ငံ ဘန်ကောက်မြို့တွင် မြန်မာ၊ တရုတ်၊ ထိုင်း၊ ဗီယက်နမ်၊ လာအို၊ ကမ္ဘောဒီးယား နိုင်ငံတို့ပါဝင်သော ‘မူးယစ်ဆေးဝါး ထိန်းချုပ်ရေးဆိုင်ရာ မဲခေါင်နားလည်မှု စာချုပ်လွှာ’ ဝန်ကြီးအဆင့်အစည်း အဝေးကို ကျင်းပခဲ့ရာ ရွှေတြိဂံဒေသ အတွင်းသို့ မူးယစ်ဆေးဝါးထုတ်လုပ်ရာ တွင် အသုံးပြုသည့် ပရီကာဆာဓာတု ပစ္စည်းများ ဝင်ရောက်မှုမရှိစေရေးနှင့် ရွှေတြိဂံဒေသမှ မူးယစ်ဆေးဝါးများ အခြားဒေသသို့ ပျံ့နှံ့မှုမရှိစေရန် မဲခေါင် MoU ခြောက်နိုင်ငံပူးပေါင်းဆောင်ရွက် သော အထူးစစ်ဆင်ရေးတစ်ရပ်ကို ဆောင်ရွက်ရန် သဘောတူညီမှု ရရှိခဲ့ သည်။ ထိုစစ်ဆင်ရေးမှာ တပ်မတော် နှင့်မြန်မာနိုင်ငံရဲ့တပ်ဖွဲ့ပူးပေါင်းဆောင် ရွက်သည့် “Operation 1511” အထူး စစ်ဆင်ရေးဖြစ်ပြီး ထိုစစ်ဆင်ရေးကို ၂၀၂၀ ပြည့်နှစ် ဇန်နဝါရီ ၁ ရက်မှ မတ်လ ၃၁ ရက်ထိ ဆောင်ရွက်ခဲ့ရာ တပ်မတော် နှင့် မြန်မာနိုင်ငံရဲ့တပ်ဖွဲ့တို့၏ စွမ်း ဆောင်ရည်ကို ကမ္ဘာ့အလယ်တွင် ချပြ နိုင်ခဲ့သည်။



၂၀၂၀-၂၀၂၁ ခုနှစ် ဘိန်းစိုက်ရာသီ၌ ရှမ်းပြည်နယ်(တောင်ပိုင်း) ပင်လောင်းမြို့နယ်အတွင်း ဘိန်းခင်းများကို ဖျက်ဆီးစဉ်။

များနည်းတူ လူလုပ်မူးယစ်ဆေးဝါးများ ထုတ်လုပ်သယ်ဆောင်ရောင်းဝယ်မှုနှင့် သုံးစွဲမှုပြဿနာများစွာ ကြုံတွေ့နေရ လျက်ရှိသည်။ ထို့အပြင် မူးယစ်ဆေးဝါး ချက်လုပ်ရာတွင် အဓိကကျသော ပရီကာဆာဓာတုပစ္စည်းများ နယ်စပ် ဖြတ်ကျော် သယ်ဆောင်ခြင်းနှင့် မူးယစ်ဆေးဝါးသုံးစွဲမှုနှင့် ဆက်စပ်သော နောက်ဆက်တွဲအန္တရာယ်များ မြင့်တက် လာမှုကို ရင်ဆိုင်လာရလျက်ရှိ သည်။

ကဏ္ဍသည် အလွန်အရေးပါလာပါသည်။ ထိန်းချုပ်ဓာတုပစ္စည်းများသည် လူသုံး/ အိမ်သုံးကုန်ပစ္စည်းများ ထုတ်လုပ်ရာတွင် လည်းကောင်း၊ ကုန်ထုတ်လုပ်မှုလုပ်ငန်း များတွင်လည်းကောင်း မရှိမဖြစ်သုံးစွဲနေရ သဖြင့် ပြည်ပမှ တင်သွင်းရာတွင် ထိန်းချုပ်ဓာတုပစ္စည်းကြီးကြပ်ရေး နည်း ဥပဒေနှင့်အညီ ခွင့်ပြုဆောင်ရွက်လျက် ရှိပါသည်။ ထိန်းချုပ်ဓာတုပစ္စည်းများသည် နည်းလမ်း အမျိုးမျိုး၊ ပုံသဏ္ဍာန်အမျိုးမျိုး ဖြင့် မြန်မာနိုင်ငံအတွင်း တရားမဝင်

တားဆီးကာကွယ်ရေး ဗဟိုအဖွဲ့သည် ၂၀၁၆ ခုနှစ် ကုလသမဂ္ဂအထွေထွေညီလာခံ၏ ကမ္ဘာ့မူးယစ်ဆေးဝါးပြဿနာများဆိုင်ရာ အထူးအစည်းအဝေးက ချမှတ်ခဲ့သော လမ်းညွှန်နှင့်အညီ မြန်မာနိုင်ငံ၌ အမျိုးသားမူးယစ်ဆေးဝါး ထိန်းချုပ် ရေးမှုဝါဒတစ်ရပ်ကို ရေးဆွဲခဲ့သည်။ မူဝါဒကို အထောက်အကူပြုစေမည့် အမျိုးသားမဟာဗျူဟာစီမံချက်ကို ဆက် လက်ရေးဆွဲခဲ့ရာ ၂၀၂၀ ပြည့်နှစ် ဖေဖော်ဝါရီ ၅ ရက်နေ့တွင် အတည်ပြုခဲ့သည်။

ပြည်ထောင်စုဝန်ကြီး ဒေါက်တာပွင့်ဆန်း ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ် ဥက္ကဋ္ဌနှင့် အဖွဲ့ဝင်များ၊ နိုင်ငံခြားကုန်သည်အသင်းများမှ တာဝန်ရှိသူများ၊ စီးပွားရေးလုပ်ငန်းရှင်များနှင့် တွေ့ဆုံဆွေးနွေး

နေပြည်တော် ဇွန် ၂၄
စီးပွားရေးနှင့် ကူးသန်းရောင်းဝယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာပွင့်ဆန်းသည် ယနေ့ နံနက် ၉ နာရီခွဲက ရန်ကုန်မြို့ရှိ ပြည်ထောင်စုသမ္မတ မြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များအသင်းချုပ် အစည်းအဝေးခန်းမ၌ ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်နှင့် မြန်မာနိုင်ငံတွင် လာရောက်ရင်းနှီးမြှုပ်နှံနေသည့် နိုင်ငံခြားကုန်သည်အသင်းများမှ တာဝန်ရှိသူများ၊ စီးပွားရေးလုပ်ငန်းရှင်များကို တွေ့ဆုံဆွေးနွေးသည်။

သည့် အခက်အခဲများကို ရင်းနှီးပွင့်လင်းစွာ ဆွေးနွေး ပေးစေလိုကြောင်း ပြောကြားသည်။
ထို့နောက် တက်ရောက်လာသည့် ပြည်ထောင်စု သမ္မတ မြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များအသင်းချုပ်ဥက္ကဋ္ဌ၊ အတွင်းရေးမှူးနှင့် နိုင်ငံခြားကုန်သည်အသင်းများမှ တာဝန်ရှိသူများ၊ စီးပွားရေးလုပ်ငန်းရှင်များက နှစ်နိုင်ငံကုန်သွယ်မှု ဆိုင်ရာကိစ္စရပ်များ ပိုမိုတိုးမြှင့်ပူးပေါင်းဆောင်ရွက် နိုင်ရေး၊ ကုန်သွယ်မှုပမာဏ တိုးတက်မြှင့်တင်ရေး၊ လက်ရှိကြုံတွေ့နေရသည့် ကုန်သွယ်မှုဆိုင်ရာ အခက်အခဲများ ပူးပေါင်းညှိနှိုင်းဖြေရှင်းပေးရေးတို့ ကို တင်ပြဆွေးနွေးခဲ့ကြသည်။



စီးဆင်းမှုများ မှန်ကန်မြန်ဆန်စေရေးလုပ်ငန်း ကော်မတီအတွင်းရေးမှူး ဦးမိုးမြင့်၊ ပြည်ထောင်စု သမ္မတမြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များအသင်းချုပ်ဥက္ကဋ္ဌ ဦးဇော်မင်းဝင်း၊ ဒုတိယဥက္ကဋ္ဌ ဒေါက်တာ မောင်မောင်လေးနှင့် အဖွဲ့ဝင် များ၊ နိုင်ငံခြားကုန်သည်အသင်းများမှ တာဝန်ရှိသူ များနှင့် စီးပွားရေးလုပ်ငန်းရှင်များ ပါဝင်တက်ရောက် ခဲ့ကြကြောင်း သိရသည်။ သတင်းစဉ်

ပြောကြား ဆွေးနွေးစဉ် ပြည်ထောင်စုဝန်ကြီးက အစိုးရ အနေဖြင့် ပုဂ္ဂလိကကဏ္ဍမှ လက်ရှိကြုံတွေ့နေရ သည့် အခက်အခဲများကို ဆောလျင်စွာ ကူညီဖြေရှင်း ပေးရန် ဆန္ဒရှိကြောင်း၊ ကုန်သွယ်မှုနှင့် ကုန်စည် စီးဆင်းမှုများမှန်ကန်မြန်ဆန်စေရေး ဗဟိုကော်မတီ ကို ဖွဲ့စည်းပြီး ပုဂ္ဂလိကကဏ္ဍ၏ အခက်အခဲများကို အစိုးရနှင့်ပုဂ္ဂလိက ပူးပေါင်းညှိနှိုင်း ဖြေရှင်း ဆောင်ရွက်ပေးလျက်ရှိကြောင်း၊ ယခုဆွေးနွေးပွဲ တွင်လည်း တက်ရောက်လာသူများက ကြုံတွေ့နေရ

ညှိနှိုင်းဖြေရှင်းပေး ဆွေးနွေးတင်ပြခဲ့သည့် အခက်အခဲများကို ပြည်ထောင်စုဝန်ကြီးက ရင်းနှီးပွင့်လင်းစွာ ညှိနှိုင်း ဖြေရှင်းပေးခဲ့ပြီး အချို့အခက်အခဲများကို အဆင့်လိုက် ဆွေးနွေးဖြေရှင်း ဆောင်ရွက်ပေးသွားမည်ဖြစ် ကြောင်း၊ နောက်ပိုင်းတွင်လည်း ယခုလိုတွေ့ဆုံ၍ ရင်းနှီးပွင့်လင်းစွာ ဆွေးနွေးဆောင်ရွက်သွားလို ကြောင်း ပြောကြားသည်။ အခမ်းအနားသို့ ကုန်သွယ်မှုနှင့် ကုန်စည်

သုတေသန သိရှိဂေဟာ မိသားစုပြိုင်ပွဲ အသိပညာပေးအစီအစဉ် မြန်မာ့အသံနှင့်ရုပ်မြင်သံကြားမှ ထုတ်လွှင့်ပြသမည်



နေပြည်တော် ဇွန် ၂၄
သုတေသန သိရှိဂေဟာ မိသားစုပြိုင်ပွဲ အသိပညာပေး အစီအစဉ်(Family Quiz) ပွဲစဉ်(၂၀)ကို ဇွန် ၂၅ ရက် ညနေတွင် မြန်မာ့အသံနှင့်ရုပ်မြင်သံကြားမှ ဆက်လက်ထုတ်လွှင့်မည် ဖြစ်သည်။
အဆိုပါ ပွဲစဉ်(၂၀)၏ COVID-19 ဆိုင်ရာ အသိပညာပေး အစီအစဉ်ကို အစီအစဉ်တင်ဆက်သူ ရဲထိုက်နှင့် မေသော်လဝန်း တို့က တင်ဆက်ကြမည်ဖြစ်ပြီး မိသားစုလေးစုဖြင့် သုံးပွဲယှဉ်ပြိုင် ကြမည်ဖြစ်ရာ ယင်းပြိုင်ပွဲများကို ဇွန် ၂၅ ရက်နှင့် ဇွန်(၂၆၊ ၂၇) ရက်များတွင် မြန်မာ့အသံနှင့် ရုပ်မြင်သံကြား၏ ညနေ ၆ နာရီ သတင်းအပြီး၌ ထုတ်လွှင့်ပြသသွားမည်ဖြစ်ကြောင်း သိရသည်။ သတင်းစဉ်

ဘင်္ဂလားပင်လယ်အော်အခြေအနေ

နေပြည်တော် ဇွန် ၂၄
ကပ္ပလီပင်လယ်ပြင်နှင့် ဘင်္ဂလားပင်လယ်အော် တို့တွင် မုတ်သုံလေ အားအသင့်အတင့် ရှိနေသည်။
မိုး/ဇလ

မြန်မာ့ပင်လယ်ပြင် အခြေအနေ

နေပြည်တော် ဇွန် ၂၄
လှိုင်းအသင့်အတင့်ရှိမည်။ လှိုင်းအမြင့်မှာ မြန်မာ့ ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင် တို့တွင် ခြောက်ပေမှ ရှစ်ပေခန့် ရှိနိုင်သည်။
မိုး/ဇလ

○ စာမျက်နှာ ၁၀ မှ စစ်ဆင်ရေးကာလသည် ကိုဗစ်-၁၉ ကမ္ဘာ့ကပ်ရောဂါဖြစ်ပွားနေသည့်အချိန် ကာလ ဖြစ်သော်လည်း မြန်မာ့မြေပေါ် တွင် မူးယစ်ဆေးဝါးကင်းစင်ပျောက် လိုသော နိုင်ငံတော်အစိုးရအနေဖြင့် တားဆီးနှိမ်နင်းရေး လုပ်ငန်းများကို နိုင်ငံတကာနှင့်ပူးပေါင်း၍ အရှိန်အဟုန် မြှင့် ဆောင်ရွက်ခဲ့ရာ အောင်မြင်မှု၏ အသီးအပွင့်အဖြစ် ဒေသတွင်းနိုင်ငံများ ကြား အပြန်အလှန်လေးစားယုံကြည် မှုကို ရရှိလျက်ရှိသည်။
ထို 'Operation 1511' အထူး စစ်ဆင်ရေးတွင် တပ်မတော်၊ မြန်မာ နိုင်ငံရဲတပ်ဖွဲ့တို့ရှိသောသတင်းများနှင့် အမေရိကန် မူးယစ်ဆေးဝါးတားဆီး နှိမ်နင်းရေးအုပ်ချုပ်မှုအဖွဲ့ (DEA)၊ ဩစတြေးလျ ပြည်ထောင်စုရဲတပ်ဖွဲ့ (AFP)တို့သတင်းပေးပို့ပေးဆောင် ရွက်မှုဖြင့် ၂၀၂၀ ပြည့်နှစ် ဖေဖော်ဝါရီလ မှ မေလအတွင်း ကွတ်ခိုင်မြို့နယ် ကောင်းခါးကျေးရွာအုပ်စု လွယ်ခန် ကျေးရွာအနီး ပတ်ဝန်းကျင်၌ မူးယစ် ဆေးဝါးနှင့် မူးယစ်ဆေးဝါးထုတ်လုပ်ရာ တွင် အသုံးပြုသော ဓာတုပစ္စည်းများ

အပါအဝင် ဆက်စပ်ပစ္စည်းကျပ် ၄၁၄ ဒဿမ ၄ ဘီလီယံကျော်ကို စံချိန်တင် ဖမ်းဆီးရမိခဲ့ခြင်း ဖြစ်သည်။ ထိုနှစ်တွင် မူးယစ်ဆေးဝါးတားဆီးနှိမ်နင်းရေးစစ်ဆင် ရေးမှု နိုင်ငံတော်ဘဏ္ဍာငွေအဖြစ် ကျပ် ၂၇၈၂ သန်းကျော်ကို သိမ်းဆည်းနိုင်ခဲ့ သည်။
ထိုနည်းတူ ၂၀၂၀ ပြည့်နှစ်အတွင်း ရှမ်းပြည်နယ်နှင့် ဆက်စပ်တိုင်းဒေသကြီး၊ ပြည်နယ်တို့၌ ရှမ်းရိုးမ-၃၊ မန်းကမ္ဘော-၂ အထူးစစ်ဆင်ရေးတို့ကို ထပ်မံဆောင်ရွက်ခဲ့ ရာ ၂၀၁၃ ခုနှစ်မှစ၍ ၂၀၂၁ ခုနှစ် ဧပြီလ အထိ အထူးစစ်ဆင်ရေးပေါင်း ၃၁ ကြိမ် ဆောင်ရွက်နိုင်ခဲ့သည်။ မြန်မာနိုင်ငံရဲတပ်ဖွဲ့ ၏ မူးယစ်ဆေးဝါးတားဆီးနှိမ်နင်းရေး အောင်မြင်မှုကို ကမ္ဘာ့နိုင်ငံများသို့ လက်တွေ့ပြသနိုင်ခဲ့သည်။
၂၀၂၁ ခုနှစ်တွင် လာအို-မြန်မာ- ထိုင်း သုံးနိုင်ငံအကြား မိမိနိုင်ငံအလိုက် တစ်ချိန်တည်း၊ တစ်ပြိုင်တည်း ဆောင် ရွက်ခဲ့သည့် “ဘေးကင်းလုံခြုံသော မဲခေါင်စစ်ဆင်ရေးစီမံချက်”တွင် ထိုင်း နိုင်ငံနှင့် ထိစပ်သော မြန်မာနိုင်ငံမှ တာချီ လိတ်ခရိုင်၊ မိုင်းဆတ်ခရိုင်တို့ပါဝင်ခဲ့ရာ ရှမ်းပြည်နယ်အတွင်း ဖေဖော်ဝါရီလ ၁

ရက်မှ ဧပြီလ ၃၁ ရက်အထိ ဆောင်ရွက်ခဲ့ သည့် ရှမ်းရိုးမ-၄ အထူးစစ်ဆင်ရေးနှင့် ချိတ်ဆက်၍ ဟန်ချက်ညီညီဆောင် ရွက်ခဲ့ရာ အောင်မြင်မှုများစွာရရှိခဲ့သည်။ ထိုသို့ အောင်မြင်မှုအသီးအပွင့်ရရှိ ခြင်းသည် ပြည်သူ့လူထု၏ ပူးပေါင်းပါဝင် မှုစွမ်းရည်ကိုပြသခြင်းဖြစ်ပြီး နိုင်ငံတော် က ဖော်ဆောင်သော ကဏ္ဍအသီးသီးတွင် နိုင်ငံသားတို့၏ အမျိုးသားရေးနိုးကြား မှုမှာ အထူးအရေးပါလျက်ရှိရာ မြန်မာ နိုင်ငံရဲတပ်ဖွဲ့အနေဖြင့် တစ်နှစ်ထက် တစ်နှစ် စံချိန်တင်ဖမ်းဆီးနိုင်ရန် စွမ်းစွမ်းတမ်း ကြိုးပမ်းဆောင်ရွက်မှုသည် နိုင်ငံတော်အတွက် သမိုင်းကျန်မည့် မှတ်တိုင်များပင်ဖြစ်သည်။
နိုင်ငံတကာနှင့်ပူးပေါင်းဆောင်ရွက် မြန်မာနိုင်ငံသည် မူးယစ်ဆေးဝါး ထိန်းချုပ်ရေးအတွက် ကုလသမဂ္ဂမူးယစ် ဆေးဝါးဆိုင်ရာ ကွန်ဗင်းရှင်းတို့တွင် ပူးပေါင်းပါဝင် လက်မှတ်ရေးထိုးပြီး နိုင်ငံတကာ မူးယစ်ဆေးဝါးထိန်းချုပ်ရေး အဖွဲ့ (INCB)၊ ကုလသမဂ္ဂမူးယစ်ဆေးဝါး နှင့် မှုခင်းဆိုင်ရာရုံး (UNODC)နှင့် အစိုးရ မဟုတ်သောအဖွဲ့အစည်းများ (INGO) နှင့်လည်း မူးယစ်ဆေးဝါးဆိုင်ရာလုပ်ငန်း

တို့ကို ပူးပေါင်းဆောင်ရွက်လျက်ရှိသည်။ ထို့အပြင် ရန်ကုန်မြို့အခြေစိုက် အမေရိ ကန်မူးယစ်ဆေးဝါးတားဆီးနှိမ်နင်းရေး အုပ်ချုပ်မှုအဖွဲ့ (DEA)၊ ဩစတြေးလျ ပြည်ထောင်စုရဲအဖွဲ့ (AFP)၊ ထိုင်းနိုင်ငံ မူးယစ်ဆေးဝါးထိန်းချုပ်ရေးအဖွဲ့ (ONCB)၊ တရုတ်နိုင်ငံအမျိုးသား မူးယစ်ဆေးဝါး ထိန်းချုပ်ရေးကော်မရှင် (NNCC)တို့နှင့် လည်း နွေးထွေးစွာ ပူးပေါင်းဆောင်ရွက် လျက်ရှိသည်။ မူးယစ်ဆေးဝါးပူးပေါင်း ထိန်းချုပ်ရေးကဏ္ဍတွင်လည်း အမေ ရိကန်၊ ရုရှား၊ တရုတ်၊ အိန္ဒိယ၊ ကိုရီးယား၊ ထိုင်း၊ ဗီယက်နမ်၊ ဖိလစ်ပိုင်၊ လာအိုနိုင်ငံတို့ နှင့် နှစ်နိုင်ငံ လက်မှတ်ရေးထိုးခဲ့ပြီး အင်ဒိုနီးရှားနိုင်ငံနှင့်လည်း နားလည်မှု စာချုပ်လွှာ (MoU)လက်မှတ်ရေးထိုးနိုင်ရန် ဆောင်ရွက်လျက်ရှိသည်။
မြန်မာနိုင်ငံသည် ဒေသတွင်းနိုင်ငံ တို့နှင့် ပူးပေါင်းဆောင်ရွက်မှုအဖြစ် တရုတ်၊ မြန်မာ၊ ထိုင်း၊ ဗီယက်နမ်၊ ကမ္ဘောဒီးယား၊ လာအိုနိုင်ငံတို့ပါဝင်သော မဲခေါင်ဒေသခွဲခြောက်နိုင်ငံ မူးယစ်ဆေးဝါး ပူးပေါင်းထိန်းချုပ်ရေးဆိုင်ရာ နားလည်မှု စာချုပ်လွှာကို ၁၉၉၃ ခုနှစ် တွင် လက်မှတ်ရေးထိုးခဲ့သည်။ မြန်မာနိုင်ငံ

သည် ဘင်းမိစတက်အဖွဲ့ဝင်နိုင်ငံဖြစ် သည်နှင့်အညီ မူးယစ်ဆေးဝါးနှင့်ဓာတု ပစ္စည်းများ တရားမဝင် သယ်ဆောင် ရောင်းဝယ်မှုတို့ကိုဖျက်ရေး ဘင်းမိ စတက်လုပ်ငန်းခွဲအုပ်စုကို ဦးဆောင် နိုင်ငံအဖြစ် တာဝန်ယူဆောင်ရွက် လျက်ရှိကာ အာဆီယံအဖွဲ့ဝင် နိုင်ငံများ အတွင်း ကျင်းပလေ့ရှိသည့် မူးယစ် ဆေးဝါးထိန်းချုပ်ရေးအစည်းအဝေးများ သို့တက်ရောက်၍ တက်ကြွစွာ ပူးပေါင်း ဆောင်ရွက်လျက် အာဆီယံအဖွဲ့က ချမှတ်ထားသော ဘေးကင်းလုံခြုံသော လူမှုအဖွဲ့ဖြစ်စေရေး “မူးယစ်ဆေးဝါး ဆန့်ကျင်ရေး အာဆီယံလုပ်ငန်းစီမံချက်” (၂၀၁၆-၂၀၂၅) (ASEAN Work Plan, 2016-2025)ကိုလည်း လက်တွဲ ဆောင်ရွက်လျက်ရှိသည်။
မြန်မာနိုင်ငံနှင့် အိမ်နီးချင်းနိုင်ငံ များဖြစ်သော တရုတ်၊ အိန္ဒိယ၊ ထိုင်း၊ ဘင်္ဂလားဒေ့ရှ်တို့နှင့် MoU လက်မှတ် ရေးထိုး၍ မူးယစ်ဆေးဝါးထိန်းချုပ် ရေးဆိုင်ရာ လုပ်ငန်းတို့အတွက် နှစ်နိုင်ငံ အလှည့်ကျ အိမ်ရှင်အဖြစ် ပူးပေါင်း ဆောင်ရွက်လျက်ရှိသည်။
(ဆက်လက်ဖော်ပြပါမည်)

အာဖဂန်သမ္မတ ဦးဆောင်သော အဆင့်မြင့်ကိုယ်စားလှယ်အဖွဲ့ အမေရိကန်သို့ ထွက်ခွာ

ကဘူးလ် ဇွန် ၂၄
အာဖဂန်သမ္မတ မိုဟာမက်အာရှရပ်ဖ်ဂါနီ ဦးဆောင်သော အဆင့်မြင့်ကိုယ်စားလှယ် အဖွဲ့သည် ဇွန် ၂၃ ရက် ညက အမေရိကန်ပြည်ထောင်စုသို့ ထွက်ခွာ သွားကြောင်း အာဖဂန်သမ္မတနန်းတော် က ယနေ့ အတည်ပြုကြေညာသည်။


ဂါနီသည် အမေရိကန်ပြည်ထောင်စု ၌ နေထိုင်စဉ် အမေရိကန်သမ္မတ ဂျိုးဘိုင်ဒင်၊ အမေရိကန်ဥပဒေပြု လွှတ်တော်အမတ်များနှင့် တွေ့ဆုံ ဆွေးနွေးမည်ဖြစ်သလို အခြားအထင်ကရ ပုဂ္ဂိုလ်များနှင့်လည်း တွေ့ဆုံဆွေးနွေးမည် ဖြစ်ကြောင်း အာဖဂန်သမ္မတနန်းတော်က ထုတ်ပြန်ချက်တစ်ရပ်တွင် ဖော်ပြထား သည်။

ဂါနီသည် အာဖဂန်နစ္စတန်နိုင်ငံနှင့် အမေရိကန်တို့အကြား သံတမန်

ဆက်ဆံရေး တိုးမြှင့်ရေးနှင့် အာဖဂန် အမျိုးသားကာကွယ်ရေးနှင့် လုံခြုံရေး တပ်ဖွဲ့အား အကူအညီပေးရေးတို့နှင့် ပတ်သက်၍ အမေရိကန် တာဝန်ရှိသူများ နှင့် ဆွေးနွေးသွားမည်ဖြစ်ကြောင်း ထုတ်ပြန်ချက်အရ သိရသည်။

ထို့ပြင် ဂါနီနှင့် ဘိုင်ဒင်သည် အာဖဂန်နစ္စတန်နိုင်ငံ၏ စီးပွားရေးနှင့် ဖွံ့ဖြိုးတိုးတက်ရေးကဏ္ဍများ အပါအဝင် အကြမ်းဖက်မှု ပူးတွဲတိုက်ဖျက်ရေး နယ်ပယ်၌ အမေရိကန်ပြည်ထောင်စုနှင့် ပူးပေါင်းဆောင်ရွက်ရေးနှင့် ပတ်သက်၍ လည်း ဆွေးနွေးသွားမည်ဖြစ်ကြောင်း သိရသည်။

သမ္မတ ဂါနီသည် အာဖဂန်နစ္စတန် နိုင်ငံ၏ ဒုတိယသမ္မတ(၁) အမ်ရူလာ ဆာလက်၊ အာဖဂန် အမျိုးသားပြန်လည် ရင်ကြားစေ့ရေးဆိုင်ရာ အဆင့်မြင့်



ကောင်စီဥက္ကဋ္ဌ အမ်ရူလာအမ်ရူလာ၊ နိုင်ငံခြားရေးဝန်ကြီး မိုဟာမက်ဟာနစ်ဖ် အက်မာနှင့် အာဖဂန်အမျိုးသားလုံခြုံရေး အကြံပေး ဟမ်ဒူလာမိုဟစ်တို့နှင့် အတူ အမေရိကန်နိုင်ငံသို့ ထွက်ခွာသွားကြောင်း သိရသည်။

စစ်မက်ဖြစ်ပွားရာ အာဖဂန်နစ္စတန် နိုင်ငံမှ နေတိုးတပ်ဖွဲ့ဝင်များရပ်သိမ်းရန် ဆုံးဖြတ်ခဲ့ပြီးနောက် နိုင်ငံအတွင်း စစ်ပွဲပဋိပက္ခများ မကြာခဏ ဖြစ်ပွား

နေ့စဉ်မှာပင် အာဖဂန်သမ္မတနှင့် ကိုယ်စားလှယ်အဖွဲ့၏ အမေရိကန်ခရီးစဉ် ဖြစ်ပေါ်လာခဲ့ခြင်းဖြစ်သည်။ အမေရိကန် ပြည်ထောင်စုသည် ယခုနှစ်စက်တင်ဘာ ၁၁ ရက်မတိုင်မီ အာဖဂန်နစ္စတန်နိုင်ငံမှ အမေရိကန်တပ်ဖွဲ့ဝင် ၃၅၀၀ ခန့်နှင့် နေတိုးတပ်ဖွဲ့ဝင် ၇၀၀၀ ခန့် ရပ်သိမ်းရန် စီစဉ်ထားသည်။ ယခုနှစ် စက်တင်ဘာ ၁၁ ရက်သည် အမေရိကန်ပြည်ထောင်စု အပေါ် အကြမ်းဖက်တိုက်ခိုက်မှု နှစ် ၂၀ ပြည့် နှစ်ပတ်လည်နေ့ဖြစ်သည်။ အမေရိကန် တာဝန်ရှိသူများသည် ယင်း နှစ်ပတ်လည်မတိုင်မီ အာဖဂန်နစ္စတန် နိုင်ငံရှိ အမေရိကန်နှင့် နေတိုးတပ်ဖွဲ့ဝင် များကို ယခုကဲ့သို့ ရပ်သိမ်းရန် စီစဉ်ခဲ့ခြင်း ဖြစ်သည်။

ကိုးကား - ဆင်ဟွာ ဘာသာပြန် - ဂျေတီ



ဖိလစ်ပိုင်သမ္မတဟောင်း ဘီနင်နို အကီနို ကွယ်လွန်

မနီလာ ဇွန် ၂၄
အသက် ၆၁ နှစ်အရွယ် ဖိလစ်ပိုင်သမ္မတဟောင်း ဘီနင်နို အကီနိုသည် ယမန်နေ့တွင် မနီလာဆေးရုံ၌ ကွယ်လွန်သွားကြောင်း သိရသည်။

အကီနိုသည် ဖိလစ်ပိုင်နိုင်ငံ၏ စီးပွားရေးဖွံ့ဖြိုးတိုးတက်စေရန် ကြိုးပမ်း ဆောင်ရွက်ခဲ့သူဖြစ်သည်။

ဘီနင်နို အကီနိုသည် သမ္မတဟောင်း ကိုရာဇန် အကီနို၏ သားဖြစ်သည်။ ကိုရာဇန် အကီနိုအား ထောက်ခံသူပြည်သူများ၏ လူထုအုံကြွမှုမှာ သမ္မတဟောင်း ဖာဒီနန်မားကိုစီ၏ အုပ်ချုပ်မှုစနစ်ကို ၁၉၈၆ ခုနှစ်တွင် အဆုံးသတ်နိုင်ခဲ့သည်။

တာဝန်ယူဆောင်ရွက်ခဲ့

ဘီနင်နို အကီနိုသည် အသက် ၃၈ နှစ်အရွယ်တွင် နိုင်ငံရေးလောကအတွင်းသို့ စတင်ဝင်ရောက်ခဲ့သည်။ အထက်လွှတ်တော်နှင့် အောက်လွှတ်တော်တို့တွင် လွှတ်တော်အမတ်အဖြစ် တာဝန်ထမ်းရွက်ပြီးနောက် ၂၀၁၀ ပြည့်နှစ်မှ ၂၀၁၆ ခုနှစ် အထိ သမ္မတရာထူးအာဏာကို တာဝန်ယူဆောင်ရွက်ခဲ့ကြောင်း သိရသည်။

ဘီနင်နိုအကီနိုသည် ၎င်း၏အစိုးရအဖွဲ့ကို ကောင်းမွန်စွာ စီမံခန့်ခွဲအုပ်ချုပ်နိုင် သည့်အတွက် လူသိများထင်ရှားလာခဲ့သည်။ ထို့ပြင် အကျင့်ပျက်ခြစားမှုများလည်း ကင်းရှင်းကြောင်း သိရသည်။

သိသိသာသာတိုးမြှင့်

၎င်းတာဝန်ယူဆောင်ရွက်စဉ် နိုင်ငံ၏စီးပွားရေးအခြေအနေသည် နှစ်စဉ် ခြောက်ရာခိုင်နှုန်းကျော်အထိ သိသိသာသာ တိုးမြှင့်လာခဲ့သည်။

ဘီနင်နိုအကီနိုသည် ဇွန် ၂၃ ရက်နံနက်ပိုင်းတွင် ၎င်း၏နေအိမ်၌ ကျန်းမာရေး အခြေအနေဆိုးရွားလာသည့်အတွက် မနီလာဆေးရုံသို့ အမြန်ဆုံးပို့ဆောင်ပေးခဲ့ရ ကြောင်း မိသားစုဝင်များက ဆိုသည်။

ကိုးကား- အင်န်အိတ်ချီကော၊ ဘာသာပြန်- အောင်ကျော်ကျော်

လာအိုနိုင်ငံ မြို့တော်ဗီယင်ကျန်းရှိ ပြည်သူ ၈၀ ရာခိုင်နှုန်းအား ယခုနှစ်အတွင်း ကာကွယ်ဆေးထိုးနှံပေးမည်

ဗီယင်ကျန်း ဇွန် ၂၄
လာအိုနိုင်ငံမြို့တော် ဗီယင်ကျန်းရှိ ပြည်သူ ၈၀ ရာခိုင်နှုန်းအား ယခုနှစ်အတွင်း ကိုဗစ်-၁၉ ရောဂါကာကွယ်ဆေး ထိုးနှံပေး မည်ဖြစ်ကြောင်း လာအိုကျန်းမာရေး ဝန်ကြီးဌာနက ယနေ့ ပြောကြားသည်။

အလားတူ ယခုနှစ်မကုန်မီ နိုင်ငံ တစ်ဝန်းရှိ ပြည်သူ ၅၀ ရာခိုင်နှုန်းအား ကိုဗစ်-၁၉ ရောဂါကာကွယ်ဆေး ထိုးနှံ ပေးရန် ရည်ရွယ်ထားကြောင်း လာအို ကျန်းမာရေးဝန်ကြီးဌာနက ဆိုသည်။

လက်ရှိအချိန်အထိ နိုင်ငံအတွင်း၌ ပြည်သူ ၂၆၀၀၀၀ ကျော်အား ကာကွယ် ဆေးပထမအကြိမ်ထိုးနှံပေးပြီးဖြစ်ကြောင်း သိရသည်။

နိုင်ငံ၏ ကာကွယ်ဆေးထိုးနှံမှု အစီအစဉ်တွင် တရုတ်နိုင်ငံ ဆေးဝါး ကုမ္ပဏီမှ ထုတ်လုပ်သည့် Sinopharm



Pfizer နှင့် AstraZeneca ကိုဗစ်-၁၉ ရောဂါကာကွယ်ဆေးများကို အသုံးပြု လျက်ရှိသည်။

လက်ရှိအချိန်တွင် နိုင်ငံအတွင်း၌ ကိုဗစ်-၁၉ ရောဂါ ကူးစက်ခံရသူပေါင်း ၂၀၈၀ ရှိသည်။ သို့သော် ရောဂါမှ ပြန်လည် သက်သာလာသူပေါင်း ၁၉၆၂ ဦး ရှိပြီ ဖြစ်သည်။

လွန်ခဲ့သောနှစ် မတ်လအတွင်း နိုင်ငံအတွင်း၌ ကိုဗစ်-၁၉ ရောဂါ ကူးစက် ခံရသူနှစ်ဦး စတင်တွေ့ရှိခဲ့ကြောင်း သိရသည်။

ကိုးကား - ဆင်ဟွာ ဘာသာပြန် - အောင်ကျော်ကျော်

ဘရာဇီးနိုင်ငံ၌ ကိုဗစ်-၁၉ ရောဂါကူးစက်ခံရသူ ၁၁၅၂၂၈ ဦး ထပ်မံတွေ့ရှိ

ဆော်ပေါလို ဇွန် ၂၄
ဘရာဇီးနိုင်ငံ၌ လွန်ခဲ့သော တစ်ရက် အတွင်း ကိုဗစ်-၁၉ ရောဂါ ကူးစက်ခံရသူ ၁၁၅၂၂၈ ဦးထပ်မံ စစ်ဆေးတွေ့ရှိခဲ့ရာ နိုင်ငံအတွင်း၌ ကိုဗစ်-၁၉ ရောဂါ ကူးစက် ခံရသူပေါင်း ၁၈၁၆၉၈၁၈ ဦး ရှိလာပြီဖြစ် ကြောင်း ဘရာဇီးကျန်းမာရေးဝန်ကြီးဌာန

၏ ယနေ့ထုတ်ပြန်ချက်အရ သိရသည်။

အလားတူ လွန်ခဲ့သော ၂၄ နာရီ အတွင်း ၂၃၉၂ ဦး ထပ်မံသေဆုံးခဲ့ရာ အဆိုပါရောဂါကြောင့် သေဆုံးသူပေါင်း ၅၀၇၁၀၉ ဦး ရှိလာပြီဖြစ်သည်။

ကိုဗစ်-၁၉ ရောဂါကူးစက်မှုဒဏ်ကို ဆိုးရွားစွာခံစားရသည့် ဆော်ပေါလိုမြို့၌

ရောဂါကူးစက်မှုများ ဆက်လက်မြင့်တက် လျက်ရှိသည့်အတွက် ခရီးသွားလာမှု ကန့်သတ်ချက်ကို ဇူလိုင် ၁၅ ရက်အထိ သက်တမ်း ထပ်မံတိုးမြှင့်ထားကြောင်း သိရသည်။

ဆော်ပေါလို၊ မာတိုဂရီဆိုဒိုဆယ်၊ ဆန်တာကာတာရီနာနှင့် ပါရာနာမြို့များ အပါအဝင် ပြည်နယ်ခုနစ်ခု၌ ရောဂါ ကူးစက်မှုများ မြင့်တက်နေခြင်းကြောင့် ကျန်းမာရေးစနစ်များ ပျက်စီးယိုယွင်း လျက်ရှိကြောင်း သိရသည်။

ဘရာဇီးနိုင်ငံသည် ကိုဗစ်-၁၉ ရောဂါ ကြောင့် သေဆုံးသူအရေအတွက် အများဆုံးဖြစ်သည့် အမေရိကန်နိုင်ငံပြီး လျှင် သေဆုံးသူအရေအတွက် ဒုတိယ အများဆုံး နိုင်ငံဖြစ်သည်။ ရောဂါကူးစက် မှုတွင် အမေရိကန်နှင့် အိန္ဒိယနိုင်ငံတို့ ပြီးနောက် ရောဂါကူးစက်ခံရသူ အရေ အတွက် တတိယအများဆုံးနိုင်ငံ ဖြစ်သည်။

ကိုးကား- ဆင်ဟွာ ဘာသာပြန် - အောင်ကျော်ကျော်





ထိုင်းနိုင်ငံ၌ ကိုဗစ်-၁၉ ရောဂါကူးစက်ခံရသူ ၄၁၀၈ ဦး ထပ်မံတွေ့ရှိ

ဗန်ကောက် ဇွန် ၂၄
ထိုင်းနိုင်ငံ၌ ယနေ့တွင် ကိုဗစ်-၁၉ ရောဂါကူးစက် ခံရသူ ၄၁၀၈ ဦးကို ထပ်မံတွေ့ရှိသဖြင့် နိုင်ငံအတွင်း ကိုဗစ်-၁၉ ရောဂါကူးစက်ခံရသူပေါင်း ၂၃၂၆၄၇ ဦး ရှိလာကြောင်း သိရသည်။

နိုင်ငံအတွင်း နေ့စဉ် ကိုဗစ်-၁၉ ရောဂါကူးစက် ခံရသူ အရေအတွက် ၃၀၀၀ ကျော်လာသည်မှာ ရှစ်ရက်ခန့် ရောက်ရှိလာခဲ့သည်။ ပြီးခဲ့သော တစ်ရက်တာကာလအတွင်း မြို့တော်ဗန်ကောက် တွင် ကိုဗစ်-၁၉ ရောဂါကူးစက်ခံရသူ ၁၃၅၉ ဦးကို တွေ့ရှိသည်။

မြို့တော်ဗန်ကောက်ရှိ ဆေးရုံများတွင် ကျန်းမာရေးဝန်ထမ်းဦးရေနှင့် ဆေးရုံခုတ် အရေ အတွက် နည်းပါးလာမှုကြောင့် ရောဂါကူးစက်မှု ထိန်းချုပ်ရေးအတွက် မြို့တော်အတွင်း ခုနစ်ရက်ကြာ

အသွားအလာကန့်သတ်မှုများ ချမှတ်ပေးရန် ဆရာဝန်များက အကြံပြုခဲ့ကြောင်း သိရသည်။ သို့ရာတွင် ယခုကဲ့သို့ အသွားအလာကန့်သတ်မှုများ ချမှတ်ရန်အတွက် သေချာစွာချင့်ချိန်ဆောင်ရွက် သွားရမည်ဖြစ်ကြောင်း ထိုင်းနိုင်ငံ ကိုဗစ်-၁၉ ရောဂါ ဆိုင်ရာစီမံခန့်ခွဲရေးအဖွဲ့မှ ပြောရေးဆိုခွင့်ရှိသူ တာဝီဆန် ဗိဆာနူရီသင်က ပြောကြားသည်။

လက်ရှိအချိန်တွင် နိုင်ငံအတွင်း ကိုဗစ်-၁၉ ရောဂါကြောင့်သေဆုံးသူပေါင်း ၁၇၇၅၅ ဦးရှိလာကြောင်း သိရသည်။ ယမန်နေ့ကအထိ ကာကွယ်ဆေးအလုံးရေ ပေါင်း ၈ ဒသမ ၄ သန်းကျော်ကို ထိုးနှံပေးခဲ့ပြီး ယခု နှစ်ကုန်တွင် လူဦးရေ၏ ၇၀ ရာခိုင်နှုန်းကို ကာကွယ် ဆေး ထိုးနှံပေးနိုင်ရန် တာဝန်ရှိသူများက ဆောင်ရွက် လျက်ရှိသည်။

ကိုးကား-ဆင်ဟွာ ဘာသာပြန်-စိုးသူရ



နယူးယောက်ပြည်နယ်၌ ကိုဗစ်-၁၉ ရောဂါဆိုင်ရာ အရေးပေါ်အခြေအနေကြေညာထားခြင်းကို ရုပ်သိမ်း

နယူးယောက် ဇွန် ၂၄
အမေရိကန်နိုင်ငံ နယူးယောက် ပြည်နယ်၌ ကိုဗစ်-၁၉ ရောဂါ ကူးစက်မှုများ ကျဆင်းလာသဖြင့် ပြည်နယ်အတွင်း ကိုဗစ်-၁၉ ရောဂါဆိုင်ရာ အရေးပေါ်အခြေ အနေ ကြေညာထားခြင်းကို ယနေ့ ရုပ်သိမ်းခဲ့ကြောင်း သိရ သည်။

နယူးယောက်ပြည်နယ်တွင် ကိုဗစ်-၁၉ ရောဂါကူးစက်မှုများကို ထိန်းချုပ်ရန်အတွက် ယမန်နှစ် မတ်လ အစောပိုင်းမှစတင်ပြီး ကိုဗစ်-၁၉ ရောဂါဆိုင်ရာ အရေးပေါ်

အခြေအနေကို ထုတ်ပြန်ခဲ့သည်။ လက်ရှိအချိန်တွင် ပြည်နယ် အတွင်း ကိုဗစ်-၁၉ ရောဂါ ရှိ မရှိ စစ်ဆေးခြင်း၊ ကုသခြင်းနှင့် သီးခြား ခွဲခြား စောင့်ကြည့်ခြင်းဆိုင်ရာ လုပ်ငန်းများနှင့်ပတ်သက်သော စည်းမျဉ်းအချို့ကို ပြန်လည် ပြင်ဆင်သွားမည်ဖြစ်သည်။

နယူးယောက် ပြည်နယ် ရှိ ဒေသခံများ၏ ညီညွတ်စွာ ဆောင်ရွက်မှုကြောင့် ပြည်နယ် အတွင်း ကိုဗစ်-၁၉ ရောဂါကူးစက် ခံရသူဦးရေ အနည်းဆုံးဖြစ်လာခဲ့ ကြောင်း နယူးယောက်ပြည်နယ်

အုပ်ချုပ်ရေးမှူး အင်ဒရူးကူမို က ပြောကြားသည်။

နယူးယောက်ပြည်နယ်တွင် ယမန်နေ့ကအထိ ကိုဗစ်-၁၉ ရောဂါကြောင့်ဆေးရုံတက်ရောက် ကုသသူ ၄၇၄ ဦးသာ ရှိကြောင်း သိရသည်။ ပြည်နယ်အတွင်းရှိ ဒေသခံ ၇၁ ဒသမ ၂ ရာခိုင်နှုန်းမှာ အနည်းဆုံး ကာကွယ်ဆေး တစ်ကြိမ် ထိုးနှံမှုခံယူပြီးဖြစ် သည်။

ကိုးကား-ဆင်ဟွာ ဘာသာပြန်-စိုးသူရ



အီသီယိုးပီးယားလေကြောင်းလိုင်း ပြန်လည်ပြေးဆွဲ

အဒစ်အဘာဘာ ဇွန် ၂၄
အီသီယိုးပီးယားလေကြောင်းလိုင်းသည် ကိုဗစ်-၁၉ ရောဂါကာကွယ်ဆေး ထိုးနှံမှုခံယူပြီးစီးသော လေယာဉ်အမှုထမ်းများဖြင့် ယမန်နေ့က လေယာဉ် များ ပြန်လည်ပြေးဆွဲခဲ့ကြောင်း သိရသည်။

လေယာဉ်စီးခရီးသည်များအား ကိုဗစ်-၁၉ ရောဂါကူးစက်မှုမှ တားဆီးရန်အတွက် ယခုကဲ့သို့ ဆောင်ရွက်ခြင်းဖြစ်ပြီး ကမ္ဘာတစ်ဝန်း ကိုဗစ်-၁၉ ရောဂါကူးစက်ပျံ့နှံ့မှုများသည် လေကြောင်းခရီးသွား လုပ်ငန်းအပေါ် အကျိုးသက်ရောက်မှုများရှိခဲ့ ကြောင်း ၎င်းလေကြောင်းလိုင်းက ပြောကြားသည်။ မိမိတို့၏လေကြောင်းလိုင်းအနေဖြင့် ဝန်ထမ်းများနှင့် ခရီးသည်များ၏ ကျန်းမာရေးဆိုင်ရာ ဘေးကင်း လုံခြုံမှုအတွက် အရေးကြီးသော ခြေလှမ်းတစ်ရပ်ကို စတင်နိုင်ခဲ့ကြောင်း အဆိုပါလေကြောင်းလိုင်းမှ

အမှုဆောင်အရာရှိချုပ် တီဝေါဒီဂီဘာရီ မာရစ်က ပြောကြားသည်။

မကြာသေးမီအချိန်က ကမ္ဘာတစ်ဝန်းကာကွယ် ဆေးထိုးနှံရေးလုပ်ငန်းများ အရှိန်ရလာခြင်းကြောင့် နိုင်ငံအသီးသီးရှိ လေကြောင်းလိုင်းများတွင် လေယာဉ် စီးခရီးသည်များ ပြန်လည်များပြားလာခြင်းအပေါ် ကောင်းမွန်သော ရလဒ်တစ်ခုဖြစ်ကြောင်း ၎င်း လေကြောင်းလိုင်းက ပြောကြားသည်။

အီသီယိုးပီးယားလေကြောင်းလိုင်းသည် ကိုဗစ်- ၁၉ ရောဂါတိုက်ဖျက်ရေးတွင် အကူအညီပေးသည့် အနေဖြင့် ရောဂါစစ်ဆေးရေးလုပ်ငန်းများ ဆောင်ရွက်ခြင်းနှင့် ကိုဗစ်-၁၉ ရောဂါဆိုင်ရာ သီးခြားခွဲခြားစောင့်ကြည့်ရေး စင်တာများ တည်ထောင်ခြင်း တို့ကိုလုပ်ဆောင်ခဲ့သည်။ ၎င်း လုပ်ငန်းအပြင် ကိုဗစ်-၁၉ ရောဂါဆိုင်ရာဆေးဝါးနှင့်



အထောက်အကူပြု ပစ္စည်းများ သယ်ယူပို့ဆောင်ရာ ဆောင်ရွက်ခဲ့သည်။

ကိုးကား-ဆင်ဟွာ ဘာသာပြန်-စိုးသူရ

ဖိလစ်ပိုင်၌ ကိုဗစ်-၁၉ ရောဂါကူးစက်ခံရသူ ၆၀၄၃ ဦး ထပ်မံတွေ့ရှိ

မနီလာ ဇွန် ၂၄
ဖိလစ်ပိုင်နိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၆၀၄၃ ဦးကို ထပ်မံ တွေ့ရှိသဖြင့် နိုင်ငံအတွင်း ကိုဗစ်-၁၉ ရောဂါ ကူးစက်ခံရသူပေါင်း ၁၃၇၈၂၆၀ ရှိလာခဲ့ကြောင်း ကျန်းမာရေးဝန်ကြီးဌာန က ပြောကြားသည်။

အလားတူ နိုင်ငံအတွင်း ကိုဗစ်-၁၉ ရောဂါကြောင့် ၁၀၈ ဦး ထပ်မံသေဆုံး

သဖြင့် အဆိုပါရောဂါကြောင့် သေဆုံးသူ ပေါင်း ၂၄၀၃၆ ဦးရှိလာခဲ့သည်။ လူဦးရေ သန်း ၁၁၀ ကျော်ရှိသော ဖိလစ်ပိုင်နိုင်ငံ တွင် နိုင်ငံသား ၁၃ သန်းကျော်အား ကိုဗစ်- ၁၉ရောဂါ ရှိ မရှိ စစ်ဆေးပြီးဖြစ်သည်။ တရုတ်နိုင်ငံမှ ပေးပို့သော Sinovac ဆေးဝါးကုမ္ပဏီထုတ် CoronaVac ကာကွယ်ဆေး စတုတ္ထအသုတ်သည် ယနေ့တွင် ဖိလစ်ပိုင်နိုင်ငံသို့ ရောက်ရှိလာ

ခဲ့သည်။ နိုင်ငံအတွင်း ကာကွယ်ဆေးအလုံး ရေ ၈ ဒသမ ၄ သန်းကျော်ကို ကျန်းမာရေး ဝန်ထမ်းများ၊ သက်ကြီးရွယ်အိုများနှင့် ရောဂါခံနိုင်စွမ်းအား နည်းပါးသောသူ များအား ထိုးနှံပေးခဲ့သည်။

ကိုးကား-ဆင်ဟွာ ဘာသာပြန်-စိုးသူရ

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ		
ဗိုင်းရပ်စ်ပိုးကူးစက်ခံရသူ	၁၈၀၄၅၈၂၉၃	ဦး
သေဆုံးသူ	၃၉၀၉၄၇၇	ဦး
ပြန်လည်ကျန်းမာလာသူ	၁၆၅၁၆၇၁၆၅	ဦး

မန္တလေးမြို့အတွင်း အကြမ်းဖက်လုပ်ငန်းများ ဆောင်ရွက်လျက်ရှိသည့် ရန်လင်းအောင်(ခ)မိုးတိမ်နှင့် ဝေယံလင်း(ခ)ထွန်းတောက်နိုင် အပါအဝင် လေးဦးကို လက်နက်/ခဲယမ်း၊ ဆက်စပ်ပစ္စည်းများနှင့်အတူ ဖမ်းဆီးရမိ



သပိတ်ကျင်းမြို့နယ် တကောင်းလမ်းခွဲ၌ ဖမ်းဆီးရမိသည့် လက်နက်/ခဲယမ်း၊ ဆက်စပ်ပစ္စည်းများနှင့် တရားခံများ၏ မှတ်တမ်းဓာတ်ပုံ။

နေပြည်တော် ဇွန် ၂၄
ဆူပူအကြမ်းဖက် လုပ်ဆောင်နေသူများနှင့် NLD ပါတီဝင်/ထောက်ခံအားပေးသူများအနေဖြင့် အချို့မြို့ကြီးများ၌ အစိုးရ၏အုပ်ချုပ်မှု ယန္တရားပျက်ပြားစေရန် ရည်ရွယ်၍ ဖောက်ခွဲရေးလုပ်ငန်းများကို စဉ်ဆက်မပြတ်လုပ်ဆောင်လာသည်ကို တွေ့ရှိရသောကြောင့် လုံခြုံရေးတပ်ဖွဲ့ဝင်များက သတင်းလက်ဦးမှရယူ၍ ဖော်ထုတ်ဖမ်းဆီးနိုင်ရေး လိုအပ်သည့်လုံခြုံရေးလုပ်ငန်းများကို အထူးကြပ်မတ်ဆောင်ရွက်လျက်ရှိသည်။

အပြန်အလှန်ပစ်ခတ်မှုဖြစ်ပွား
ထိုသို့ ဆောင်ရွက်စဉ် မန္တလေးတိုင်းဒေသကြီး ချမ်းမြသာစည်မြို့နယ်အတွင်း ဖောက်ခွဲဖျက်ဆီးရေးဆောင်ရွက်ရန် လက်နက်/ခဲယမ်းများနှင့်အတူ အကြမ်းဖက်သူအချို့ ရောက်ရှိခိုအောင်းနေကြောင်း သတင်းအရ ဇွန် ၂၂ ရက်နံနက်ပိုင်းတွင် ၁၁၁ လမ်းနှင့် ၅၄ လမ်းထောင့်ရှိ နေအိမ်ကို သွားရောက်ရှာဖွေစစ်ဆေးရာ အကြမ်းဖက်သမားများနှင့် အပြန်အလှန်ပစ်ခတ်မှုဖြစ်ပွားခဲ့ပြီး အကြမ်းဖက်သူများအဖွဲ့မှ သေဆုံးသူ ရှစ်ဦး၊ ဖမ်းဆီးရမိ ရှစ်ဦးနှင့်အတူ လက်လုပ်မိုင်း၊ လက်ပစ်ဗုံး၊ လက်နက်ငယ်အချို့ သိမ်းဆည်းရမိခဲ့သည်။ ဖမ်းဆီးရမိသူများ၏ ထွက်ဆိုချက်အရ အဆိုပါ သေဆုံးသူများတွင် KIA အဖွဲ့မှ ဗိုလ်အဆင့်ရှိ တူးဖိုးနှင့် ကိုရိုင်းတို့ပါဝင်ကြောင်း သိရှိရသည်။

ဆက်လက်၍ ဖမ်းဆီးရမိသူများ၏ ထွက်ဆိုချက်အရ PDF အဖွဲ့များ ငှားရမ်းနေထိုင်သည့် ချမ်းမြသာစည်မြို့နယ် လမ်း ၅၀ နှင့် ၁၁၅ လမ်းထောင့် အိမ်အမှတ်(၅၄) ကို ရှာဖွေခဲ့ရာ တရားခံများတွေ့ရှိမှုမရှိဘဲ နေအိမ်အတွင်းမှ လက်လုပ်သေနတ် ခြောက်လက်၊ လက်လုပ်မိုင်း ၂၈ လုံး၊ လက်လုပ်မိုင်း ပြုလုပ်ရာတွင် အသုံးပြုသည့် ဆက်စပ်ပစ္စည်းများကို သိမ်းဆည်းရရှိခဲ့သည်။

ဖမ်းဆီးရမိ
ဖမ်းဆီးရမိတရားခံများအား ဖော်ထုတ်ချက်အရ မန္တလေး(PDF)အဖွဲ့ဝင်တစ်ဦးဖြစ်သူ ရန်လင်းအောင်(ခ)မိုးတိမ်သည် ဇွန် ၂၃ ရက်တွင် ဝေယံလင်း(ခ) ထွန်းတောက်နိုင်နှင့်အတူ လက်နက်/ခဲယမ်းများကို မန္တလေးမြို့သို့ ဗန်းမော်-ငါးအိုး-သပိတ်ကျင်း-မန္တလေးလမ်းကြောင်းအတိုင်း သယ်ဆောင်လာကြောင်း သိရှိရသဖြင့် လုံခြုံရေးတပ်ဖွဲ့ဝင်များက ပိတ်ဆို့ရှာဖွေဖမ်းဆီးရာ မွန်းလွဲပိုင်းတွင် သပိတ်ကျင်းမြို့နယ် တကောင်းလမ်းခွဲ၌

ERTIGA အမျိုးအစား ယာဉ်အမှတ်၊ 2P-5582 ဖြင့် လိုက်ပါလာသော ဝေယံလင်း(ခ) ထွန်းတောက်နိုင်၊ ရန်လင်းအောင်(ခ)မိုးတိမ်၊ မျိုးမင်းထွန်းနှင့် စိုင်းသက်ပိုင်ထွန်းတို့ လေးဦးကို ဖမ်းဆီးရမိခဲ့သည်။

ဖမ်းဆီးရမိတရားခံများကို ဆက်လက်စစ်ဆေးမေးမြန်းချက်အရ လက်နက်/ခဲယမ်းများကို ခြောက်ဘီးယာဉ်တစ်စီးဖြင့် သယ်ဆောင်လာကြောင်း သိရှိရသဖြင့် ဖမ်းဆီးရမိရေးဆောင်ရွက်ခဲ့ရာ ညနေပိုင်းတွင် မန္တလေး-ဗန်းမော်ကားလမ်း မိုင်တိုင်အမှတ်(၂၅) ဝါးရုံကုန်းကျေးရွာ၌ Nissan အမျိုးအစားယာဉ်အမှတ်၊ 8B-9757 ခြောက်ဘီးယာဉ်ဖြင့် သယ်ဆောင်လာသော K2-5 အရည် ၃၂ လက်၊ K2-5(ခေါက်ဒင်) ၃၂ လက်၊ M-79 LL အလက် ၄၀၊ 779 Padding III-S ၁၀ လက် စုစုပေါင်း လက်နက်မျိုးစုံ ၁၁၄ လက်၊ ကျည်အိမ် ၂၄၈ ခု၊ K2-5 ကျည်အတောင့် ၁၀၀၀၊ လက်ပစ်ဗုံး ၄၉၉ လုံး၊ ၄၀ မမ ဗုံးသီး ၁၄၇၃ လုံး၊ Remote Control မိုင်းအဝေးထိန်းခလုတ် ၃၅ ခု၊ ယမ်းမှုန့်ဟု ယူဆရသော အထုပ် ၂၅ ထုပ် (၄ ဒသမ ၉၆၅ ကီလိုဂရမ်)၊ လွယ်ကြိုးအချောင်း ၁၅၀၊ လျှပ်စစ်စနက်တံ တစ်ခွေနှင့် ဒီတိုနေတာ သုံးဖာတို့ကို ဖမ်းဆီးရမိခဲ့သည်။

လက်နက်တပ်ဆင်ပေးရန် စီစဉ်ထား
ထွက်ဆိုချက်များအရ ရန်လင်းအောင်(ခ) မိုးတိမ် ပါဝင်သည့် PDF အဖွဲ့ဝင်များသည် NLD ပါတီမှ ကချင်ပြည်နယ် အမျိုးသားလွှတ်တော်မဲဆန္ဒနယ်အမှတ်(၅) ကိုယ်စားလှယ်ဟောင်း(၂၀၁၅) ဦးခင်မောင်မြင့်(ခ)ဦးချို၏ ချိတ်ဆက်ပေးမှုဖြင့် KIA ဌာနချုပ် လိုင်ဇာ၌ မတ် ၂၁ ရက်မှ ဧပြီ ၄ ရက်အထိ စစ်အခြေခံသင်တန်းတက်ရောက်ခဲ့ကြောင်း၊ လိုင်ဇာသို့ သွားရောက်ရာတွင် NLD ပါတီမှ ပြည်ကြီးတံခွန်မြို့နယ် လွှတ်တော်ကိုယ်စားလှယ်ဟောင်း(၂၀၁၅) ကျော်စိုးလင်းနှင့် ကောလင်းမြို့ လွှတ်တော်ကိုယ်စားလှယ်ဟောင်း(၂၀၁၅) မျိုးဇော်အောင်တို့ကလည်း ကိုယ်ပိုင်ကားဖြင့် လိုက်ပါလာခဲ့ကြောင်း၊ သင်တန်းဆင်းပြီးနောက် မန္တလေးမြို့ပေါ်တွင် လူငယ်များစုစည်း၍ သင်တန်းပေးရန်နှင့် အသင့်ဖြစ်ပါက လက်နက်တပ်ဆင်ပေးရန် စီစဉ်ထားရှိခဲ့ကြောင်း သိရှိရသည်။

ဇွန် ၁၇ ရက်တွင် ဝေယံလင်း(ခ) ထွန်းတောက်နိုင်အပါ လေးဦးတို့သည် လက်နက်များ သယ်ဆောင်ရန်အတွက် မန္တလေးမှ ဗန်းမော်သို့ သွားရောက်ခဲ့ပြီး

ဇွန် ၁၈ ရက်နှင့် ၁၉ ရက်တွင် KIA အဖွဲ့မှဆရာလွန်းဆိုသူနှင့်တွေ့ဆုံ၍ လက်နက်များကို မန်စီမြို့မှ မန္တလေးမြို့သို့ သယ်ဆောင်ရန်စီစဉ်ခဲ့ကြောင်း၊ ဇွန် ၂၂ ရက်တွင် KIA အဖွဲ့မှ ဆရာလွန်း၏ စီစဉ်မှုဖြင့် ခြောက်ဘီးယာဉ်ပေါ်သို့ လက်နက်/ခဲယမ်းများ တင်ဆောင်၍ မန်စီမြို့မှ စတင်ထွက်ခွာခဲ့ပြီး စင်းခန်းတံတားအနီးတွင် ညအိပ်ရပ်နားခဲ့ကြောင်း သိရှိရသည်။

ဇွန် ၂၃ ရက်တွင် ဆက်လက်ထွက်ခွာရာ၌ လက်နက်များတင်ဆောင်သည့် ခြောက်ဘီးယာဉ်မှာ မန္တလေးသို့ ဦးစွာထွက်ခွာခဲ့ပြီး ဝေယံလင်း(ခ)ထွန်းတောက်နိုင်အပါ လေးဦးသည် နောက်မှလိုက်ပါလာခဲ့ရာ သပိတ်ကျင်းမြို့နယ် တကောင်းမြို့လမ်းဆုံ၌ ဖမ်းဆီးခံရပြီး လက်နက်များ သယ်ဆောင်လာသော ခြောက်ဘီးယာဉ်ကို မန္တလေး-ဗန်းမော်ကားလမ်းမိုင်တိုင်အမှတ်(၂၅) ဝါးရုံကုန်းကျေးရွာအနီး၌ ထပ်မံဖမ်းဆီးရမိခဲ့ကြောင်း သိရှိရသည်။

ပြည်သူတစ်ရပ်လုံးပူးပေါင်းပါဝင်
အကြမ်းဖက်သူများအနေဖြင့် မြို့နယ်တချို့အတွင်း အများပြည်သူအား ထိတ်လန့်တုန်လှုပ်ချောက်ချားစေ၍ မြို့ရွာတည်ငြိမ်အေးချမ်းမှုကို ပျက်ပြားစေရန်နှင့် လုံခြုံရေးတပ်ဖွဲ့ဝင်များ တာဝန်ထမ်းဆောင်မှု မပြုနိုင်စေရန်၊ ထိခိုက်သေကျစေရန် ရည်ရွယ်၍ လက်လုပ်ဗုံးများအပြင် မောင်းပြန်ရိုင်းဖယ်များ ပါအသုံးပြု၍ တိုက်ခိုက်သတ်ဖြတ်ခြင်း၊ လက်နက်ကိုင်အဖွဲ့များဖြင့် ဆက်သွယ်၍ သင်တန်းများတက်ရောက်ခြင်း၊ ဖို့ချခြင်း၊ လက်နက်/ခဲယမ်းများ စုဆောင်းခြင်း၊ လူအင်အားစုဆောင်းခြင်းများကို ပြုလုပ်လာလျက်ရှိကြောင်းနှင့် အကြမ်းဖက်သူများ ခိုအောင်းနေထိုင် လှုပ်ရှားမှုမရှိစေရေးအတွက် လုံခြုံရေးလုပ်ငန်းများကို တိုးမြှင့်ဆောင်ရွက်လျက်ရှိပြီး ဆက်စပ်တရားခံများကို အမြန်ဆုံးဖမ်းဆီးရမိရေး မြို့ရွာအမြန်ဆုံးအေးချမ်းတည်ငြိမ်ရေးအတွက် ပြည်သူတစ်ရပ်လုံး ပူးပေါင်းပါဝင် ကြိုးပမ်းဆောင်ရွက်နိုင်ပါရန် မေတ္တာရပ်ခံအပ်ပါကြောင်းနှင့် ဖြစ်စဉ်ပါ ဖမ်းဆီးရမိတရားခံများကို ဥပဒေနှင့်အညီ အရေးယူဆောင်ရွက်မှုများပြုလုပ်၍ ကွင်းဆက်တရားခံများကို ဆက်လက်ဖော်ထုတ်ဖမ်းဆီးခြင်းများ ဆောင်ရွက်သွားမည်ဖြစ်ကြောင်း သတင်းရရှိသည်။

သတင်းစဉ်

မြန်မာ့အသံနှင့်ရုပ်မြင်သံကြား
၂၅-၆-၂၀၂၁ သောကြာနေ့

၀၆:၀၀ ရတနာသုတ်ပရိတ်တရားတော်	၁၆:၃၅ စိုက်ပျိုးကြပါသစ်ပင်များစွာ
၀၇:၀၀ နံနက်ခင်းသတင်း	စိမ်းလန်းစေ့ချင်မြန်မာပြည်တစ်ဝှင့်
၀၇:၃၅ MRTV Travelogue	၁၇:၃၅ လူငယ်ပန်းဥယျာဉ်အစီအစဉ်
၀၈:၃၅ ကရင်တိုင်းရင်းသားတို့၏ ရိုးရာလက်မှုပညာ	၁၈:၀၀ ပြည်တွင်းသတင်း
၀၉:၁၀ မျက်မှောက်နေရာအပြာဖြူ	၁၈:၃၅ သုတေပြာသီရိဝေဟာ
၀၉:၄၀ Soccer View	၁၉:၂၅ နိုင်ငံခြားဇာတ်လမ်းတွဲ
၁၀:၀၀ သတင်းထဲကသတင်း	'ဒုလုံးသားခေါ်ဆောင်ရာ' (အပိုင်း-၁၀)
၁၀:၃၀ ရိုးပေါ်ကကျွန်းစိုက်ခင်းများဆီ	၂၀:၀၀ ပြည်တွင်းသတင်း
၁၁:၃၀ MRTV National News	နိုင်ငံတကာသတင်း
၁၄:၀၀ နိုင်ငံခြားဇာတ်လမ်းတွဲ	မိုးလေဝသအခြေအနေ
'အတိတ်၏စေ့ညွှန်ရာ' (အပိုင်း-၅၉)	၂၁:၀၀ 'ဝဿနီရိုးရာသီ' တေးသီချင်းများ
၁၅:၀၀ Grade-10 ဘာသာရပ်ဆိုင်ရာ သင်ခန်းစာများ ဘာဝဇဒဘာသာရပ်	၂၂:၂၀ ပြည်သူ့နိတိ 'လမ်းပြကြွယ်'

mitv

07:01 News
07:27 Evergreen Classic: An Da Yel Kin (Htar)
07:35 The Most Prominent Resort And Residence - Ngapali
08:01 Distinguished Myanmar Lady "Kyin Po"
08:07 Winkabar Festival
08:31 The Rising Glory Of Myanmar Arts
09:01 Discovering Tribes: Taisun (Their Life and Customs) (Part-1)
09:18 The Efficacy of Myanmar Traditional Medicine
09:43 Young Lady Musician: Nge Nge Lay
10:01 Myanmar's Traditions and Culture "Myanmar Pottery"
10:29 The Largest Nunnery In Myanmar
11:01 School For the Blind (Kye Myin Dine)
11:43 Myanmar Invites You

MRTV NRC

ကချင် (၀၆:၀၀ မှ ၀၈:၀၀) ကချင်ထမ်းပမ်းထုပ်နှည်း	ချင်း (ချိုး) (၁၄:၀၀ မှ ၁၅:၀၀) တစ်နှစ်တာတောင်ယာလုပ်ငန်း
ကယား (၀၈:၀၀ မှ ၁၀:၀၀) ရိုးရာဝါးခမောက်လက်မှုပညာအမွေ	မွန် (၁၅:၀၀ မှ ၁၇:၀၀) ရွာလွတ်သေးတံ
ဝေမကရင် (၁၀:၀၀ မှ ၁၁:၀၀) ငုံးမွေးမြူရေး	ရခိုင် (၁၇:၀၀ မှ ၁၉:၀၀) အဆင်တူညီတူမှည့်မျှတည်မေတ္တာ (ရခိုင်ရိုးရာသမတ်တက်စွဲ)
အရှေ့ကရင် (၁၁:၀၀ မှ ၁၂:၀၀) ဝင်ငွေကောင်းတဲ့ဖာလားလုပ်ငန်း	ရှမ်း (၁၉:၀၀ မှ ၂၁:၀၀) ကျိုင်းတုံဒေသရဲ့သမိုင်းဝင်နေရာများ
အရှေ့ပိုးကရင် (၁၂:၀၀ မှ ၁၃:၀၀) ကျောက်ကပ်ကျောအကြောင်း သိကောင်းစရာများ	ဝ (၂၁:၀၀ မှ ၂၃:၀၀) မြင်းရွာရွက်နှင့်ကျွန်းဟောင်း
ချင်း (ရိုင်ဇိုး) (၁၃:၀၀ မှ ၁၄:၀၀) သီးချို၊ သွေးချို၊ ကျောအကြောင်း သိကောင်းစရာ	

MRTV Sports

၀၆:၀၀ အဖွင့်
၀၆:၃၀ အခြေခံအားကစားနည်းစနစ်များ
၀၇:၀၀ Sports News
၀၇:၃၀ Soccer View/ Weekly Sports Info
၀၇:၄၅ အားကစားလောကထဲက သူတို့အကြောင်း
၀၈:၀၀ ပြန်လည်ပေးပို့ခြင်းဖြင့် အရေးရရှိပိတ်ရက်များမှအပ နံနက် (၁၀:၀၀) နာရီမှ ညနေ (၆:၀၀) နာရီထိ
၂၀:၀၀ ပြည်တွင်းသတင်း

MRTV Farmers' Channel
MRTV FARMERS' CHANNEL ကို နေ့စဉ် နံနက် (၆:၀၀) နာရီမှ ည (၁၀:၀၀) နာရီထိ Education Channel ကို စနေ၊ တနင်္ဂနွေနှင့် အစိုးရရုံးပိတ်ရက်များမှအပ နံနက် (၁၀:၀၀) နာရီမှ ညနေ (၆:၀၀) နာရီထိ ထုတ်လွှင့်ပြသပေးလျက်ရှိပါသည်။

www.mrtv.gov.mm
t.me/mrtvnews
www.twitter.com/mrtvwebportal

နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့ထံ MRTV က တယ်လီဖုန်းဖြင့် ဆက်သွယ်မေးမြန်းလာမှုများကို ပြန်လည်ဖြေကြားခြင်း

နိုင်ငံတော်စီမံအုပ်ချုပ်ရေးကောင်စီ သတင်းထုတ်ပြန်ရေးအဖွဲ့မှ ဗိုလ်မှူးကောင်းထက်စံက MRTV မှ တယ်လီဖုန်းဖြင့် ဆက်သွယ်မေးမြန်းလာမှုများကို အောက်ပါအတိုင်း ရှင်းလင်းဖြေကြားခဲ့ပါသည်-

မေး။ မြောင်းမြမြို့က စာသင်ကျောင်းတွေမှာ ကိုဗစ်ရောဂါကူးစက်မှု မြင့်မားလာတာကြောင့် မိဘတွေက သူတို့ကလေးတွေကို ပြန်လိုက်ခေါ်ရာမှာ ကျောင်းသားတွေကို မိဘတွေလာခေါ်လည်း ပြန်မလွှတ်ဖို့ တပ်မတော်က ဖိအားပေးတယ်ဆိုတဲ့ သတင်းနဲ့ ပတ်သက်ပြီး Mizzima-news in Burmese က ဖော်ပြထားတာကို သတင်းအမှန် ပြန်လည်ဖြေကြားပေးစေလိုပါတယ်။

ဖြေ။ အခြေခံပညာကျောင်းတွေ ပြန်လည်ဖွင့်လှစ်ရာမှာ ကျန်းမာရေးနှင့် အားကစားဝန်ကြီးဌာနနဲ့ ပညာရေးဝန်ကြီးဌာနတို့ ပူးပေါင်းပြီး ကိုဗစ် - ၁၉ ရောဂါ ကာကွယ်ထိန်းချုပ်ရေးလုပ်ငန်းလမ်းညွှန်များရေးဆွဲပြီး စနစ်တကျ ရောဂါစောင့်ကြပ်ကြည့်ရှုခြင်းနဲ့ သံသယလူနာတွေရှိပါက ချက်ချင်းတုံ့ပြန်ဆောင်ရွက်မှုတွေကို သက်ဆိုင်ရာ တိုင်းဒေသကြီး၊ ပြည်နယ် ပြည်သူ့ကျန်းမာရေးဦးစီးဌာနတွေက ပညာရေးဌာနတွေနဲ့ ပူးပေါင်းဆောင်ရွက်လျက်ရှိပါတယ်။

လက်ရှိအနေနဲ့ Stay at Home ကြေညာထားတဲ့မြို့နယ်တွေမှာ အခြေခံပညာကျောင်းတွေကို ဝေပေးထားပိတ်ထားပြီး ရောဂါကာကွယ်ထိန်းချုပ်ရေးလုပ်ငန်း



တွေကို သက်ဆိုင်ရာဝန်ကြီးဌာနတွေက ပူးပေါင်းဆောင်ရွက်လျက်ရှိပါတယ်။

မြောင်းမြမြို့က စာသင်ကျောင်းတွေမှာ ကိုဗစ်ရောဂါကူးစက်မှု မြင့်မားလာတာကြောင့် မိဘတွေက သူတို့ကလေးတွေကို ပြန်လိုက်ခေါ်ရာမှာ ကျောင်းသားတွေကို မိဘတွေလာခေါ်ရင် ပြန်မလွှတ်ဖို့ တပ်မတော်က ဖိအားပေးတယ်ဆိုတဲ့ သတင်းနဲ့ ပတ်သက်ပြီး လုံးဝမရှိပါဘူးလို့ ဖြေကြားလိုပါတယ်။ သက်ဆိုင်ရာဝန်ကြီးဌာနတွေရဲ့ ညွှန်ကြားချက်နဲ့အညီ ဆောင်ရွက်လျက်ရှိတာလို့ ပြောကြားလိုပါတယ်။

မေး။ စစ်ကိုင်းတိုင်းဒေသကြီး ယင်းမာပင်မြို့နယ် တရားရုံးကျင်းကျေးရွာနားမှာ ဇွန်လ ၂၂ ရက် တုန်းက တပ်မတော်နဲ့ PDF တွေ တိုက်ပွဲဖြစ်ခဲ့တယ်လို့ DVB TV News က ရေးသားထားတာတွေ့ရပါတယ်။ အဲဒီသတင်းနဲ့ ပတ်သက်ပြီး သိချင်ပါတယ်။

ဖြေ။ အကြမ်းဖက် လက်နက်ကိုင်အဖွဲ့တွေဟာ တရားရုံးကျင်းကျေးရွာအပြင်က အပြစ်မဲ့ပြည်သူတွေရဲ့ အိမ်တွေကို မီးရှို့ဖျက်ဆီးနေကြောင်းသတင်းအရ လုံခြုံရေးတပ်ဖွဲ့ဝင်တွေက နယ်မြေတည်ငြိမ်လုံခြုံရေးဆောင်ရွက်ဖို့အတွက် သွားရောက်စဉ် ဇွန်လ

၂၂ ရက်နေ့မှာ ယင်းမာပင်မြို့နယ် တရားရုံးကျင်းကျေးရွာရဲ့ အနောက်ဘက် မီတာ ၃၀၀ ခန့်အကွာကို ရောက်ရှိတဲ့အခါ အကြမ်းဖက်လက်နက်ကိုင်အင်အား ၈၀ ခန့်ကနေပြီးတော့ တူမီးသေနတ်၊ လက်လုပ်မိုင်းတွေနဲ့ ပစ်ခတ်တိုက်ခိုက်တဲ့အတွက် လုံခြုံရေးတပ်ဖွဲ့ဝင်တွေနဲ့ အပြန်အလှန်ပစ်ခတ်မှုဖြစ်ပွားခဲ့တာရှိပါတယ်။ ဖြစ်စဉ်မှာ လုံခြုံရေးတပ်ဖွဲ့ဝင်တစ်ဦး တူမီးခဲစေထိမှန် (မစိုးရိမ်ရ) ဒဏ်ရာရရှိတာသာ ရှိပါတယ်။

အဲဒီနေရာကို နောက်ထပ်လုံခြုံရေးတပ်ဖွဲ့ဝင်တွေ စစ်ကူသွားရောက်စဉ်မှာ ဘန်ဘွေးရွာရဲ့ အနောက်မြောက်ဘက် မီတာ ၂၀၀ ခန့်အကွာကိုအရောက် အကြမ်းဖက်လက်နက်ကိုင်အင်အား ၃၀ ခန့်က တူမီးသေနတ်များနဲ့ ပစ်ခတ်တိုက်ခိုက်ခဲ့လို့ အပြန်အလှန်ပစ်ခတ်မှု ဖြစ်ပွားခဲ့ပြီးတော့ အဲဒီဖြစ်စဉ်မှာ အကြမ်းဖက်လက်နက်ကိုင်တွေရဲ့ လက်လုပ်သေနတ်တစ်လက်ကို သိမ်းဆည်းရမိခဲ့ပါတယ်။ အကြမ်းဖက်သောင်းကျန်းသူများကြောင့် အိမ်ရှစ်လုံးစီးလောင်ပျက်စီးတယ်လို့ သိရပါတယ်။

တိကျသေချာတဲ့ သတင်းဆိုရာမှာ ခိုင်လုံတဲ့ သတင်းအရင်းအမြစ်က လာရမယ်။ မှန်ကန်တဲ့ သတင်းဓာတ်ပုံပုံမှသာ မှန်ကန်တဲ့သတင်း ဖြစ်မယ်ဆိုတာ ပြောကြားလိုပါတယ်။

ရွှေသွေးဂျာနယ် ထွက်ရှိ

နေပြည်တော် ဇွန် ၂၄
ပြန်ကြားရေးဝန်ကြီးဌာန ပုံနှိပ်ရေးနှင့်ထုတ်ဝေရေးဦးစီးဌာန စာပေဗိမာန်ရုံးက အပတ်စဉ် စနေနေ့တိုင်း ရွှေသွေးဂျာနယ်ကို ထုတ်ဝေဖြန့်ချိလျက်ရှိသည်။

ဇွန် ၂၆ ရက် (စနေနေ့)တွင် ထုတ်ဝေမည့် ရွှေသွေးဂျာနယ်တွင် ဖြစ်ပေါ်လာသော အခြေအနေ



ပေါ်တွင် အကြံဉာဏ်ကောင်းများ ထုတ်နိုင်သော ကြွက်ဖခင်အကြောင်းကို ရေးဖွဲ့ထားသည့် "ဉာဏ်ကောင်းတော့" မျက်နှာဖုံးကာတွန်း၊ လူသားတို့၏ ခန္ဓာကိုယ်ဖွဲ့စည်းတည်ဆောက်ပုံတွင် အဓိကကျသော အရိုးဖွဲ့စည်းတည်ဆောက်ပုံအကြောင်းကို တင်ဆက်ထားသည့် "အရိုးဖွဲ့စည်းတည်ဆောက်ပုံ" သုတအောင်းပါး၊ ကလေးတို့ကိုယ်တိုင်ရေးဆွဲထားသည့် ကာတွန်းလက်ရာများကို တင်ဆက်ထားသည့် "ရွှေသွေးတို့လက်ရာ" ကဏ္ဍ၊ မှော်နှင့်တံ၏ အစွမ်းရှိပုံအကြောင်းကို ဟာသဖြစ်ဖွယ် တင်ဆက်ထားသည့် "ပိုးလုံးမှော်" နှစ်မျက်နှာကာတွန်း၊ လူမှုဘဝနေထိုင်မှုတွင် အချင်းချင်းကိုယ်ချင်းစာတရား ထားတတ်ရန် လိုအပ်ကြောင်းကို တင်ဆက်ထားသည့် "ကိုယ်ချင်းစာမိပါသည်" ဝတ္ထုကဏ္ဍ၊ သားသားမီးမီးတို့အတွက် အရုဏ်တက်ချိန် မနက်ခင်းအလှကို ရေးဖွဲ့ထားသည့် "မနက်ခင်းအလှ" ကဏ္ဍ၊ လောကတွင်ဖြစ်မလာသေးသော အရာများကို ကြိုတင်တွေးတောပြီး အချိန်ကုန်နေမည့်အစား မိမိလက်ရှိလုပ်ရမည့်အလုပ်ကို အာရုံစူးစိုက်ပြီး သေသေချာချာ လုပ်ဆောင်သင့်ကြောင်း တင်ဆက်ထားသည့် "နက္ခတ်ဗေဒင်ဆရာ" သုတအောင်းပါးကဏ္ဍအပါအဝင် အင်္ဂလိပ်စာစကားပိုင်းကဏ္ဍ၊ ဉာဏ်စမ်းကဏ္ဍ၊ ကဗျာကဏ္ဍ စုံလင်စွာဖြင့် ဖတ်စရာမှတ်စရာများ ပါရှိကြောင်း သိရသည်။

သတင်းစဉ်

ရှမ်းပြည်နယ်(မြောက်ပိုင်း) မတိမ်းမြို့နယ်၌ လုံခြုံရေးတပ်ဖွဲ့ဝင်များထံမှ လက်နက်လုယူရန် ကြိုးစားခဲ့သူ အကြမ်းဖက်သမားတစ်ဦးအား ခြောက်လှန့်ပစ်ခတ်ဖမ်းဆီး

နေပြည်တော် ဇွန် ၂၄
ရှမ်းပြည်နယ်(မြောက်ပိုင်း) မတိမ်းမြို့နယ်၌ လုံခြုံရေးတပ်ဖွဲ့ဝင်များထံမှ လက်နက်လုယူရန် ကြိုးစားခဲ့သူ အကြမ်းဖက်သမားတစ်ဦးအား ခြောက်လှန့်ပစ်ခတ် ဖမ်းဆီးခဲ့ကြောင်း သိရသည်။

လိုက်လံဖမ်းဆီး

ဖြစ်စဉ်မှာ ဇွန် ၂၃ ရက် ည ၁၁ နာရီ ၁၅ မိနစ်တွင် မတိမ်းမြို့နယ် ငါးအိုးကျေးရွာရှိ အခြေခံပညာအလယ်တန်းကျောင်းခွဲတွင် လုံခြုံရေးတာဝန်ထမ်းဆောင်လျက်ရှိသော တပ်ဖွဲ့ဝင်များရှိရာသို့ အမျိုးသားတစ်ဦးမောင်းနှင်လာသောဆိုင်ကယ်သည် ကျောင်းအနီးသို့ မသင်္ကာဖွယ်ကပ်လာသည်ကို တွေ့ရှိရသဖြင့် စစ်ဆေးရန် ရပ်တန့်ခိုင်းရာ ရပ်တန့်ပေးခြင်းမရှိဘဲ မောင်းနှင်ထွက်ပြေးသွားခဲ့သဖြင့် လုံခြုံရေးတပ်ဖွဲ့ဝင်များက လိုက်လံဖမ်းဆီးခဲ့သည်။

ထိုသို့လိုက်လံဖမ်းဆီးခဲ့ရာ အဆိုပါ ဆိုင်ကယ်

အား ငါးအိုးကျေးရွာအနီးတွင် တားဆီးရမိခဲ့ပြီး မေးမြန်းနေစဉ် ၎င်းအမျိုးသားက ၎င်းအနီးတွင် ရှိနေသော လုံခြုံရေးတပ်ဖွဲ့ဝင်တစ်ဦးထံမှ လက်နက်အား လုယူရန်ကြိုးစားခဲ့သဖြင့် လုံခြုံရေးတပ်ဖွဲ့ဝင်တစ်ဦးက ခြောက်လှန့်ပစ်ခတ်ခဲ့ရာ အဆိုပါ အမျိုးသား၏ ဝဲလက်တံတောင်ဆစ်နှင့် ဝဲလက်ပြင် ဖောက်ဝင်ဒဏ်ရာများရရှိသေဆုံးခဲ့သဖြင့် စစ်ဆေးရာဖွဲ့ခွဲရာ ၎င်းစီးနင်းလာသော ဆိုင်ကယ်တူးဘောက်အတွင်းမှ အပြာရောင်ကပ်ခွာအိတ်အတွင်း ထည့်ထားသော WY စာတန်းပါစိတ်ကြွရူးသွပ် ဆေးပြား ၆၆ ပြား၊ လက်ပစ်ဗုံးတစ်လုံးတို့အား သိမ်းဆည်းရမိခဲ့သည်။

ဖြစ်စဉ်တွင် လူသေဆုံးခဲ့မှုနှင့်ပတ်သက်၍ ရဲလုပ်ငန်းများနှင့်အညီ သေမှုသေခင်းရေးဖွဲ့ဆောင်ရွက်သွားမည်ဖြစ်ကြောင်း သတင်းရရှိသည်။

သတင်းစဉ်

မင်းလှမြို့၌ မြစ်မီးရောင်အတိုးရငွေဖြင့် ဆောင်ရွက်ခဲ့သည့် ကျေးရွာဖွံ့ဖြိုးရေးလုပ်ငန်းများ ရာနှုန်းပြည့်ပြီးစီး

မင်းလှ ဇွန် ၂၄
ပဲခူးတိုင်းဒေသကြီး မင်းလှမြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနက မြစ်မီးရောင်ကျေးရွာပေါင်း ၄၄ ရွာကို ချေးငွေများ ထုတ်ချေးပေးလျက်ရှိရာ ၂၀၁၄-၂၀၁၅ ဘဏ္ဍာနှစ်မှ ၂၀၂၀-၂၀၂၁ ဘဏ္ဍာနှစ်ထိ အတိုးရငွေများမှ ၅၀ ရာခိုင်နှုန်းဖြင့် ကျေးရွာ ၁၀ ရွာတွင် ဆောင်ရွက်ပေးသည့် ကျေးရွာဖွံ့ဖြိုးရေးလုပ်ငန်းများ ရာနှုန်းပြည့်ပြီးစီးပြီဖြစ်ကြောင်း သိရသည်။

မြစ်မီးရောင်ကျေးရွာ ၄၄ ရွာမှ အတိုးရငွေစုစုပေါင်း ငွေကျပ် ၅၈၈

သိန်းဖြင့် ဆောင်ရွက်နေသည့် ရှမ်းစီဂျ၊ ညောင်ဝင်း၊ ကရင်တအိမ်၊ မြောက်ချောကုန်း၊ သာယာကုန်း၊ သရော(ဂျီ)၊ အရှေ့ကြို့ကုန်း၊ အုန်းနဲ့ချောင်း၊ ပန်းတော၊ တူးမြောင်းအောက်စုကျေးရွာများတွင် လျှပ်စစ်မီးလင်းရေး၊ ကျေးရွာတွင်းလမ်းကွန်ကရစ်လမ်းခင်းခြင်း၊ ဘက်စုံသုံးခန်းမတည်ဆောက်ခြင်း၊ သုသာန်ဇေယျာတည်ဆောက်ခြင်း စသည့် လုပ်ငန်းများကို ကျေးလက်ဒေသဖွံ့ဖြိုးတိုးတက်ရေးဦးစီးဌာန မြို့နယ်ဦးစီးမှူး ဦးဝင်းမြင့်ထွန်း၏ ကြီးကြပ်မှုဖြင့် ကျေးရွာဖွံ့ဖြိုးရေးကော်မတီမှ ဦးဆောင်၍ ဆောင်ရွက်ခဲ့ရာ လုပ်ငန်းများအားလုံး

ပြီးစီးပြီဖြစ်ကြောင်း သိရသည်။

တာဝန်ယူဆောင်ရွက်

အဆိုပါ ကျေးရွာဖွံ့ဖြိုးရေးလုပ်ငန်းများ ရေရှည်တည်တံ့ခိုင်မြဲရေးနှင့် ပြင်ဆင်ထိန်းသိမ်းခြင်းလုပ်ငန်းများကို သက်ဆိုင်ရာကျေးရွာဖွံ့ဖြိုးရေးကော်မတီမှ တာဝန်ယူဆောင်ရွက်ရမည်ဖြစ်ပြီး နည်းပညာပိုင်းဆိုင်ရာကို မြို့နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနက အကူအညီပေးသွားမည်ဖြစ်ကြောင်း သိရသည်။

ဇွန် ၂၄ ရက် ည ၈ နာရီ ထုတ်ပြန်ချက်အရ ကိုဗစ်-၁၉ ရောဂါပိုးရှိ လူနာသစ် ၇၈၇ ဦး တွေ့ရှိ

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း
(၂၄-၆-၂၀၂၁) ရက်နေ့၊ ည (၈:၀၀)နာရီ

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ
(၂၄-၆-၂၀၂၁) ရက်နေ့၊ ည (၈:၀၀) နာရီ

(၂၄-၆-၂၀၂၁)ရက်နေ့၊ ည(၈:၀၀)နာရီမှ (၂၄-၆-၂၀၂၁) ရက်နေ့၊ ည(၈:၀၀)နာရီအတွင်း ဓာတ်ခွဲခန်းမှ စုစုပေါင်း (၅,၇၅၄) ခုအား စစ်ဆေးပြီးစီးခဲ့ရာ COVID-19 ရောဂါ ဓာတ်ခွဲအတည်ပြုလူနာသစ် (၇၈၇) ဦး တွေ့ရှိရပါသည်။ သို့ဖြစ်ပါ၍ ယနေ့အထိ ဓာတ်ခွဲခန်းမှ စုစုပေါင်း (၂,၆၉၅,၅၄၆) ခုအား စစ်ဆေးခဲ့ပြီး COVID-19 ဓာတ်ခွဲအတည်ပြုလူနာ စုစုပေါင်း (၁၅၀,၇၁၄) ဦး ရှိပြီဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၄၉၆) ဦး ဖြစ်သဖြင့် ယနေ့အထိ စုစုပေါင်း (၁၃၄,၅၈၉) ဦး ဆေးရုံမှ ဆင်းခွင့်ရရှိပြီးဖြစ်ပါသည်။ COVID-19 ရောဂါဖြင့် ထပ်မံသေဆုံးသူ (၆) ဦးရှိသဖြင့် ယနေ့အထိ သေဆုံးသူ စုစုပေါင်း (၃,၂၇၅) ဦး ရှိပါသည်။

- ** ပြည်သူ့လူထုအနေဖြင့် COVID-19 ရောဂါ ကူးစက်ပြန့်ပွားမှုကို ထိန်းချုပ်နိုင်ရေးအတွက် -
- နေအိမ်ပြင်ပသို့ သွားရောက်ရန်ရှိပါက ပါးစပ်နှင့် နှာခေါင်းစည်း (Mask)ကို မဖြစ်မနေ စနစ်တကျ တပ်ဆင်ခြင်း၊ လက်ကိုမကြာခဏဆေးကြောခြင်း၊ တစ်ဦးနှင့်တစ်ဦး ခပ်ခွာခွာနေထိုင်ခြင်းတို့ကို အထူးဂရုပြု ပူးပေါင်းဆောင်ရွက်ကြပါရန်။
- ကျန်းမာရေးနှင့်အားကစားဝန်ကြီးဌာနမှ ထုတ်ပြန်ထားသည့် “ရိုးလုပ်ငန်းဌာနများတွင် COVID-19 ရောဂါကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကိုတစ်ဦး အသိပေးခြင်း/သတိပေးခြင်း မိသားစုစီမံချက်” အတိုင်း COVID-19 ရောဂါ ကာကွယ်ရေးနည်းလမ်းများအား အသိပေးခြင်းနှင့်သတိပေးခြင်းတို့ကို လူတိုင်း၊ မိသားစုတိုင်းမှ တက်ကြွစွာ ပူးပေါင်းပါဝင်ဆောင်ရွက် ကြပါရန် မေတ္တာရပ်ခံပါသည်။
- COVID-19 ရောဂါဆိုင်ရာ သတင်းအချက်အလက်များကို ကျန်းမာရေးနှင့်အားကစားဝန်ကြီးဌာန၏ တရားဝင်အင်တာနက်စာမျက်နှာ www.mohs.gov.mm တွင် ဝင်ရောက်ကြည့်ရှုနိုင်ပါ သည်။


ဓာတ်ခွဲခန်းအမည်	စစ်ဆေးခဲ့သည့် ဓာတ်ခွဲခန်းမှ စုစုပေါင်း	ပိုးတွေ့ လူနာသစ်
ကျန်းမာရေးနှင့်အားကစားဝန်ကြီးဌာန ဓာတ်ခွဲခန်းများ	(၁,၀၉၄) ခု	(၁၀၅) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၉) ခု	(၆) ဦး
ရန်ကင်းမြို့၊ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၃၆၁) ခု	(၉) ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၂၁၄) ခု	(၂) ဦး
ပြင်ဦးလွင်မြို့၊ အမှတ် (၁) တပ်မတော်ဆေးရုံကြီး (ခုတင် ၇၀၀)	(၁၆) ခု	-
လှိုင်စင်မြို့၊ အမှတ် (၉) တပ်မတော်ဆေးရုံကြီး (ခုတင် ၁၀၀)	(၉၀) ခု	(၂၇) ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၄၂၈) ခု	(၂၅) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၈၂၆) ခု	(၁၅၉) ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၂,၇၁၆) ခု	(၄၅၄) ဦး
စုစုပေါင်း	(၅,၇၅၄) ခု	(၇၈၇) ဦး

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၃၄၄၄၉၀၁၆	၂၈၄၆၃၀၄	၆၁၈၂၉၄
၂။	အိန္ဒိယ	၃၀၀၈၂၇၇၈	၂၉၀၆၃၇၄၀	၃၉၂၀၁၄
၃။	ဘရာဇီး	၁၈၁၇၀၇၇၈	၁၆၄၈၃၆၃၅	၅၀၇၂၄၀
၄။	ပြင်သစ်	၅၇၆၂၃၂၂	၅၅၈၃၂၁၄	၁၁၀၈၆၂
၅။	ရုရှား	၅၃၈၈၆၉၅	၄၉၁၅၆၁၅	၁၃၁၄၆၃
၆။	တူရကီ	၅၃၈၇၅၄၅	၅၂၄၈၈၆၂	၄၉၃၅၈
၇။	ဗြိတိန်	၄၆၆၇၈၇၀	၄၃၀၈၅၀၄	၁၂၈၀၂၇
၈။	အာဂျင်တီးနား	၄၃၂၆၁၀၁	၃၉၄၄၃၂၃	၉၀၉၈၆
၉။	အီတလီ	၄၂၅၅၄၃၄	၄၀၅၉၄၆၃	၁၂၇၃၅၂
၁၀။	ကိုလံဘီယာ	၄၀၂၇၀၁၆	၃၇၄၁၄၅၉	၁၀၁၉၄၇

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၂၀၅၃၉၉၅	၁၈၂၆၅၀၄	၅၅၉၄၉
၂။	ဖိလစ်ပိုင်	၁၃၇၈၂၆၀	၁၃၀၂၈၁၄	၂၄၀၃၆
၃။	မလေးရှား	၇၁၆၈၄၇	၆၅၀၉၆၄	၄၇၂၁
၄။	ထိုင်း	၂၃၂၆၄၇	၁၉၁၃၅၅	၁၇၇၅
၅။	မြန်မာ	၁၅၀၇၁၄	၁၃၄၅၈၉	၃၂၇၅
၆။	စင်ကာပူ	၆၂၄၉၃	၂၆၁၁၃	၃၅
၇။	ကမ္ဘောဒီးယား	၄၅၃၆၆	၄၀၀၁၀	၄၉၃
၈။	ဗီယက်နမ်	၁၄၁၁၆	၅၆၈၄	၇၂
၉။	လာအို	၂၀၈၀	၁၉၆၂	၃
၁၀။	ဘရူနိုင်း	၂၅၆	၂၄၅	၃



ကျန်းမာရေးအသိပညာဖြင့်တင်ရေးဌာနခွဲ
ကျန်းမာရေးနှင့်အားကစားဝန်ကြီးဌာန

ကိုရိုနာဗိုင်းရပ်စ်ရောဂါ (COVID-19) မိမိကစ၍ ကာကွယ်ပါ

ကိုရိုနာဗိုင်းရပ်စ်ရောဂါ (COVID-19) နောက်ထပ်လှိုင်းတစ်လှိုင်းအဖြစ် ပြင်းထန်စွာကူးစက် ပြန့်ပွားမှုမရှိစေရေးနှင့် မျိုးရိုးဗီဇပြောင်းလဲနေသော ကိုဗစ်-၁၉ ရောဂါပိုးများ ကူးစက်ပြန့်ပွားခြင်း မရှိစေရန် အောက်ဖော်ပြပါ ကိုဗစ်-၁၉ ရောဂါကာကွယ်ရေးနည်းလမ်းများကို “ကိုရိုနာဗိုင်းရပ်စ်ရောဂါ မိမိကစ၍ ကာကွယ်ပါ” ဆောင်ပုဒ်အတိုင်း အားလုံးကိုယ်စီ မဖြစ်မနေ လိုက်နာဆောင်ရွက်ကြပါရန် အသိပေး/သတိပေးနှိုးဆော် တိုက်တွန်းအပ်ပါသည်-

- (၁) အိမ်အပြင်ထွက်လျှင် ပါးစပ်နှင့်နှာခေါင်းစည်း (mask)ကို စနစ်တကျတပ်ဆင်ထားပါ။ လူအများနှင့် ထိတွေ့ဆက်ဆံရပါက မျက်နှာအကာ (Face Shield)ကို တွဲဖက်တပ်ဆင်ပါ။
- (၂) တစ်ဦးနှင့်တစ်ဦး တတ်နိုင်သမျှ ခပ်ခွာခွာ နေထိုင်လုပ်ကိုင်ပါ။
- (၃) လူစုလူဝေးရှောင်ပါ။
- (၄) လက်ကို စက္ကန့်(၂၀)ကြာ မကြာခဏ စနစ်တကျ ဆေးကြောပါ။
- (၅) အလုပ်တိုအခန်းများ၊ အကွန်းအခန်းများ၊ လေဝင်/လေထွက်မကောင်းသောအခန်းများသို့ သွားရောက်ခြင်းမှ အတတ်နိုင်ဆုံးရှောင်ကြဉ်ပါ။
- (၆) အိမ်ပြင်သို့ထွက်လေ့ရှိသူများအနေဖြင့် အိမ်ရှိအသက်(၆၀)နှစ်အထက် အသက်အရွယ်ကြီးရင့်သူ၊ ဆီးချို/ သွေးတိုး/နှလုံးစသည့်...နာတာရှည်ရောဂါအရှိသူများနှင့် အနီးကပ်နေထိုင်ခြင်း၊ အတူစားသောက်ခြင်းတို့မှ ရှောင်ကြဉ်ပါ။
- (၇) အသွားအလာတားမြစ်ပိတ်ပင်၍ သီးသန့်ခွဲခြားနေထိုင်စေခြင်း (Quarantine)လုပ်ငန်းစဉ်များတွင် အပြည့်အဝ ပူးပေါင်းပါဝင်ပါ။
- (၈) ပါးစပ်နှင့်နှာခေါင်းစည်း (Mask)မတပ်ဆင်ထားသော ဈေးရောင်းသူများထံမှ ဈေးမဝယ်ပါနှင့်။
- (၉) တစ်ဦးနှင့်တစ်ဦး အချင်းချင်း အသိပေး၊ သတိပေးပါ။
- (၁၀) ကိုဗစ်-၁၉ ရောဂါကာကွယ်ဆေးထိုးနှံခြင်းလုပ်ငန်းများတွင် ပူးပေါင်းပါဝင်ဆောင်ရွက်ပါ။ ကာကွယ်ဆေးထိုးနှံပြီးသော်လည်း ကာကွယ်ရေးနည်းလမ်းများကို ဆက်လက်လိုက်နာပါ။
- (၁၁) ကျန်းမာရေးနှင့်အားကစားဝန်ကြီးဌာနမှ သက်ဆိုင်ရာလုပ်ငန်းကဏ္ဍများအလိုက် ကိုဗစ်-၁၉ ရောဂါကာကွယ်ရေးအတွက် ထုတ်ပြန်ထားသော လုပ်ငန်းလမ်းညွှန်များနှင့်အညီ တိကျစွာ လိုက်နာဆောင်ရွက်ပါ။
- (၁၂) ကိုယ်ပူခြင်း၊ ချောင်းဆိုးခြင်း၊ အသက်ရှူကျပ်ခြင်း၊ အားအင်ကုန်ခန်းခြင်း၊ ရုတ်တရက်အနံ့အရသာ ပျောက်ဆုံးခြင်း လက္ခဏာများပေါ်ပေါက်ပါက နီးစပ်ရာကျန်းမာရေးဌာနသို့ ချက်ချင်းဆက်သွယ်၍ စောစီးစွာ ကုသမှုခံယူပါ။

COVID-19 ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ အတွင်းရေးမှူးရုံးအဖွဲ့ လုပ်ငန်းညှိနှိုင်းအစည်းအဝေး ကျင်းပ

နေပြည်တော် ဇွန် ၂၄

Coronavirus Disease 2019 (COVID-19) ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ အတွင်းရေးမှူးရုံးအဖွဲ့ လုပ်ငန်းညှိနှိုင်းအစည်းအဝေးကို ယနေ့ မွန်းလွဲ ၂ နာရီတွင် နေပြည်တော်ရှိ ပြည်ထဲရေးဝန်ကြီးဌာန အစည်းအဝေးခန်းမ၌ ကျင်းပသည်။

အစည်းအဝေးတွင် Coronavirus Disease 2019 (COVID - 19) ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ အတွင်းရေးမှူးရုံးအဖွဲ့ ခေါင်းဆောင် ပြည်ထဲရေးဝန်ကြီးဌာန ဒုတိယဝန်ကြီး ဗိုလ်ချုပ်စိုးတင်နိုင်က COVID-19 ရောဂါကူးစက်မှုများသည် မေလတတိယပတ်မှစတင်၍ စစ်ကိုင်းတိုင်းဒေသကြီးနှင့် ချင်းပြည်နယ်တို့တွင် တတိယလှိုင်းအသွင် စတင်ဖြစ်ပေါ်လာကြောင်း၊ COVID-19 ရောဂါ ကာကွယ် ထိန်းချုပ်နိုင်ရေးအတွက် COVID-19 ဆိုင်ရာစည်းကမ်းချက်များကို စနစ်တကျ လိုက်နာနိုင်ရန် တာဝန်ရှိသူများအနေဖြင့် ကြပ်မတ်ဆောင်ရွက်ရမည်ဖြစ်ကြောင်း၊ နေပြည်တော်ကောင်စီ၊ တိုင်းဒေသကြီးနှင့် ပြည်နယ်များတွင် ဖွဲ့စည်းထားရှိသော Coronavirus Disease 2019 (COVID-19) ထိန်းချုပ်ရေးနှင့် အရေးပေါ်တုံ့ပြန်ရေးကော်မတီများ ချိတ်ဆက်ဆောင်ရွက်ရန် လိုအပ်ကြောင်း၊ COVID-19 ရောဂါ ကာကွယ် ထိန်းချုပ်ကုသရေးလုပ်ငန်းစဉ်သည် နိုင်ငံသားအားလုံးစုပေါင်းဆောင်ရွက်ရမည့် အမျိုးသားရေးလုပ်ငန်းတာဝန်ဖြစ်ကြောင်း၊ ဆောင်ရွက်ရမည့် လုပ်ငန်းဆိုင်ရာများကို စနစ်တကျ ပေါင်းစပ်ဆောင်ရွက်မည်ဆိုပါက အရေးပေါ်ရောဂါထိန်းချုပ်မှုနှင့် ကာကွယ်ကုသမှုလုပ်ငန်းများကို ထိရောက်စွာ ဆောင်ရွက်နိုင်မည်ဖြစ်ကြောင်း ပြောကြားသည်။



ဆက်လက်၍ နေပြည်တော်ကောင်စီ တိုင်းဒေသကြီးနှင့် ပြည်နယ် Coronavirus Disease 2019 (COVID-19) ထိန်းချုပ်ရေးနှင့် အရေးပေါ်တုံ့ပြန်ရေးကော်မတီများနှင့် ချိတ်ဆက်ဆောင်ရွက်နေမှု၊ COVID-19 ရောဂါကာကွယ် ထိန်းချုပ်ရေးနှင့် ပတ်သက်၍ နေရပ်ပြန်များအား Quarantine ထားရှိ ဆောင်ရွက်နေမှု၊ နိုင်ငံအတွင်း ရောဂါပိုးတွေ့ရှိမှုအခြေအနေ၊ ရောဂါပိုးတွေ့ရှိသူနှင့် ထိတွေ့သူ (Contact Person) များစာရင်း စုံစမ်းဖော်ထုတ်ချိတ်ဆက်ဆောင်ရွက်မှု၊ ရောဂါနှင့်ပတ်သက်၍ ထုတ်ပြန်ထားသည့် အမိန့်နှင့် ညွှန်ကြားချက်များအပေါ် မလိုက်နာသူများအား အရေးယူဆောင်ရွက်မှု၊ ကျောင်းပွင့်ရာသီနှင့် COVID-19 ရောဂါ တတိယလှိုင်းအသွင် ဖြစ်ပေါ်လာမှုအခြေအနေများနှင့်စပ်လျဉ်း၍ ဆွေးနွေးပြောကြားသည်။

ဒုတိယညွှန်ကြားရေးမှူးချုပ် ဒေါက်တာထွန်းတင်က Stay at Home မြို့နယ်များအဖြစ် သတ်မှတ်ကြေညာခြင်း၊ ဆက်လက်ဆောင်ရွက်လိုသည့် အသွားအလာ ကန့်သတ်ခြင်းအစီအစဉ်၊ ဒေသအလိုက် စေတနာ့ဝန်ထမ်းများနှင့် တာဝန်ရှိသူများ ပေါင်းစပ်ညှိနှိုင်း ဆောင်ရွက်လျက်ရှိသည့် အခြေအနေ၊ ဓာတ်ခွဲစစ်ဆေးခြင်းလုပ်ငန်း တိုးချဲ့ဆောင်ရွက်မှုများ၊ လူနာများအား ကုသမှုပေးလျက်ရှိသည့်အစီအစဉ်၊ ကျန်းမာရေးအသိပညာ မြှင့်တင်ရေးလုပ်ငန်း ဆောင်ရွက်ထားရှိမှုနှင့် နီးနယ်ဝန်ကြီးဌာနများ၊ ဒေသဆိုင်ရာ တာဝန်ရှိသူများနှင့် ပေါင်းစပ်ညှိနှိုင်းဆောင်ရွက်လျက်ရှိသည့် အခြေအနေများနှင့် ကျောင်းများတွင် အထူးဆောင်ရွက်ထားရှိရမည့် လုပ်ငန်းများနှင့်စပ်လျဉ်း၍ ရှင်းလင်းဆွေးနွေးတင်ပြသည်။

ထို့နောက် ကျန်းမာရေးနှင့် အားကစားဝန်ကြီး

ယင်းနောက် Coronavirus Disease 2019

(COVID-19) ထိန်းချုပ်ရေးနှင့် အရေးပေါ်တုံ့ပြန်ရေးကော်မတီအတွင်းရေးမှူးရုံးအဖွဲ့ ဒုတိယအဖွဲ့ ခေါင်းဆောင် မြန်မာနိုင်ငံရဲတပ်ဖွဲ့ ရဲမှူးချုပ် ဝင်းထွန်းက လေကြောင်းမှ ဝင်ရောက်လာမှုများနှင့် ရောဂါပိုးတွေ့ရှိမှု အခြေအနေ၊ နယ်စပ်ဒေသ ဝင်ထွက်ပေါက်များတွင် မြန်မာနိုင်ငံဘက်ခြမ်းမှ အသွားအလာကန့်သတ်ထိန်းချုပ်မှု၊ ရောဂါပိုးတွေ့ရှိမှုအပေါ် ထိန်းချုပ်နိုင်ရေး ကြိုတင်ပြင်ဆင်ထားရှိမှု၊ အသွားအလာကန့်သတ်ထားရှိမှု အခြေအနေ၊ COVID-19 ရောဂါ တားဆီးကာကွယ်မှု၊ ထိန်းချုပ်မှုနှင့် နောက်ဆက်တွဲ သက်ရောက်မှုများကို ရှင်းလင်းဆွေးနွေးတင်ပြသည်။

ထို့နောက် အစည်းအဝေးသို့ တက်ရောက်လာကြသည့် ညွှန်ကြားရေးမှူးချုပ်များ၊ နေပြည်တော်ကောင်စီ၊ တိုင်းဒေသကြီးနှင့် ပြည်နယ်ပြည်သူ့ကျန်းမာရေးနှင့် ကုသရေးဦးစီးဌာနများ၊ ဒုတိယတိုင်းဒေသကြီးနှင့် ပြည်နယ်ရဲတပ်ဖွဲ့မှူးများနှင့် တာဝန်ရှိသူများက COVID-19 ရောဂါ ကာကွယ် ထိန်းချုပ်ကုသရေးဆိုင်ရာများနှင့် တိုင်းဒေသကြီးနှင့် ပြည်နယ်အလိုက် COVID-19 ရောဂါဖြစ်ပွားမှုနှင့် ဆောင်ရွက်ထားရှိမှု အခြေအနေများကို သက်ဆိုင်ရာကဏ္ဍများအလိုက် ရှင်းလင်းဆွေးနွေးတင်ပြကြသည်။

ယင်းနောက် Coronavirus Disease 2019 (COVID - 19) ထိန်းချုပ်ရေးနှင့် အရေးပေါ်တုံ့ပြန်ရေးကော်မတီ အတွင်းရေးမှူးရုံးအဖွဲ့ ခေါင်းဆောင် ပြည်ထဲရေးဝန်ကြီးဌာန ဒုတိယဝန်ကြီးက နိဂုံးချုပ်အမှာစကားပြောကြားပြီး အစည်းအဝေးကို ရုပ်သိမ်းလိုက်ကြောင်း သိရသည်။

သတင်းစဉ်

တောင်ငူ၌ ဖွင့်လှစ်ရောင်းချလျက်ရှိသည့် စားသောက်ဆိုင်များ၊ အရောင်းဆိုင်များတွင် ကျန်းမာရေး ညွှန်ကြားချက်များနှင့်အညီ ဆောင်ရွက်ထားရှိမှု ကွင်းဆင်းစစ်ဆေး

တောင်ငူ ဇွန် ၂၄

ပဲခူးတိုင်းဒေသကြီး တောင်ငူခရိုင် တောင်ငူမြို့နယ်တွင် ဆိုင်ထိုင်စနစ်ဖြင့် ဖွင့်လှစ်ရောင်းချလျက်ရှိသည့် စားသောက်ဆိုင်များ၊ လက်ဖက်ရည်ဆိုင်နှင့် လက်လီဆိုင်များအား ကျန်းမာရေးနှင့် အားကစားဝန်ကြီးဌာန၏ ကိုဗစ်-၁၉ ရောဂါ ကာကွယ်ရေးညွှန်ကြားချက်များနှင့်အညီ ဖွင့်လှစ်ရောင်းချနိုင်ရေးအတွက် မြို့နယ်ကိုဗစ်-၁၉ ရောဂါ ကာကွယ်ထိန်းချုပ် ကုသရေးကော်မတီနှင့် မြို့နယ်စည်ပင်သာယာရေးအဖွဲ့ တာဝန်ရှိသူများ ပူးပေါင်းအဖွဲ့က ယနေ့နံနက်ပိုင်း၌ ကွင်းဆင်းစစ်ဆေးခဲ့ကြောင်း သိရသည်။ ထိုသို့ စစ်ဆေးဆောင်ရွက်ရာ



တွင် ပါးစပ်နှင့် နှာခေါင်းစည်း၊ မျက်နှာအကာ တပ်ဆင်၍ စနစ်တကျ ရောင်းချမှုရှိ မရှိနှင့် စားသောက်ဆိုင်၊ လက်ဖက်ရည်ဆိုင်များနှင့် လက်လီဆိုင်များ ဆိုင်ထိုင်ရောင်းချရာ၌ လိုက်နာဆောင်ရွက်ရမည့် အချက်များကိုညီမှုရှိ၊ မရှိတို့ကို မြို့နယ်ကိုဗစ်-၁၉ ရောဂါ ကာကွယ်

ထိန်းချုပ် ကုသရေးကော်မတီ ဥက္ကဋ္ဌ ဦးညီညီလွင်စိုးနှင့် အဖွဲ့ဝင်များ၊ မြို့နယ်စည်ပင်သာယာရေးအဖွဲ့ အမှုဆောင်အရာရှိ ဒေါ်ခင်အေးဝင်းတို့က စစ်ဆေးကြည့်ရှုခဲ့သည်။ ဆက်လက်၍ အဆိုပါပူးပေါင်းအဖွဲ့က ရောင်းချဆိုင်လုပ်ငန်းရှင်များနှင့်တွေ့ဆုံကာ ဆိုင်အတွင်း

ဝင်ရောက်ရာ၌ ကိုယ်အပူချိန် တိုင်းတာခြင်း၊ ပါးစပ်နှင့် နှာခေါင်းစည်းများ မဖြစ်မနေ တပ်ဆင်အသုံးပြုကာ ဝင်ရောက်ဝယ်ယူစေခြင်း၊ လက်ဆေးရန်နေရာများ ဆိုင်၏ အဝင်ဝတွင် ထားရှိအသုံးပြုစေခြင်း၊ လက်သန့်ဆေးရည်များ ထားရှိအသုံးပြုစေခြင်း၊ ဆိုင်အတွင်း အနီးကပ် ဝိုင်းဖွဲ့စားသောက်ခြင်းမပြုစေဘဲ တစ်ဦးနှင့်တစ်ဦး ခပ်ခွာခွာဖြင့် ပြောဆိုနေထိုင်သွားလာကြရန်၊ ကိုဗစ်-၁၉ ရောဂါ သံသယလက္ခဏာ တစ်ခုခု တွေ့ရှိပါက သက်ဆိုင်ရာသို့ ချက်ချင်းအကြောင်းကြားရန် အသိပေးနှိုးဆော်မှုများ ဆောင်ရွက်ခဲ့ကြကြောင်း သိရသည်။



ငါးရစ်ငါးသန်ကာလ ငါးဖမ်းဆီးမှုမရှိစေရေး ပညာပေး ရှင်းလင်းပြောကြား

ကျုံပျော် ဇွန် ၂၄

ငါးရစ်ငါးသန်ကာလဖြစ်သည့် မေ၊ ဇွန်၊ ဇူလိုင်လများတွင် မည်သည့်ကိရိယာနှင့်မျှ ငါးဖမ်းဆီးမှုမရှိစေရေးအတွက် ငါးလုပ်ငန်းဦးစီးဌာနမှ အသိပညာပေးလုပ်ငန်း ဆောင်ရွက်လျက်ရှိသည်။ ဧရာဝတီတိုင်းဒေသကြီး ကျုံပျော်မြို့နယ် ငါးလုပ်ငန်းဦးစီးဌာနမှ ဒေါ်ခင်မျိုးနိုင်သည် မြို့နယ်ငါးလုပ်ငန်းကြီးကြပ်ရေးကော်မတီဝင်အဖွဲ့ဝင်များ၊ ကျေးရွာအုပ်ချုပ်ရေးမှူးတို့နှင့်အတူ တိုက်ရွာကျေးရွာအုပ်စု၊ ကံကွင်းကျေးရွာရှိ ကျေးရွာသူ ကျေးရွာသားများအား ဧရာဝတီတိုင်းဒေသကြီး ရေချိုငါးလုပ်ငန်းဥပဒေများအား ရှင်းလင်းပြောကြားပြီး နောင်တားမြစ်ကာလများတွင် ငါးဖမ်းဆီးခြင်း မပြုလုပ်ကြရန်အတွက် ငါးဖမ်းဆီးသူများအား ပထမအကြိမ် ဝန်ခံကတိပြုလက်မှတ် ရေးထိုးစေခဲ့ကြောင်း သိရသည်။

သတင်းစဉ်

❖ ကျောဖုံးမှ

“သနပ်ခါးကို ပြည်သူတွေအကျိုးပြုစေမယ့် ဆေးဝါးအဖြစ် ထုတ်လုပ်သွားမှာပါ။ ပွင့်လင်းရာသီရောက်ခဲ့ရင် သနပ်ခါးအဖြစ်ရဲ့ အခေါက်မုန့်ကို ဆေးပြားထုတ်ဖို့ရှိတယ်။ အာနိသင်အနေနဲ့ကတော့ ဆီးချို၊ သွေးချိုကျပါတယ်။ ခွဲစိတ်ပြီးသားသူတွေလည်း ချုပ်ရိုးကျက် မြန်ပါတယ်။ အစာချက်အားလည်းကောင်းပါတယ်။ သနပ်ခါးအသီးအစေ့ကိုလည်း ကြိတ်ပြီးတော့ သွားကိုက်၊ သွားနာသူတွေအတွက် ဆေးအဖြစ် ထုတ်လုပ်သွားမှာပါ။ ဈေးကွက်ထဲကို တရားဝင်တင်ပို့ ရောင်းချဖို့အတွက် ထုတ်မယ့်ဆေးတွေကို တိုင်းရင်းဆေးမှတ်ပုံတင်

လုပ်ဖို့ရှိပါတယ်”ဟု ၎င်းက ရှင်းပြသည်။

ဆောင်ရွက်သွားမည် လက်ရှိအချိန်တွင် သနပ်ခါးအရွက်နှင့် မြင်းခွာရွက်တို့ ပေါင်းစပ်ပြီး ကျန်းမာရေးလက်ဖက်ခြောက်ကိုလည်း စမ်းသပ်ထုတ်လုပ်ရောင်းချနေပြီဖြစ်ကြောင်း၊ ဆက်လက်၍လည်း သနပ်ခါးမှ ပြည်သူ့အကျိုးပြုဆေးများ ကျယ်ကျယ်ပြန့်ပြန့် ထုတ်လုပ်ရောင်းချနိုင်ရန်အတွက် ဆေးဝါးအမှတ်တံဆိပ်ဖြစ်သည့် တိုင်းရင်းဆေးဝါးမှတ်ပုံတင်ရရှိရေးအတွက် ဆောင်ရွက်သွားမည်ဖြစ်ကြောင်း သိရသည်။

မင်းထက်အောင်(မန်းကိုယ်ပွား)

မနက်ဖြန်နံနက်အထိ ခန့်မှန်းချက်

နေပြည်တော် ဇွန် ၂၄ စစ်ကိုင်းတိုင်းဒေသကြီးအောက်ပိုင်းတွင် နေရာကွက်ကျား၊ မန္တလေးတိုင်းဒေသကြီးနှင့် မကွေးတိုင်းဒေသကြီးတို့တွင် နေရာကွက်ကျား၊ နေပြည်တော်နှင့် ရှမ်းပြည်နယ်တို့တွင် နေရာစိပ်စိပ်နှင့် ကျန်တိုင်းဒေသကြီးနှင့် ပြည်နယ်တို့တွင် နေရာအနှံ့အပြား မိုးထစ်ချွန်းရွာပြီး ရခိုင်ပြည်နယ်တွင် ဒေသအလိုက်နှင့် တနင်္သာရီတိုင်းဒေသကြီး၊ ကချင်ပြည်နယ်နှင့် မွန်ပြည်နယ်တို့တွင် နေရာကွက်၍ မိုးကြီးနိုင်သည်။ ရွာရန်ရာနှုန်းပြည့်ဖြစ်သည်။ မိုး/ဇလ

သာတူညီမျှခြင်းနှင့် သူနိုင်ကိုယ်နိုင်

တစ်ဖက်သတ်ဆုံးဖြတ်ခြင်း
လူမှုဝန်းကျင်တွင် ဓမ္မနှင့် အဓမ္မ ပြောဆိုကြ၊ ရှာဖွေကြရာတွင် ယင်း ဓမ္မနှင့် အဓမ္မကို မည်သို့ ဆုံးဖြတ်ကြသည်ဆိုသည်က ပို၍စဉ်းစားဖွယ် ဖြစ်ပါသည်။ ထိုသို့မဟုတ်ပါက လူတိုင်းသည် မိမိလိုလားချက်နှင့် မိမိအကျိုးစီးပွားဦးတည်နေခြင်းကို ဓမ္မဟုတ် ပေါ်မိမိမည်။ အထူးသဖြင့် လူများဖြင့်စုပေါင်းနေထိုင်ကြသော အသိုက်အဝန်းတွင် လူအမျိုးမျိုး ရှိကြသကဲ့သို့ လိုလားချက်များ၊ အမြင်သဘောထားများ၊ အယူအဆများနှင့် ရှုထောင့်များ အမျိုးမျိုး ရှိတတ်ကြသည်။

ထိုမတူညီမှုအမျိုးမျိုးတွင် သူတစ်လူ ငါတစ်မင်းဖြင့် ကိုယ်သာလျှင်အမှန်၊ ကိုယ့်ဘက်သာလျှင် ဓမ္မဟုတ် ဆိုနေကြမည်ဆိုပါက ယင်းသည်ပင် ပဋိပက္ခအသွင် ဖြစ်သွားပေလိမ့်မည်။ ဓမ္မဆိုသည်က အင်အားဖြင့် ဆုံးဖြတ်ခြင်းလား၊ အနိုင်အရှုံးဖြင့် ဆုံးဖြတ်ခြင်းလား၊ စံနှုန်းများဖြင့် တိုင်းတာခြင်းလား ချင့်ချိန်ကြရန် လိုအပ်လာပါသည်။

လူ့လောကတွင် အင်အားဆိုသည့်အရာများစွာ ရှိနေပါသည်။ ထိုအင်အားတို့တွင် လူ့ လက်နက်၊ ဥစ္စာဓန၊ အာဏာ၊ နည်းပညာ စသည်တို့ ပါဝင်သည်။ သတ္တဝါလောကတွင် တရားခြင်း၊ မတရားခြင်း မရှိ။ ကျိုးကြောင်းဆင်ခြင်မှုမရှိ။ ကိုယ်ချင်းစာ တရားမရှိ။ ကျင့်ဝတ်မရှိ။ ဥပဒေမရှိ။ အင်အားဖြင့် ဆုံးဖြတ်ကြသည်။ လူဝန်းကျင်ဆိုသည်က သတ္တဝါလောကလို မဟုတ်။ တရားမှု/ မတရားမှုရှိသည်။ ကျိုးကြောင်းဆင်ခြင်မှု ရှိသည်။ အကြင်နာတရားရှိသည်။ ဗြဟ္မစိုရ်တရားရှိသည်။ ကျင့်ဝတ်ရှိသည်။ ဥပဒေများရှိသည်။ သို့ဖြစ်ရာ ပိုင်ဆိုင်သော အင်အားများဖြင့် ဓမ္မနှင့် အဓမ္မကို ပိုင်းခြားဆုံးဖြတ်မည်ဆိုပါက မှန်ကန်သောအဆုံးအဖြတ်ဟု ဆိုနိုင်မည်မဟုတ်ဘဲ တစ်ဖက်သတ် ကောက်ယူသော ဆုံးဖြတ်ချက်သာ ဖြစ်ပေလိမ့်မည်။

သို့ဖြစ်လျှင် တရားမှုနှင့် မတရားမှု၊ ဓမ္မနှင့် အဓမ္မ ဆိုသည်က တစ်ဖက်သတ် ဆုံးဖြတ်ရမည့် အကြောင်းအရာတစ်ရပ်မဟုတ်။ တိုင်းတာရမည့် စံနှုန်းများနှင့် အခြေအနေများ ရှိနေပါသည်။

လူမှုတရားမျှတမှု

လူမှုတရားမျှတမှုသည် လူ့အဖွဲ့အစည်းတစ်ခုအတွင်း ကြွယ်ဝချမ်းသာမှု၊ အခွင့်အလမ်းများနှင့် ရပိုင်ခွင့်များ ဖြန့်ဝေခြင်းဟု အဓိပ္ပာယ်ဖွင့်ဆိုပါသည်။ လူမှုတရားမျှတမှုတွင် လူ့အခွင့်အရေးများ၊ ရပိုင်ခွင့်များ၊ ပါဝင်ဆောင်ရွက်ခွင့်များနှင့် တန်းတူညီမျှမှု

တို့လည်း ပါဝင်ပါသည်။ လူမှုတရားမျှတမှုသည် နိုင်ငံများအချင်းချင်းအကြားနှင့် နိုင်ငံများအတွင်း ငြိမ်းချမ်းစွာနှင့် ကြွယ်ဝချမ်းသာစွာ အတူယှဉ်တွဲနေထိုင်ရေးအတွက် အခြေခံသဘောတရားတစ်ရပ် ဟု ကုလသမဂ္ဂက ဖွင့်ဆိုပါသည်။ လူမှုတရားမျှတမှုသည် လူ့အဖွဲ့အစည်းအတွင်း ပါဝင်နေသူအားလုံး၏ တန်းတူညီမျှ ဘုံအကျိုးစီးပွားများအပေါ် အခြေခံသည်။ တစ်ဦးတစ်ယောက်၊ အဖွဲ့အစည်းတစ်ခုအတွက် ရည်ရွယ်လိုခြင်း မဟုတ်ချေ။

တရားမျှတမှုဆိုပါက အားလုံးပါဝင်ခြင်းနှင့် မျှတမှုဖြစ်ရန် လိုအပ်သည်။ သို့မှသာ အားလုံးအကျိုးဝင်သော အမှန်တရား ဖြစ်ပေလိမ့်မည်။ တစ်ဦးတစ်ယောက်၊ တစ်ဖွဲ့တည်း၏ တရားမျှတမှုဆိုသည်က အားလုံးအကျိုးဝင်သည့် အမှန်တရားဟု ဆိုရန် ခက်ခဲပါသည်။ ယင်းသည် တစ်ဖက်သတ်

မတူညီသော လူမျိုးများ၊ အဖွဲ့အစည်းများ၊ ယဉ်ကျေးမှုများ၊ ဘာသာတရားများအပြင် နိုင်ငံရေးအယူအဆကွဲပြားမှုများဖြင့် လူမှုအသိုက်အဝန်းတစ်ခုအတွင်း အတူတကွပူးတွဲတည်ရှိနေခြင်းသည် နိုင်ငံရေးနှင့် စီးပွားရေး တိုးတက်မှုများအတွက် ပြဿနာတစ်ရပ်အဖြစ် မကြာခဏ ရှုမြင်လေ့ရှိတတ်ကြသည်။ လူမှုအဖွဲ့အစည်းတစ်ခုအတွင်းရှိ အမျိုးမျိုးသော မတူညီမှုများသည် နိုင်ငံ၏ အစိုးရတစ်ရပ်အပေါ် မတူညီသော အကျိုးတရားများ သက်ရောက်လျက်ရှိတတ်ကြသည်။ ယင်းမတူကွဲပြားမှုများအပေါ် ရှုမြင်ပုံ၊ ခံယူပုံနှင့် လက်တွေ့ ကိုင်တွယ်ဆောင်ရွက်ပုံများအလိုက် အကျိုးသက်ရောက်မှုများလည်း ကွဲပြားခြားနားနေမည်ဖြစ်သည်။ ဒီမိုကရေစီစနစ်တွင် အနှစ်သာရတစ်ခုမှာ မတူညီမှုများဖြင့် ပေါင်းစည်းခြင်းဖြစ်သည်။ ယင်းသို့ပေါင်းစည်းခြင်းဖြင့် လူမှုအဖွဲ့

မျိုးငြိမ်းငယ်

၏ သဘောတူညီမှုအပေါ် ရပ်တည်သဖြင့် တရားမျှတသော အခြေအနေကို ဖော်ဆောင်နိုင်မည် ဖြစ်ပါသည်။ သူနိုင်ကိုယ်နိုင်၏ ဆန့်ကျင်ဘက် သဘောသည် သူနိုင်ကိုယ်ရှုံး သို့မဟုတ် ကိုယ်နိုင်သူရှုံး သဘောဖြစ်သည်။ တည်ငြိမ်အေးချမ်းသော လူ့အသိုက်အဝန်း တည်ဆောက်ရာတွင် ကစားပွဲတစ်ခု ပြိုင်ပွဲတစ်ခုကဲ့သို့ အနိုင်အရှုံးဖြင့် ဆုံးဖြတ်၍ ရနိုင်မည် မဟုတ်ချေ။

သူနိုင်ကိုယ်နိုင် သဘောဖြင့်သာ အတူယှဉ်တွဲနေထိုင်မှု၊ ပူးပေါင်းဆောင်ရွက်မှု၊ အပြန်အလှန် နားလည်မှုတို့ တည်ဆောက်နိုင်မည်ဖြစ်သည်။ ထိုသို့မဟုတ်ပါဘဲ သူ့ဘက်ကိုယ့်ဘက် လိုလားချက်

သူနိုင်ကိုယ်နိုင် သဘောဖြင့်သာ အတူယှဉ်တွဲနေထိုင်မှု၊ ပူးပေါင်းဆောင်ရွက်မှု၊ အပြန်အလှန်နားလည်မှုတို့ တည်ဆောက်နိုင်မည်ဖြစ်သည်။ ထိုသို့မဟုတ်ပါဘဲ သူ့ဘက်ကိုယ့်ဘက် လိုလားချက်များ သို့မဟုတ် ကိုယ်နိုင်သူရှုံးသဘောကို ကျားကန်ဆုပ်ကိုင်ထားခြင်းသည် ရေရှည်တည်ငြိမ်အေးချမ်း၍ ဖွံ့ဖြိုးတိုးတက်သောနိုင်ငံတစ်ခု၊ နိုင်ငံရေးစနစ်တစ်ရပ် ထူထောင်ရာတွင် ပဋိပက္ခအသွင်ဖြင့် ကောင်းကျိုးထက် ဆိုးကျိုးများကိုသာ ပေါ်ထွက်လာစေနိုင်သည်ကို သတိပြုကြရပါမည်။

လိုလားချက်ဟု ဆိုရပါမည်။ ထိုလိုလားချက်သည် လူမှုတရားမျှတမှုနှင့် သဟဇာတဖြစ်ရန် ခက်ခဲပေလိမ့်မည်။

မတူကွဲပြားမှုများဖြင့်

နိုင်ငံတစ်နိုင်ငံ သို့မဟုတ် လူ့အဖွဲ့အစည်းများ ဆိုသည်က မတူကွဲပြားမှုများဖြင့် ပေါင်းစည်းထားတတ်ကြပါသည်။ မြန်မာနိုင်ငံတွင် မတူညီသော တိုင်းရင်းသားများ၊ ဘာသာစကား၊ ယဉ်ကျေးမှု၊ ကိုးကွယ်ရာဘာသာကဲ့သို့သော မတူကွဲပြားမှုများစွာဖြင့် စုစည်းနေထိုင်ကြပါသည်။ မြန်မာနိုင်ငံအတွင်း မတူကွဲပြားမှုများနှင့် စုစည်းနေထိုင်သော အခြေအနေသည် ယခုမှဖြစ်တည်လာသည့် အခြေအနေမဟုတ်။ မိမိတို့ ဘိုးဘွားဘီဘင်များလက်ထက်ကပင် ထိုမတူကွဲပြားမှုများနှင့် ယှဉ်တွဲနေထိုင်လာကြသည်မှာ ယနေ့ထက်ထိပင်ဖြစ်သည်။ ထိုမတူကွဲပြားမှုများနှင့် နိုင်ငံတစ်နိုင်ငံ တည်ဆောက်ရာတွင် ရှိရင်းစွဲ မတူကွဲပြားမှုများအပေါ် ထားရှိသည့် အခြေခံသဘောထားသည် များစွာအရေးကြီးပါသည်။

အစည်းအတွင်း တည်ငြိမ်ရေး၊ ငြိမ်းချမ်းရေးနှင့် ဖွံ့ဖြိုးတိုးတက်ရေးကို ရေရှည်တည်ဆောက်ရန် ရည်ရွယ်လိုရင်းပင် ဖြစ်သည်။

သာတူညီမျှမှုနှင့် သူနိုင် ကိုယ်နိုင်

ထိုမတူကွဲပြားမှုများကို ပေါင်းစည်းရာတွင် တရားမျှတမှုသည် အခြေခံလိုအပ်ချက်တစ်ရပ် ဖြစ်ပေသည်။ လူမှုတရားမျှတမှုနှင့်ပတ်သက်၍ အယူအဆအမျိုးမျိုး၊ သဘောတရားအမျိုးမျိုး၊ အမြင်အမျိုးမျိုး ကွဲပြားမှုများ ရှိနေသော်လည်း equality and equity သဘော၊ win - win သဘောသည် ပါဝင်ပတ်သက်နေသည့် ပုဂ္ဂိုလ်တစ်ဦးချင်းအတွက်ဖြစ်စေ၊ အဖွဲ့အစည်းအတွက်ဖြစ်စေ နှစ်ဦးနှစ်ဖက်အကျိုးရှိစေသဖြင့် မူလရည်ရွယ်ချက်ဖြစ်သည့် လူမှုအဖွဲ့အစည်းတစ်ရပ်လုံး တည်ငြိမ်ရေး၊ ငြိမ်းချမ်းရေးနှင့် ဖွံ့ဖြိုးတိုးတက်ရေးကို ဖော်ဆောင်နိုင်မည်ဖြစ်သည်။

သူနိုင်ကိုယ်နိုင် သဘောသည် တစ်ဖက်တည်း၏လိုလားချက်အပေါ် မရပ်တည်ဘဲ နှစ်ဦးနှစ်ဖက်

များ သို့မဟုတ် ကိုယ်နိုင်သူရှုံးသဘောကို ကျားကန်ဆုပ်ကိုင်ထားခြင်းသည် ရေရှည်တည်ငြိမ်အေးချမ်း၍ ဖွံ့ဖြိုးတိုးတက်သော နိုင်ငံတစ်ခု၊ နိုင်ငံရေးစနစ်တစ်ရပ် ထူထောင်ရာတွင် ပဋိပက္ခအသွင်ဖြင့် ကောင်းကျိုးထက် ဆိုးကျိုးများကိုသာ ပေါ်ထွက်လာစေနိုင်သည်ကို သတိပြုကြရပါမည်။

အထူးသဖြင့် နိုင်ငံတည်ဆောက်ရာတွင် နိုင်ငံရေးပါတီများ၊ အဖွဲ့အစည်းများနှင့် ပုဂ္ဂိုလ်တစ်ဦးချင်းစီ၏ အကျိုးစီးပွားများထက် ပြည်သူလူထုအကျိုးကိုလည်း ထည့်သွင်းစဉ်းစားကြရန် လိုအပ်ပါသည်။ နိုင်ငံတည်ဆောက်ရေးတွင် မိမိတို့သည်သာ အမှန်ဆိုသည့် အယူအဆဆိုသည်ထက် သာတူညီမျှ ဘုံအကျိုးစီးပွားအပေါ်ရပ်တည်၍ အားလုံးပါဝင်သော သူနိုင်ကိုယ်နိုင်အခြေအနေကို ဖော်ဆောင်ခြင်းဖြင့်သာ နိုင်ငံတည်ဆောက်ရေးအတွက်ဖြစ်စေ၊ လူထုအကျိုးအတွက်ဖြစ်စေ အထောက်အကူ ဖြစ်စေနိုင်ပါသည်။

ဒီမိုကရေစီခြေလှမ်းအစ

၂၀၁၁ ခုနှစ်က မြန်မာ့ဒီမိုကရေစီအသွင်ကူးပြောင်းရေးကို အရှိန်အဟုန်ဖြင့် ပြောင်းလဲနိုင်ခဲ့ပါသည်။ လွှတ်တော်ပထမသက်တမ်း ငါးနှစ်အတွင်း အားလုံးပါဝင်သော နိုင်ငံရေးအခင်းအကျင်းဖြင့် နိုင်ငံရေးပါတီများအားလုံးကို ပါဝင်စေခဲ့ပါသည်။ ငြိမ်းချမ်းရေးတွင်လည်း တိုင်းရင်းသားလက်နက်ကိုင်များ၊ နိုင်ငံရေးပါတီများနှင့် အရပ်ဘက်အဖွဲ့အစည်းများပါဝင်၍ လက်ရည်တစ်ပြင်တည်း ညှိနှိုင်းဆွေးနွေးနိုင်ခဲ့ကြသဖြင့် မြန်မာ့နိုင်ငံရေးသမိုင်းတွင် အသွင်သစ်ငြိမ်းချမ်းရေးအုတ်မြစ် NCA ကို စတင်အကောင်အထည်ဖော်နိုင်ခဲ့ပါသည်။

လူ့လောကတွင် အင်အားဆိုသည့်အရာများစွာ ရှိနေပါသည်။ ထိုအင်အားတို့တွင် လူ့ လက်နက်၊ ဥစ္စာဓန၊ အာဏာ၊ နည်းပညာ စသည်တို့ ပါဝင်သည်။ သတ္တဝါလောကတွင် တရားခြင်း၊ မတရားခြင်းမရှိ။ ကျိုးကြောင်းဆင်ခြင်မှု မရှိ။ ကိုယ်ချင်းစာတရားမရှိ။ ကျင့်ဝတ်မရှိ။ ဥပဒေမရှိ။ အင်အားဖြင့် ဆုံးဖြတ်ကြသည်။ လူဝန်းကျင်ဆိုသည်က သတ္တဝါလောကလို မဟုတ်။ တရားမှု/ မတရားမှုရှိသည်။ ကျိုးကြောင်းဆင်ခြင်မှုရှိသည်။ အကြင်နာတရားရှိသည်။ ဗြဟ္မစိုရ်တရားရှိသည်။ ကျင့်ဝတ်ရှိသည်။ ဥပဒေများရှိသည်။ သို့ဖြစ်ရာ ပိုင်ဆိုင်သော အင်အားများဖြင့် ဓမ္မနှင့် အဓမ္မကို ပိုင်းခြားဆုံးဖြတ်မည်ဆိုပါက မှန်ကန်သောအဆုံးအဖြတ်ဟု ဆိုနိုင်မည်မဟုတ်ဘဲ တစ်ဖက်သတ် ကောက်ယူသော ဆုံးဖြတ်ချက်သာဖြစ်။

အပြည်ပြည်ဆိုင်ရာ မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့ အထိမ်းအမှတ်အသိပညာပေး Talk Show ကျင်းပ

မအူပင် ဇွန် ၂၄ ဇွန် ၂၆ ရက်တွင် ကျရောက်မည့် အပြည်ပြည်ဆိုင်ရာ မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့ အထိမ်းအမှတ် အသိပညာပေး Talk Show ကို ယနေ့မွန်းလွဲ ၁ နာရီက ပြန်ကြားရေးနှင့် ပြည်သူ့ဆက်ဆံရေးဦးစီးဌာန မအူပင်ခရိုင် လူထုအခြေပြုဗဟိုဌာန ခန်းမတွင် ကျင်းပသည်။



ပြောကြား အဆိုပါ အသိပညာပေး Talk Show ကို ပြန်ကြားရေးနှင့် ပြည်သူ့ဆက်ဆံရေး ဦးစီးဌာန မအူပင်ခရိုင်မှ ဦးစီးအရာရှိ ဒေါ်တင်သူဇာလှိုင်က ဇွန် ၂၆ ရက်တွင် ကျရောက်မည့် အပြည်ပြည်ဆိုင်ရာ မူးယစ်ဆေးဝါးအလွဲသုံးမှုနှင့် တရားမဝင် ရောင်းဝယ်မှု တိုက်ဖျက်ရေးနေ့ အထိမ်းအမှတ်

အသိပညာပေး ဆောင်ရွက်မှုကို ပြောကြားပြီး မအူပင်ခရိုင် ရဲတပ်ဖွဲ့မှူး ယာယီဒုတိယရဲမှူးကြီး အေးလွင်က မူးယစ်ဆေးဝါးများကို တစ်လွဲသုံးစွဲနေမှု၊ တရားမဝင်ရောင်းဝယ်မှု၊ တိုက်ဖျက်ရေးဆောင်ရွက်နေမှု၊ ဥပဒေအရ အရေးယူဆောင်ရွက်နေမှု၊ မူးယစ်ဆေးဝါးများအကြောင်း၊ မူးယစ်ဆေးဝါး၏အကျိုးများ၊ မူးယစ်ဆေးဝါး၏ အဓိကပြဿနာများအစရှိသည်တို့ကို ပြည်သူများသိရှိစေရန် Talk Show အစီအစဉ်မှ တစ်ဆင့်အသိပညာပေးပြောကြားခြင်းဖြစ်ကြောင်း သိရသည်။

SHARE FACTS ON DRUGS
Save lives

“မူးယစ်ဆေးဝါးကင်းစင်ဖို့ အသိပညာဖြန့်ဝေဖို့”

စဉ့်ကိုင်မြို့နယ်သမဝါယမအသင်းစု၏ ၂၀၁၉-၂၀၂၀ ဘဏ္ဍာနှစ် နှစ်ပတ်လည်အရပ်ရပ်ဆိုင်ရာအစည်းအဝေး ကျင်းပ

စဉ့်ကိုင် ဇွန် ၂၄ မန္တလေးတိုင်းဒေသကြီး စဉ့်ကိုင်မြို့နယ် သမဝါယမအသင်းစု၏ ၂၀၁၉-၂၀၂၀ ဘဏ္ဍာနှစ် နှစ်ပတ်လည်အရပ်ရပ်ဆိုင်ရာ အစည်းအဝေးနှင့် အမှုဆောင်ရွေးချယ်တင်မြှောက်ခြင်း အခမ်းအနားကို ဇွန် ၁၇ ရက်က မြို့နယ်သမဝါယမအသင်းစု အစည်းအဝေးခန်းမတွင် ကျင်းပခဲ့သည်။ အဆိုပါ အစည်းအဝေးသို့ တိုင်းဒေသကြီးဖွဲ့စည်းရေးကော်မတီ လက်ထောက်ညွှန်ကြားရေးမှူး

ဦးအောင်ဝင်းနှင့်အဖွဲ့ဝင်များ၊ မြို့နယ်သမဝါယမဦးစီးဌာန ဦးစီးအရာရှိ ဦးဝင်းဆွေနှင့် ဝန်ထမ်းများ၊ မြို့နယ်သမဝါယမအသင်းစုဥက္ကဋ္ဌဦးချန်ထွန်းနှင့် အမှုဆောင်ဒါရိုက်တာအဖွဲ့ဝင်များ၊ အခြေခံသမဝါယမအသင်းများမှ အသင်းဝင်ကိုယ်စားလှယ်များ တက်ရောက်ခဲ့ပြီး ကိုဗစ်-၁၉ ရောဂါ ကာကွယ်ရေးညွှန်ကြားချက်များနှင့်အညီ ကျင်းပခဲ့ကြောင်း သိရသည်။

သတင်းစဉ်

* ၂၀၂၁ မှ ဆီးဂိမ်းပြိုင်ပွဲနှင့်ပတ်သက်၍ ဗီယက်နမ်အစိုးရအဖွဲ့ တာဝန်ရှိသူများထံ တင်ပြထားပြီး ခွင့်ပြုချက်ပေးမည့်အပေါ်မူတည်၍ ပြိုင်ပွဲရွှေ့ဆိုင်းခြင်း ရှိ မရှိ ဆုံးဖြတ်မည်ဖြစ်သည်။

ဗီယက်နမ်နိုင်ငံအနေဖြင့် ၂၀၂၁ ဆီးဂိမ်းပြိုင်ပွဲကို နိုဝင်ဘာ ၂၁ ရက်မှ ဒီဇင်ဘာ ၂ ရက်အထိကျင်းပရန် စီစဉ်ထားပြီး အားကစားနည်း ၄၀ ထည့်သွင်းကျင်းပမည်ဖြစ်သည်။ ဗီယက်နမ်နိုင်ငံအနေဖြင့် ဆီးဂိမ်းပြိုင်ပွဲကို အိမ်ရှင်အဖြစ် ဒုတိယအကြိမ်လက်ခံကျင်းပခြင်းဖြစ်ပြီး လာမည့်နှစ်သို့ ရွှေ့ဆိုင်းဖြစ်ပါက ဇူလိုင်လတွင် ပြန်လည်ကျင်းပရန် လျာထားခြင်းဖြစ်သည်။

မြန်မာနိုင်ငံအနေဖြင့် ၂၀၂၁ ဆီးဂိမ်းပြိုင်ပွဲတွင် ဝင်ရောက်ယှဉ်ပြိုင်မည်ဖြစ်ပြီး အားကစားနည်း ၁၈ မျိုး၌ယှဉ်ပြိုင်ရန် ပြင်ဆင်မှုများပြုလုပ်လျက်ရှိသည်။ မြန်မာအားကစားအဖွဲ့ များသည် ဆီးဂိမ်းပြိုင်ပွဲအတွက် လေ့ကျင့်ပြိုင်ဆိုင်မှုများ ပြုလုပ်လျက်ရှိပြီး အားကစားအဖွဲ့အချို့မှာ ပြည်ပနိုင်ငံများတွင် သွားရောက်လေ့ကျင့်လျက်ရှိသည်။

ကိုညီလေး

သံဖြူဇရပ်မြို့နယ်၌ ကျေးရွာဖွံ့ဖြိုးရေးလုပ်ငန်းများ ဆောင်ရွက်

နေပြည်တော် ဇွန် ၂၄ မွန်ပြည်နယ် သံဖြူဇရပ်မြို့နယ် ဝဲရတ်ကျေးရွာနှင့် ဝဲကဝါကျေးရွာများရှိ ကျေးရွာဖွံ့ဖြိုးရေးလုပ်ငန်းများ ဆောင်ရွက်ထားရှိမှုကို ပြည်နယ်ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဒုတိယညွှန်ကြားရေးမှူး ဒေါ်ခင်စန်းယုနှင့် တာဝန်ရှိသူများက ယနေ့တွင် ကွင်းဆင်းစစ်ဆေးခဲ့ကြောင်း သိရသည်။

ကျေးလက်နေပြည်သူများ လူမှုစီးပွားဘဝ ဖွံ့ဖြိုးတိုးတက်ရေးအတွက် သံဖြူဇရပ်မြို့နယ်တွင် မြစ်မီးရောင်စီမံကိန်းအား အကောင်အထည်ဖော်ဆောင်ရွက်လျက်ရှိပြီး ယနေ့တွင် ၎င်းကျေးရွာနှစ်ရွာ၏ စီမံကိန်းရန်ပုံငွေဖြင့် ဆောင်ရွက်လျက်ရှိသော လုပ်ငန်းများနှင့် စာရင်းဇယားဖြည့်သွင်းထားရှိမှုအခြေအနေများ၊ မြစ်မီးရောင်စီမံကိန်း အတိုးရငွေဖြင့်ဆောင်ရွက်သော ရွာတွင်းလမ်း ကွန်ကရစ်ခင်းခြင်း လုပ်ငန်းများအား ကြည့်ရှုစစ်ဆေးခဲ့ကြောင်း သိရသည်။



သံဖြူဇရပ်မြို့နယ်တွင် မြစ်မီးရောင်စီမံကိန်းအား ၂၀၁၄-၂၀၁၅ ဘဏ္ဍာနှစ်မှ ၂၀၂၀-၂၀၂၁ ဘဏ္ဍာနှစ်အထိ ကျေးရွာပေါင်း ၂၂ ရွာ၊ ၂၁ ယူနစ် အကောင်အထည်ဖော်ဆောင်ရွက်လျက်ရှိကြောင်း သိရသည်။ ဟန်မင်း

■ စာမျက်နှာ ၁၈ မှ အလားတူပင် ပထမအကြိမ် လွှတ်တော်သည် သက်တမ်းအားဖြင့် နုနယ်သေးသော်လည်း နိုင်ငံရေး အသွေးအရောင်အားဖြင့်ဖြစ်စေ၊ တိုင်းရင်းသား လူမျိုးအားဖြင့်ဖြစ်စေ မတူကွဲပြားမှုများဖြင့် ပေါင်းစပ်လုပ်ဆောင်နိုင်ခဲ့သည်ကို လွှတ်တော်မှတ်တမ်းများတွင် တွေ့မြင်နိုင်သည်။

၂၀၁၅ အထွေထွေရွေးကောက်ပွဲတွင်လည်း ဒီမိုကရေစီ အခြေခံသဘောများနှင့်အညီ ရွေးကောက်ပွဲကျင်းပခြင်း၊ အာဏာလွှဲပြောင်းခြင်းများ ဆောင်ရွက်နိုင်ခဲ့သဖြင့် အသွင်ကူးပြောင်းရေး ဒုတိယခြေလှမ်းကို လက်ဆင့်ကမ်းနိုင်ခဲ့ပေသည်။

အသွင်ကူးပြောင်းရေး ပထမငါးနှစ်အတွင်း ဗဟိုဦးစီးစနစ်တစ်ရပ်မှ ဒီမိုကရေစီအသွင်ကူးပြောင်းရေးသို့ ကူးပြောင်းရာတွင် အချိန်တိုအတွင်း ပြုပြင်ပြောင်းလဲနိုင်သည်များရှိသကဲ့သို့ အချိန်ပေးဆောင်ရွက်ရသည်များလည်း ရှိနေသဖြင့် ပထမအကြိမ် အစိုးရသက်တမ်းကာလအတွင်း လိုအပ်ချက်များရှိခဲ့ပါသည်။ သို့သော်လည်း ဒီမိုကရေစီအရွေးနှင့် တိုင်းတာမည်ဆိုပါက အသွင်ကူးပြောင်း

ရေးကို အောင်အောင်မြင်မြင် ခြေလှမ်းနိုင်ခဲ့သည်မှာ အရှိတရားတစ်ခုအဖြစ် တွေ့ကြုံရမည် ဖြစ်သည်။

တစ်ပါတီအုပ်စိုးရေး

သို့သော်လည်း အသွင်ကူးပြောင်းရေး ဒုတိယသက်တမ်းတွင် အနိုင်ရပါတီတစ်ခုတည်းက အလုံးစုံအုပ်စိုးနိုင်ရေးခြေလှမ်းများကို တွေ့မြင်လာရသည်။ လွှတ်တော်အတွင်း တိုင်းရင်းသားများ၏အသံပျောက်သွားခြင်း၊ လူနည်းစုပါတီများ၏အသံပျောက်သွားခြင်း၊ အားလုံးပါဝင်သော ပူးပေါင်းဆောင်ရွက်မှုထက် တစ်ပါတီတည်းကြီးစိုးသော လွှတ်တော် ဖြစ်လာခြင်းများသည် အားလုံးပါဝင်မှုတန်းတူညီမျှမှုနှင့် ဘုံအကျိုးစီးပွား ဦးတည်ချက်ထက် မိမိပါတီအကျိုးစီးပွားသည်သာ ထိပ်တန်းသို့ ရောက်ရှိလာသည်ကို တွေ့ခဲ့ကြရသည်။ လွှတ်တော်အတွင်း မေးခွန်းမေးမြန်းမှု အဆိုတင်သွင်းမှု၊ မဲခွဲဆုံးဖြတ်မှုတို့တွင် အထင်အရှား တွေ့မြင်ရမည်ဖြစ်သည်။

မြန်မာနိုင်ငံ၏ ငြိမ်းချမ်းမှုနှင့် တည်ငြိမ်မှုဆိုသည်မှာ မျှတမှုဆိုသည့် ဟန်ချက်အပေါ် တည်မှီ

ပါသည်။ နိုင်ငံ၏ဟန်ချက်များကို ထိန်းကျောင်းနိုင်သည့် နိုင်ငံ၏မဏ္ဍိုင်များ မခိုင်မာသေးချိန်တွင် ယင်းမဏ္ဍိုင်များကို ပါတီမှ လွှမ်းမိုးခြယ်လှယ်ခြင်းများသည် ဒီမိုကရေစီအရွေးအတွက် အဟန့်အတားများပင်ဖြစ်သည်။ ယင်းသို့တစ်ပါတီတည်းမှချုပ်ကိုင်ရေးကြိုးပမ်းမှု၏ နောက်ဆက်တွဲအကျိုးဆက်မှာ နိုင်ငံရေးအကျပ်အတည်းများဆီသို့ တွန်းပို့လိုက်ခြင်းပင်ဖြစ်သည်။

တရားမျှတလွတ်လပ်ခြင်းနဲ့ ခွင့်တူညီမျှ မြန်မာနိုင်ငံရေး သမိုင်းတစ်လျှောက်တွင် အားလုံးပါဝင်သော သူနိုင်ကိုယ်နိုင် အခြေအနေ တည်ဆောက်ခြင်းထက် နိုင်သူအကုန်ယူစနစ်ဖြင့်သာ ဖြတ်သန်းခဲ့ကြရသည်။ ၁၉၄၇ ခုနှစ် စက်တင်ဘာလ ၂၂ ရက်နေ့ တိုင်းပြုပြည်ပြုလွှတ်တော် တတိယညီလာခံ ဆဋ္ဌမမြောက်အစည်းအဝေးတွင် နိုင်ငံတော်သီချင်းအဖြစ် အတည်ပြုခဲ့သည့် ကမ္ဘာမကျေသီချင်းတွင် တရားမျှတလွတ်လပ်ခြင်းနဲ့ မသွေ၊ တို့ပြည်၊ တို့မြေ၊ များလူခပ်သိမ်း၊ ငြိမ်းချမ်းစေဖို့၊ ခွင့်တူညီမျှ ဝါဒဖြူစင်တဲ့ပြည်၊ တို့ပြည်၊ တို့မြေ၊ ပြည်ထောင်စုအမွေ၊ အမြဲတည်တံ့စေ၊ အဓိဋ္ဌာန်ပြု

ပေ၊ ထိန်းသိမ်းစို့လေဟု ရေးသားထားပါသည်။ ယင်းစာသားများမှာ နိုင်ငံတော်၏ မျှော်မှန်းချက်၊ ဦးတည်ချက်များဟုလည်း ခေါ်ဆိုနိုင်ပါသည်။

သို့သော်လည်း ယင်းမျှော်မှန်းချက်၊ ဦးတည်ချက်တို့ကို လက်တွေ့အားဖြင့် အကောင်အထည်ဖော်နိုင်မှု အားနည်းခဲ့သည်မှာ ယနေ့အထိပင်ဖြစ်သည်။ ယနေ့ကဲ့သို့ နိုင်ငံရေးအကျပ်အတည်းများကို ဖြေရှင်းရန် လိုအပ်နေချိန်တွင်ပင် ငါတို့သည်သာလျှင် ဓမ္မ၊ ငါတို့မဟုတ်လျှင် အဓမ္မဆိုသည့် အယူအဆများနှင့် လုပ်ဆောင်မှုများသည် နိုင်ငံ၏ ရည်ရွယ်ချက်၊ မျှော်မှန်းချက်များနှင့် ဆန့်ကျင်နေပါသည်။

နိုင်ငံအား ဒီမိုကရေစီအသွင်ကူးပြောင်းရေးခရီး အောင်မြင်ရန်နှင့် နိုင်ငံတည်ဆောက်ရန်ဆိုပါက ငါတို့သည်သာအမှန်ဆိုသည့် အယူအဆထက် သာတူညီမျှသဘော၊ သူနိုင်ငါနိုင် သဘောတရားဖြင့် ဆောင်ရွက်မှသာ တရားမျှတမှု၊ လွတ်လပ်မှု၊ ခွင့်တူညီမျှမှု၊ ငြိမ်းချမ်းမှုတို့ဖြင့် အနာဂတ်ဒီမိုကရေစီခရီး ရှေ့ဆက်လှမ်းနိုင်မည်ဖြစ်သည်။ ။


ဥပဒေပြုရေးဆိုင်ရာ လွှတ်တော်ရွေးကောက်ပွဲများအပေါ်လေ့လာခြင်း (တောင်ကိုရီးယားနိုင်ငံ)

မေမြန်မာ

နိဒါန်း

တောင်ကိုရီးယားနိုင်ငံသည် အရှေ့အာရှတွင်ပါဝင်ပြီး ကိုရီးယားကျွန်းဆွယ်၏ တောင်ဘက်ပိုင်းဖြစ်ကာ အနောက်ဘက်တွင် တရုတ်နိုင်ငံ၊ အရှေ့ဘက်တွင် ဂျပန်နိုင်ငံနှင့် မြောက်ဘက်တွင် မြောက်ကိုရီးယားနိုင်ငံတို့နှင့် ထိစပ်လျက်ရှိပါသည်။ ၂၀၁၉ ခုနှစ် ကိန်းဂဏန်းများအရ စုစုပေါင်းလူဦးရေ ၅၁၇၀၉၀၉၈ ဦး ရှိပါသည်။ မြို့တော်မှာ ဆိုးလ်ဖြစ်ပြီး လူဦးရေ ၂၅ သန်းကျော် (နိုင်ငံလူဦးရေ စုစုပေါင်း၏ ထက်ဝက်ခန့်) နေထိုင်လျက်ရှိပါသည်။ တောင်ကိုရီးယားနိုင်ငံသည် အာရှကျားလေးကောင် သို့မဟုတ် နဂါးလေးကောင်အဖြစ် စင်ကာပူထိုင်ဝမ်၊ ဟောင်ကောင်တို့နှင့်အတူ ပူးတွဲသတ်မှတ်ခံရသည့် အာရှတိုက်၏ စီးပွားရေးအင်အားကြီး နိုင်ငံတစ်နိုင်ငံဖြစ်ပါသည်။ တောင်ကိုရီးယားနိုင်ငံသမ္မတသည် တောင်ကိုရီးယားဖွဲ့စည်းပုံအခြေခံဥပဒေအရ နိုင်ငံ့ခေါင်းဆောင်၊ အစိုးရအဖွဲ့ခေါင်းဆောင်၊ ကာကွယ်ရေးဦးစီးချုပ် ဖြစ်သည်။ လက်ရှိသမ္မတမှာ မွန်းဂျေအင်း ဖြစ်သည်။

တောင်ကိုရီးယားနိုင်ငံသည် ၁၉၁၉ ခုနှစ် မတ်လ ၁ ရက်နေ့တွင် လွတ်လပ်ရေးကြေညာခဲ့ပြီး ၁၉၁၉ ခုနှစ် ဧပြီလ ၁၁ ရက်နေ့တွင် အစိုးရတစ်ရပ် စတင်ဖွဲ့စည်းအုပ်ချုပ်ခဲ့သည်။ ၁၉၄၅ ခုနှစ် ဩဂုတ်လ ၁၅ ရက်နေ့တွင် ဂျပန်နိုင်ငံမှ လွတ်လပ်ရေးရရှိခဲ့ပြီး ၁၉၄၈ ခုနှစ် ဩဂုတ်လ ၁၅ ရက်နေ့တွင် တောင်ကိုရီးယားသမ္မတနိုင်ငံအဖြစ် ထူထောင်ခဲ့သည်။ လက်ရှိကျင့်သုံးလျက်ရှိသော ဖွဲ့စည်းပုံအခြေခံဥပဒေအား ၁၉၈၈ ခုနှစ် ဖေဖော်ဝါရီလ ၂၅ ရက်နေ့တွင် အတည်ပြုခဲ့ခြင်းဖြစ်သည်။ အခြားသောဒီမိုကရေစီနိုင်ငံများကဲ့သို့ပင် အုပ်ချုပ်ရေး၊ ဥပဒေပြုရေးနှင့် တရားစီရင်ရေး အာဏာသုံးရပ်ကို ကျင့်သုံးသည်။ တောင်ကိုရီးယားနိုင်ငံတွင် ဖွဲ့စည်းပုံအခြေခံဥပဒေကို အကြိမ်ကြိမ်ပြင်ဆင်မှုများ ပြုလုပ်ခဲ့သည်။ ၁၉၄၈ ခုနှစ်တွင် သမ္မတကို ပြည်သူများက တိုက်ရိုက်ရွေးချယ်သည့်စနစ်ကို ကျင့်သုံးခဲ့သော်လည်း ၁၉၆၀ နှင့် ၁၉၈၀ ပြည့်နှစ်များအကြားတွင် စစ်ဘက်ဆိုင်ရာအုပ်ချုပ်မှုများ ရှိခဲ့သည်။



ရွေးကောက်ပွဲအမျိုးအစားများနှင့် ရွေးကောက်ပွဲစနစ်
 တောင်ကိုရီးယားနိုင်ငံတွင် သမ္မတရွေးကောက်ပွဲ၊ လွှတ်တော်ရွေးကောက်ပွဲနှင့် ဒေသန္တရရွေးကောက်ပွဲများရှိသည်။ သမ္မတရွေးကောက်ပွဲကို ငါးနှစ်လျှင်တစ်ကြိမ် ကျင်းပပြီး လွှတ်တော်ရွေးကောက်ပွဲများနှင့် ဒေသန္တရရွေးကောက်ပွဲများကို လေးနှစ်တစ်ကြိမ် ကျင်းပပါသည်။ ဒေသန္တရရွေးကောက်ပွဲများမှာ မြို့တော်အုပ်ချုပ်ရေးမှူးများ၊ မက်ထရိုပိုလီတန်နှင့် မြို့နယ်မြို့တော်ဝန်များ၊ ခရိုင်နှင့် မြို့နယ်လွှတ်တော်များအား ရွေးချယ်တင်မြှောက်ရန် ကျင်းပခြင်းဖြစ်သည်။
 သမ္မတအား ပြည်သူလူထုက တိုက်ရိုက်ရွေးကောက်တင်မြှောက်ခြင်းဖြစ်ပြီး နိုင်ငံ့အကုန်ယူစနစ်ဖြင့် ရွေးချယ်ပါသည်။ တောင်ကိုရီးယား အမျိုးသားလွှတ်တော်တွင် လွှတ်တော်အမတ်နေရာ ၃၀၀ ရှိပြီး ၂၅၃ နေရာ (၈၄ ရာခိုင်နှုန်း) အား နိုင်ငံ့အကုန်ယူစနစ်ဖြင့် ရွေးချယ်ခြင်းဖြစ်ကာ ကျန်နေရာ ၄၇ နေရာ (၁၆ ရာခိုင်နှုန်း) အား အချိုးကျ

ကိုယ်စားပြုစနစ်ဖြင့် ရွေးချယ်ခြင်းဖြစ်သည်။ နိုင်ငံရေးပါတီများသည် အချိုးကျကိုယ်စားပြုစနစ်ဖြင့် ရွေးကောက်ပွဲတွင် ဝင်ရောက်ယှဉ်ပြိုင်အနိုင်ရရှိရေးအတွက် နိုင်ငံ့အကုန်ယူစနစ်ဖြင့် ရွေးချယ်သော ရွေးကောက်ပွဲတွင် စုစုပေါင်းဆန္ဒမဲ၏ သုံးရာခိုင်နှုန်း သို့မဟုတ် အမတ်နေရာ အနည်းဆုံး ငါးနေရာ အနိုင်ရရှိရမည် ဖြစ်ပါသည်။

သို့ရာတွင် ရွေးကောက်ပွဲပြုပြင်ပြောင်းလဲရေး လုပ်ငန်းစဉ်ကို ၂၀၁၉ ခုနှစ်တွင် ဆောင်ရွက်ခဲ့ရာ ၂၀၁၉ ခုနှစ် ဖေဖော်ဝါရီလတွင် မူကြမ်းတင်သွင်းခဲ့ပြီး ၂၀၁၉ ခုနှစ် ဒီဇင်ဘာလ ၂၇ ရက်နေ့တွင် အတည်ပြုပြဋ္ဌာန်းခဲ့သည့် ရွေးကောက်ပွဲပြုပြင်ပြောင်းလဲရေးဥပဒေအရ နိုင်ငံ့အကုန်ယူစနစ် (FPTP) နှင့် Closed List အချိုးကျကိုယ်စားပြုစနစ်တို့အပြင် Additional Member System ကိုပါ ပေါင်းစပ်ကျင့်သုံးခဲ့သည်။

ရွေးကောက်ပွဲစနစ်အသစ် (လွှတ်တော်ရွေးကောက်ပွဲများအတွက်)
 လွှတ်တော်ရွေးကောက်ပွဲများအတွက် ရွေးကောက်ပွဲစနစ်အသစ်ကို ၂၀၂၀ ပြည့်နှစ် လွှတ်တော်ရွေးကောက်ပွဲများမှ စတင်ကျင့်သုံးခဲ့သည်။ ယခင်က လွှတ်တော်အမတ်နေရာ ၃၀၀ အနက် ၂၅၃ နေရာအား နိုင်ငံ့အကုန်ယူစနစ်ဖြင့် ရွေးချယ်ခြင်းဖြစ်ကာ ကျန်နေရာ ၄၇ နေရာအား အချိုးကျကိုယ်စားပြုစနစ်ဖြင့် ရွေးချယ်ခဲ့ခြင်းဖြစ်သော်လည်း ရွေးကောက်ပွဲစနစ်အသစ်အရ PR ၄၇ နေရာအနက် ၃၀ နေရာအား Additional Member System ကိုအသုံးပြုပြီး ကျန် ၁၇ နေရာအတွက်သာ ယခင်ကကဲ့သို့ Parallel Voting Method ဖြင့် ရွေးချယ်ခြင်းဖြစ်သည်။ ပြောင်းလဲကျင့်သုံးသည့် စနစ်သစ်တွင် ရွေးကောက်ပွဲဝင်ရောက်ယှဉ်ပြိုင်နိုင်သည့် အသက်အရွယ်ကို ၁၉ နှစ်မှ ၁၈ နှစ်သို့ လျှော့ချခဲ့ပြီး ယင်းကြောင့် ၂၀၂၀ ပြည့်နှစ် လွှတ်တော်ရွေးကောက်ပွဲတွင် လူငယ် ငါးသိန်းခန့် မဲပေးခွင့်ရရှိခဲ့သည်။

ရွေးကောက်ပွဲနေ့
 တောင်ကိုရီးယားနိုင်ငံတွင် ယခင်က ရွေးကောက်ပွဲကျင်းပရမည့်နေ့ရက်အား ဥပဒေတွင် သတ်မှတ်ဖော်ပြထားခြင်း မရှိခဲ့သဖြင့် အာဏာရအစိုးရ သို့မဟုတ် အာဏာရပါတီတွင် ရွေးကောက်ပွဲနေ့ရက်အား ၎င်းတို့ဆန္ဒရှိသကဲ့သို့ သတ်မှတ်ခွင့်ရှိနေခဲ့သည်။ ၁၉၉၄ ခုနှစ်တွင် Public Official Election Act ကို ပြင်ဆင်ခဲ့ပြီးနောက် ရွေးကောက်ပွဲများ ကျင်းပရမည့်ရက်များကို သတ်မှတ်နိုင်ခဲ့သည်။ သို့သော်ငြားလည်း အကြောင်းတစ်စုံတစ်ရာကြောင့် သမ္မတနေရာလစ်လပ်သွားသည့်အခါ သို့မဟုတ် ရွေးကောက်ပွဲ ပြန်လည်ကျင်းပရမည့်အခါ သို့မဟုတ် ဒေသန္တရအစိုးရများ ပေါင်းစည်းခြင်း၊ ဖျက်သိမ်းခြင်းများ ဖြစ်ပေါ်သည့်အခါများတွင် ရွေးကောက်ပွဲနေ့အား သမ္မတသို့မဟုတ် ယာယီသမ္မတ သို့မဟုတ် သက်ဆိုင်ရာ မဲဆန္ဒနယ်၏ ရွေးကောက်ပွဲကော်မရှင်ဥက္ကဋ္ဌက သတ်မှတ်နိုင်သည်။ ရွေးကောက်ပွဲကျင်းပရမည့် နေ့ရက်များအား အောက်ပါအတိုင်း သတ်မှတ်ထားသည်-

- ၁။ သမ္မတရွေးကောက်ပွဲများ လက်ရှိသမ္မတသက်တမ်း မကုန်ဆုံးမီ ရက် ၇၀ အလို ပထမဦးဆုံး

- ၂။ လွှတ်တော်ရွေးကောက်ပွဲများ

- ၃။ ဒေသန္တရရွေးကောက်ပွဲများ

- ၄။ အထူးရွေးကောက်ပွဲများ/ ပြန်လည်ကျင်းပရသော ရွေးကောက်ပွဲများ

သော ဗုဒ္ဓဟူးနေ့တွင် ကျင်းပရန် ဖြစ်သည်။

လက်ရှိလွှတ်တော် သက်တမ်း မကုန်ဆုံးမီ ရက်ပေါင်း ၅၀ အလို ပထမဦးဆုံးသော ဗုဒ္ဓဟူးနေ့တွင် ကျင်းပရန် ဖြစ်သည်။

လက်ရှိလွှတ်တော် သက်တမ်း မကုန်ဆုံးမီ ရက်ပေါင်း ၃၀ အလို ပထမဦးဆုံးသော ဗုဒ္ဓဟူးနေ့တွင် ကျင်းပရန် ဖြစ်သည်။

ဧပြီလ၏ နောက်ဆုံးဗုဒ္ဓဟူးနေ့တွင် ကျင်းပရန်ဖြစ်သည်။ သို့သော်လည်း ယင်းနေ့သည် အများပြည်သူရုံးပိတ်ရက်ဖြစ်လျှင် သို့မဟုတ် ရွေးကောက်ပွဲနေ့မတိုင်မီ တစ်ရက် သို့မဟုတ် ရွေးကောက်ပွဲပြီးနောက် တစ်ရက်သည် အများပြည်သူရုံးပိတ်ရက်ဖြစ်လျှင် ရွေးကောက်ပွဲများကို ယင်းသီတင်းပတ်၏ နောက်တစ်ပတ်တွင် ကျရောက်သည့် ဗုဒ္ဓဟူးနေ့တွင် ကျင်းပရန် ဖြစ်သည်။

ရွေးကောက်ပွဲ မဲဆွယ်စည်းရုံးရေးကာလမှာ သမ္မတရွေးကောက်ပွဲအတွက် ၂၃ ရက်ဖြစ်ပြီး လွှတ်တော်ရွေးကောက်ပွဲများ သို့မဟုတ် ဒေသန္တရရွေးကောက်ပွဲများအတွက် ၁၄ ရက် ဖြစ်သည်။ ရွေးကောက်ပွဲ မဲဆွယ်စည်းရုံးမှုကို ကိုယ်စားလှယ်လောင်းများအမည်စာရင်း တင်သွင်းသည့် သတ်မှတ်နောက်ဆုံးရက်အပြီး နောက်နေ့မှ စတင်ကာ ရွေးကောက်ပွဲမတိုင်မီ တစ်ရက်အလိုအထိ ခွင့်ပြုထားသည်။ ရွေးကောက်ပွဲနေ့တွင် မဲဆွယ်စည်းရုံးခွင့်မရှိပါ။

မဲပေးခွင့်သတ်မှတ်ချက်များ
 အသက် ၁၉ နှစ်ပြည့်ပြီးသော တောင်ကိုရီးယားနိုင်ငံသားများသည် သမ္မတရွေးကောက်ပွဲများနှင့် လွှတ်တော်ရွေးကောက်ပွဲများတွင် မဲပေးခွင့်ရှိပါသည်။ သက်ဆိုင်ရာ မဲဆန္ဒနယ်တွင်နေထိုင်ပြီး သက်ဆိုင်ရာ ဒေသန္တရအစိုးရက မဲစာရင်းပြုစုရန်အတွက် သတ်မှတ်ထားသည့် နေ့ရက်နှင့်အညီ အသက် ၁၉ နှစ် ပြည့်ပြီးသော တောင်ကိုရီးယားနိုင်ငံသားများသည် ဒေသန္တရရွေးကောက်ပွဲများတွင် မဲပေးခွင့်ရှိပါသည်။ မဲပေးခွင့်အသက်အရွယ်အား ၂၀၁၉ ခုနှစ်တွင် ၁၈ နှစ်သို့ လျှော့ချခဲ့သည်။ Immigration Control Act ပုဒ်မ ၃၄ (နိုင်ငံခြားသားများ မဲစာရင်းပုံစံပြုစုခြင်းနှင့် စီမံခန့်ခွဲခြင်း)အရ သက်ဆိုင်ရာ မဲဆန္ဒနယ်တွင် မှတ်ပုံတင်ထားပြီး အနည်းဆုံး သုံးနှစ်ကြာ နေထိုင်ပြီးသည့် တောင်ကိုရီးယားနိုင်ငံသား မဟုတ်သူများသည် မဲပေးခွင့် ရှိပါသည်။
 စာမျက်နှာ ၂၁ သို့ ★

❖ လွှတ်တော်ရွေးကောက်ပွဲများအတွက် ရွေးကောက်ပွဲစနစ်အသစ်ကို ၂၀၂၀ ပြည့်နှစ် လွှတ်တော်ရွေးကောက်ပွဲများမှ စတင်ကျင့်သုံးခဲ့သည်။ ယခင်က လွှတ်တော်အမတ်နေရာ ၃၀၀ အနက် ၂၅၃ နေရာအား နိုင်ငံ့အကုန်ယူစနစ်ဖြင့် ရွေးချယ်ခြင်းဖြစ်ကာ ကျန်နေရာ ၄၇ နေရာအား အချိုးကျ ကိုယ်စားပြုစနစ်ဖြင့် ရွေးချယ်ခဲ့ခြင်းဖြစ်သော်လည်း ရွေးကောက်ပွဲစနစ်အသစ်အရ PR ၄၇ နေရာအနက် ၃၀ နေရာအား Additional Member System ကိုအသုံးပြုပြီး ကျန် ၁၇ နေရာအတွက်သာ ယခင်ကကဲ့သို့ Parallel Voting Method ဖြင့် ရွေးချယ်ခြင်းဖြစ်။

❖ ပြောင်းလဲကျင့်သုံးသည့် စနစ်သစ်တွင် ရွေးကောက်ပွဲဝင်ရောက်ယှဉ်ပြိုင်နိုင်သည့် အသက်အရွယ်ကို ၁၉ နှစ်မှ ၁၈ နှစ်သို့ လျှော့ချခဲ့ပြီး ယင်းကြောင့် ၂၀၂၀ ပြည့်နှစ် လွှတ်တော်ရွေးကောက်ပွဲတွင် လူငယ်ငါးသိန်းခန့် မဲပေးခွင့်ရရှိခဲ့။

★ စာမျက်နှာ ၂၀ မှ

အောက်ဖော်ပြပါပုဂ္ဂိုလ်များအား မဲပေးခွင့်မပြုပါ -

- စိတ်ပေါ့သွပ်သွပ်ဟု ကြေညာခံထားရသူများ၊
- အလုပ်ကြမ်း သို့မဟုတ် ကြီးလေးသော ပြစ်ဒဏ်မပါဘဲ ထောင်ဒဏ်ကျခံရသော်လည်း ၎င်း၏ ပြစ်ဒဏ်သတ်မှတ်ချက်အား ကင်းလွတ်ခွင့်မရရှိသေးသောသူများ သို့မဟုတ် ပြစ်ဒဏ်ကာလ မကုန်ဆုံးသေးသောသူများ၊
- ရွေးကောက်ပွဲပြစ်မှုကျူးလွန်သူများ၊ ရွေးကောက်ပွဲအက်ဥပဒေ/ နိုင်ငံရေးပါတီရန်ပုံငွေ အက်ဥပဒေ ချိုးဖောက်သူများ၊ သမ္မတအနေဖြင့်သော်လည်းကောင်း၊ လွှတ်တော်ကိုယ်စားလှယ်အနေဖြင့် သော်လည်းကောင်း၊ ဒေသန္တရကောင်စီအဖွဲ့ဝင်အဖြစ်သော်လည်းကောင်း၊ ဒေသန္တရအစိုးရ အကြီးအကဲအဖြစ်သော်လည်းကောင်း တာဝန်ထမ်းဆောင်နေစဉ်အတွင်း ပြစ်မှုကျူးလွန်သူများ၊
- တည်ဆဲဥပဒေတစ်ရပ်ရပ်အရ တရားရုံးက ၎င်း၏ မဲပေးခွင့်ကို ရုပ်သိမ်းထားခြင်းခံရသူ သို့မဟုတ် ဆိုင်းငံ့ထားခြင်းခံရသူများ။

သောမဲရုံ သို့မဟုတ် ၎င်းနေထိုင်ရာနေရာတွင် ကြိုတင်မဲပေးနိုင်မည် ဖြစ်သည်။

မဲစာရင်းမိတ္တူများထုတ်ပေးခြင်း

ကိုယ်စားလှယ်လောင်းများသည် မဲစာရင်းပြုစုသည့် သက်ဆိုင်ရာ အာဏာပိုင်များထံမှ မဲစာရင်းမိတ္တူကို တောင်းခံရရှိနိုင်ပြီး ယင်းမဲစာရင်းနှင့် ကြိုတင်မဲစာရင်းမိတ္တူများကိုသော်လည်းကောင်း၊ ကွန်ပျူတာစနစ်ဖြင့် ထည့်သွင်းပြုစုထားသည့် မဲစာရင်းမိတ္တူကို သော်လည်းကောင်း ၎င်းတို့၏ ရွေးကောက်ပွဲဆိုင်ရာကိစ္စများနှင့် မဲဆွယ်စည်းရုံးခြင်းအတွက် အသုံးပြုခွင့်ရှိသည်။

ကိုယ်စားလှယ်လောင်း အမည်စာရင်းတင်သွင်းခြင်း

ကိုယ်စားလှယ်လောင်းတစ်ဦးသည် နိုင်ငံရေးပါတီတစ်ခု၏ အဖွဲ့ဝင်ဖြစ်ပါက သက်ဆိုင်ရာပါတီက ၎င်းအတွက် အမည်စာရင်း တင်သွင်းရမည်။ ပါတီတစ်ခုခု၏ အဖွဲ့ဝင်မဟုတ်ပါက သတ်မှတ်ထားသည့် အရေအတွက်အလိုက် မဲဆန္ဒရှင်များထံမှ ထောက်ခံချက်များ ရှိရမည် ဖြစ်သည်။

အစိုးရအရာရှိများနှင့် ကိုယ်စားလှယ်လောင်းဖြစ်ရန် သတ်မှတ် တားမြစ်ထားခြင်းခံရသောသူများသည် ရွေးကောက်ပွဲနေ့မတိုင်မီ

တစ်ရက်အလိုအထိ မဲဆွယ်စည်းရုံးခွင့်ရှိပါသည်။ သမ္မတရွေးကောက်ပွဲများတွင် ကိုယ်စားလှယ်လောင်း အမည်စာရင်းတင်သွင်းရန် သတ်မှတ်ထားသည့် နောက်ဆုံးရက်၏ နောက်တစ်နေ့မှစပြီး ရွေးကောက်ပွဲကာလ စတင်ခြင်းဖြစ်ပါသည်။ အခြားသော ရွေးကောက်ပွဲများအတွက် ရွေးကောက်ပွဲကာလ စတင်သည့်နေ့ရက်မှာ ကိုယ်စားလှယ်လောင်း အမည်စာရင်းတင်သွင်းရန် သတ်မှတ်ထားသည့် နောက်ဆုံးရက်နေ့အပြီး ၆ ရက်မြောက်နေ့ ဖြစ်ပါသည်။ သမ္မတရွေးကောက်ပွဲအတွက် ၂၃ ရက်ကြာ မဲဆွယ်စည်းရုံးခွင့်ပြုထားပြီး အခြားရွေးကောက်ပွဲများအတွက် ၁၄ ရက် ဖြစ်ပါသည်။

မည်သည့်တောင်ကိုရီးယားနိုင်ငံသားမဆို ရွေးကောက်ပွဲ မဲဆွယ်စည်းရုံးမှုအား လွတ်လပ်စွာ ဆောင်ရွက်ခွင့်ရှိပါသည်။ သို့ရာတွင် သမ္မတ၊ ဒေသန္တရဥပဒေပြု လွှတ်တော်အဖွဲ့ဝင်များ၊ ဖွဲ့စည်းပုံအခြေခံဥပဒေဆိုင်ရာ တရားရုံးမှ တရားသူကြီးများ၊ ရွေးကောက်ပွဲကော်မရှင်အဖွဲ့ဝင်များ၊ အစိုးရအရာရှိများ၊ အသက် ၁၉ နှစ် မပြည့်သေးသူများ၊ အစိုးရအေဂျင်စီ/ အဖွဲ့စည်းများတွင် အချိန်ပြည့် တာဝန်ထမ်းဆောင်နေသူများ၊ စိုက်ပျိုးရေး၊ မွေးမြူရေးနှင့် ရေလုပ်ငန်းဆိုင်ရာ သမဝါယမအသင်းအဖွဲ့များ၊ National Forestry Cooperative Federation၊ ဒေသန္တရအစိုးရအဖွဲ့ကော်ပိုရေးရှင်းများ၊ Homeland Reserve Forces မှ အကြီးတန်းအရာရှိများ၊ Tong/ Ri/ Ban အကြီးအကဲများ၊ လူထုအခြေပြုကော်မတီအဖွဲ့ဝင်များ၊ Society for Better Tomorrow၊ Korea Saemaul Undong Center၊ Korea Freedom Federation တို့မှ ကိုယ်စားလှယ်များနှင့် အချိန်ပြည့်ဝန်ထမ်းများအား မဲဆွယ်စည်းရုံးမှုများ ဆောင်ရွက်ခွင့်မပြုပါ။

မဲပေးခြင်း

မဲဆန္ဒရှင်များ၏ ကြိုတင်ပုံနှိပ်ထားသည့် မဲလက်မှတ်ပေါ်ရှိ ကိုယ်စားလှယ်လောင်းများ၏ အမည်များအနက် မိမိနှစ်သက်ရာ ကိုယ်စားလှယ်လောင်းအား အမှတ်အသားပြုကာ မဲပေးရခြင်းဖြစ်ပါသည်။ လွှတ်တော်ရွေးကောက်ပွဲများနှင့် ဒေသန္တရကောင်စီအဖွဲ့ဝင်များအတွက် ရွေးကောက်ပွဲများတွင် မဲဆန္ဒရှင်တစ်ဦးသည် ကိုယ်စားလှယ်လောင်းအတွက် တစ်မဲနှင့် နိုင်ငံရေးပါတီအတွက် တစ်မဲစုစုပေါင်း ဆန္ဒမဲနှစ်မဲ ပေးရပါသည်။ မဲပေးချိန်မှာ နံနက် ၆ နာရီမှ ညနေ ၆ နာရီအထိဖြစ်ပြီး ကြားဖြတ်ရွေးကောက်ပွဲများအတွက် နံနက် ၆ နာရီမှ ည ၈ နာရီအထိ ဖြစ်သည်။ မဲရုံစတင်ဖွင့်ချိန် နံနက် ၆ နာရီ တိတိတွင် မဲရုံမှူးသည် စောင့်ကြည့်လေ့လာသူများ၏ ရှေ့တွင် မဲပုံးများကို စစ်ဆေးပြီးနောက် မဲရုံကို စတင်ဖွင့်လှစ်ပါသည်။ မဲပေးရာတွင် မဲဆန္ဒရှင်၏ သက်သေခံကတ်ပြားနှင့် မဲစာရင်းအား တိုက်ဆိုင်စစ်ဆေးပြီးနောက် မဲလက်မှတ်များကို ထုတ်ပေးပြီး မဲရုံတွင်သာ မဲပေးရပါသည်။ မဲရုံများကို ညနေ ၆ နာရီတွင်ပိတ်ပြီး ကြားဖြတ်ရွေးကောက်ပွဲများတွင်မူ ည ၈ နာရီတွင် မဲရုံပိတ်ပါသည်။ မဲရုံပိတ်ချိန်တွင် ဆန္ဒမဲပေးရန် စောင့်ဆိုင်းနေသည့် မဲဆန္ဒရှင်များကျန်ရှိနေပါက ယင်းမဲဆန္ဒရှင်များအား နံပါတ်စဉ်များပေးကာ မဲပေးစေပြီးနောက်မှသာ မဲရုံပိတ်ပါသည်။

မဲရုံပိတ်ပြီးနောက်တွင် မဲပုံးများအား မဲရေတွက်သည့်စင်တာများရှိရာသို့ သယ်ဆောင်ပြီးနောက် မဲရေတွက်ပါသည်။ မဲလက်မှတ်များအား Scan ဖတ်ပြီး မဲရေတွက်သည့်လုပ်ငန်းစဉ်အား ၂၀၀၂ ခုနှစ်တွင် ကျင်းပခဲ့သည့် တတိယအကြိမ်မြောက် အထွေထွေရွေးကောက်ပွဲကျင်းပချိန်မှ စတင်ဆောင်ရွက်ခဲ့သည်။ မဲရေတွက်ရာတွင် မဲလက်မှတ်ခွဲခြားရေတွက်သည့်စက် (Optical Scan Ballot Sorting and Counting Machine) များကို အသုံးပြုသည်။ ယင်းစက်များက မဲလက်မှတ်များအား ခွဲခြား၊ အတည်ပြု၊ ရေတွက်ပေးပြီး စက်ဖြင့် ရေတွက်ရာတွင် ခွဲခြားအတည်ပြုနိုင်ခြင်းမရှိသည့် အချို့သော မဲလက်မှတ်များအား ပုံမှန်စနစ်ဖြင့် (လက်ဖြင့်) ရေတွက်ပါသည်။ မဲရုံအလိုက် ရရှိလာသည့် ဆန္ဒမဲရလဒ်များ ရရှိပြီးနောက်တွင်၊ ခရိုင်အလိုက်ရလဒ်များ ကြေညာပြီးနောက်တွင် မဲဆန္ဒနယ်အလိုက် ရလဒ်များအား ထုတ်ပြန်ကြေညာပါသည်။

မဲရုံများအား အများအားဖြင့် စာသင်ကျောင်းများတွင် ဖွင့်လှစ်သည်။ ကြိုတင်မဲပေးရန် သတ်မှတ်ကာလအတွင်းတွင် မဲဆန္ဒရှင်များသည် နိုင်ငံအတွင်း၌ မဲပေးရန်ပြင်ဆင်ထားသည့် မည်သည့်မဲရုံနေရာ၌ မဆို မဲပေးခွင့်ရှိသည်။ ရွေးကောက်ပွဲနေ့တွင်မူ ၎င်းတို့၏ မဲစာရင်းရိရာ မဲဆန္ဒနယ်အတွင်းရှိ မဲရုံနေရာများတွင်သာ မဲပေးနိုင်သည်။ မဲပေးရာတွင် မဲလက်မှတ်ပေါ်၌ မင်အနီရောင် အသုံးပြုထားသည့် ရော်ဘာ တံဆိပ်တုံးဖြင့် အမှတ်အသားပြု မဲပေးခြင်းဖြစ်သည်။ တစ်ပြိုင်နက် တည်းတွင် ရွေးကောက်ပွဲ တစ်မျိုးထက်ပို၍ ကျင်းပရသည့်အချိန်မျိုး၌ မဲလက်မှတ်များအား အရောင်များဖြင့် ခွဲခြားသတ်မှတ်ပြီး မဲဆန္ဒရှင်များအနေဖြင့် ရွေးကောက်ပွဲတစ်မျိုးစီအတွက် မဲလက်မှတ်အရောင် တစ်မျိုးစီဖြင့် မဲပေးရပါသည်။

(ဆက်လက်ဖော်ပြပါမည်)

နိုင်ငံအတွင်းတွင် ရွေးကောက်ပွဲနေ့မတိုင်မီ အနည်းဆုံးငါးနှစ်ကြာ အခြေချနေထိုင်ခဲ့ဖူးသူ အသက် ၄၀ နှစ် ပြည့်ပြီးသည့် တောင်ကိုရီးယားနိုင်ငံသားများသည် သမ္မတရွေးကောက်ပွဲတွင် ဝင်ရောက်ယှဉ်ပြိုင်ခွင့်ရှိပါသည်။ အသက် ၂၅ နှစ်ပြည့်ပြီးသောတောင်ကိုရီးယားနိုင်ငံသားများသည် လွှတ်တော်ရွေးကောက်ပွဲများတွင် ဝင်ရောက်ယှဉ်ပြိုင်ခွင့် ရှိပါသည်။ သက်ဆိုင်ရာ မဲဆန္ဒနယ်တွင် နေထိုင်သူအဖြစ် သက်ဆိုင်ရာဒေသန္တရအစိုးရထံတွင် မှတ်ပုံတင်ထားပြီး ယင်းမဲဆန္ဒနယ်တွင် တစ်ဆက်တစ်စပ်တည်း ရက်ပေါင်း ၆၀ အနည်းဆုံးနေထိုင်ထားသည့် တောင်ကိုရီးယားနိုင်ငံသားများသည် ဒေသန္တရကောင်စီအဖွဲ့ဝင်အဖြစ်သော်လည်းကောင်း၊ ဒေသန္တရအစိုးရအဖွဲ့အကြီးအကဲအဖြစ်သော်လည်းကောင်း ဝင်ရောက်ယှဉ်ပြိုင်ခွင့်ရှိပါသည်။

ကိုယ်စားလှယ်လောင်းအရည်အချင်းသတ်မှတ်ချက်များ

နိုင်ငံအတွင်းတွင် ရွေးကောက်ပွဲနေ့မတိုင်မီ အနည်းဆုံး ငါးနှစ်ကြာ အခြေချနေထိုင်ခဲ့ဖူးသူ အသက် ၄၀ နှစ်ပြည့်ပြီးသည့် တောင်ကိုရီးယားနိုင်ငံသားများသည် သမ္မတရွေးကောက်ပွဲတွင် ဝင်ရောက်ယှဉ်ပြိုင်ခွင့်ရှိပါသည်။ အသက် ၂၅ နှစ်ပြည့်ပြီးသော တောင်ကိုရီးယားနိုင်ငံသားများသည် လွှတ်တော်ရွေးကောက်ပွဲများတွင် ဝင်ရောက်ယှဉ်ပြိုင်ခွင့် ရှိပါသည်။ သက်ဆိုင်ရာ မဲဆန္ဒနယ်တွင် နေထိုင်သူအဖြစ် သက်ဆိုင်ရာဒေသန္တရအစိုးရထံတွင် မှတ်ပုံတင်ထားပြီး ယင်းမဲဆန္ဒနယ်တွင် တစ်ဆက်တစ်စပ်တည်း ရက်ပေါင်း ၆၀ အနည်းဆုံးနေထိုင်ထားသည့် တောင်ကိုရီးယားနိုင်ငံသားများသည် ဒေသန္တရကောင်စီအဖွဲ့ဝင်အဖြစ်သော်လည်းကောင်း၊ ဒေသန္တရအစိုးရအဖွဲ့အကြီးအကဲအဖြစ်သော်လည်းကောင်း ဝင်ရောက်ယှဉ်ပြိုင်ခွင့်ရှိပါသည်။

မဲစာရင်းပြုစုခြင်း

ရွေးကောက်ပွဲများကျင်းပချိန်တွင် သက်ဆိုင်ရာ Gu/ Si/ Gun (ရပ်ကွက်/မြို့နယ်/ခရိုင်) အကြီးအကဲက ကွန်ပျူတာစနစ်ကို အသုံးပြုပြီး မဲရုံတစ်ရုံချင်းစီအတွက် တောင်ကိုရီးယားနိုင်ငံသားများအတွက် မဲစာရင်းနှင့် တောင်ကိုရီးယားနိုင်ငံသား မဟုတ်သော်လည်း ပြည်တွင်းနေထိုင်ခွင့်ရရှိသူများ (ဒေသန္တရ ရွေးကောက်ပွဲများအတွက်သာ) အတွက် မဲစာရင်းတို့ကို ပြုစုရပါသည်။ မဲဆန္ဒရှင်တိုင်းသည် ၎င်းတို့၏ မဲစာရင်းအား လွတ်လပ်စွာစစ်ဆေးနိုင်သည်။ အွန်လိုင်းမှ စစ်ဆေးမည်ဆိုပါက ၎င်းတို့တစ်ဦးချင်းစီနှင့် သက်ဆိုင်သည့် အချက်အလက်များကိုသာ စစ်ဆေးခွင့်ရှိပါသည်။ မဲစာရင်းနှင့်စပ်လျဉ်းပြီး ပြင်ဆင်ချက်တစ်စုံတစ်ရာ ပြုလုပ်မည်ဆိုပါက မဲဆန္ဒရှင်များအနေဖြင့် ကန့်ကွက်လွှာ သို့မဟုတ် တောင်းဆိုလွှာ တင်သွင်းဆောင်ရွက်နိုင်သည်။ အကယ်၍ မဲစာရင်းတွင် မဲဆန္ဒပေးခွင့်ရှိသူတစ်ဦး၏ အမည်ပါဝင်နေခြင်းမရှိပါက အဆိုပါမဲဆန္ဒရှင်ကို မဲစာရင်းတွင် ထည့်သွင်းရန်အလို့ငှာ သက်ဆိုင်ရာရွေးကောက်ပွဲကော်မရှင်ထံ အကြောင်းကြားဆောင်ရွက်နိုင်သည်။

ကြိုတင်မဲပေးပိုင်ခွင့်ရှိသူစာရင်း ပြုစုခြင်း

မဲပေးခွင့်ရှိသော ပြည်တွင်းနေထိုင်သူတစ်ဦး (နိုင်ငံခြားသားများမှ အပ) သည် ရွေးကောက်ပွဲနေ့တွင်မဲရုံသို့ သွားရောက်နိုင်ခြင်းမရှိပါက (နာမကျန်းသူများနှင့် မသန်စွမ်းသူများအပါအဝင်) ယင်းပုဂ္ဂိုလ်သည် ကြိုတင်မဲပေးလိုကြောင်းကို စာဖြင့်ရေးသားပြီး ရွေးကောက်ပွဲအတွက် မဲစာရင်းပြုစုနေစဉ်ကာလအတောအတွင်းတွင် အကြောင်းကြားရမည်။ သို့မှသာ ကြိုတင်မဲပေးသူများအတွက် သတ်မှတ်ထား

ရက်ပေါင်း ၉၀ အလိုမှစတင်ပြီး ၎င်းတို့၏ရာထူးများမှ နုတ်ထွက်ရပါသည်။ ၎င်းတို့၏ ပိုင်ဆိုင်မှုအထောက်အထားများ၊ စစ်မှုထမ်းခြင်းဆိုင်ရာ အထောက်အထားများ၊ ပြစ်မှုကျူးလွန်ခြင်းဆိုင်ရာ မှတ်တမ်းများ၊ ပညာရေးအထောက်အထားများ၊ လွန်ခဲ့သည့် ငါးနှစ်အတွင်းက အခွန်ပေးဆောင်မှုမှတ်တမ်းများနှင့် ၎င်းတို့၏ ကိုယ်ရေးရာဇဝင်များကို ကိုယ်စားလှယ်လောင်းမှတ်ပုံတင် စာရင်းသွင်းသည့် ကာလအတောအတွင်းတွင် သက်ဆိုင်ရာ ရွေးကောက်ပွဲကော်မရှင်ထံသို့ တင်သွင်းရပါသည်။

မှတ်ပုံတင်စာရင်းသွင်းပြီးသည့်နောက်တွင် ကိုယ်စားလှယ်လောင်းတစ်ဦးသည် ရွေးကောက်ပွဲတွင် ဝင်ရောက်ယှဉ်ပြိုင်ရန် အရည်အချင်းမပြည့်မီခြင်းကို သော်လည်းကောင်း၊ သတ်မှတ်ချက်များအား ချိုးဖောက်သည်ကိုတွေ့ရှိရလျှင် သော်လည်းကောင်း ရွေးကောက်ပွဲကော်မရှင်သည် အဆိုပါကိုယ်စားလှယ်လောင်း၏ ကိုယ်စားလှယ်လောင်း မှတ်ပုံတင်စာရင်းသွင်းခြင်းကို ပယ်ဖျက်နိုင်သည်။ ရွေးကောက်ပွဲဝင်ခွင့် အာမခံငွေတင်သွင်းရန် သတ်မှတ်ချက်မှာ သမ္မတရွေးကောက်ပွဲ ကိုရီးယား ဝမ် သန်း ၃၀၀၊ လွှတ်တော်ကိုယ်စားလှယ်လောင်းအတွက် ကိုရီးယား ဝမ် ၁၅ သန်း၊ Si/ Do (မြို့ကြီး/ပြည်နယ်) အုပ်ချုပ်ရေးမှူးနေရာအတွက် ကိုရီးယားဝမ် သန်း ၅၀၊ Gu/Si / Gun (ရပ်ကွက်၊ မြို့နယ်၊ ခရိုင်) အကြီးအကဲနေရာအတွက် ကိုရီးယားဝမ် ၁၀ သန်းနှင့် Si/ Do ကောင်စီအဖွဲ့ဝင်နေရာအတွက် ကိုရီးယားဝမ် သုံးသန်းဖြစ်သည်။ အချိုးကျကိုယ်စားပြုစနစ်ဖြင့် ကျင်းပသည့် လွှတ်တော်ရွေးကောက်ပွဲနှင့် ဒေသန္တရကောင်စီ ရွေးကောက်ပွဲတွင် အနိုင်ရရှိသူများ၏ ရွေးကောက်ပွဲဝင်ခွင့် အာမခံငွေကို အပြည့်အဝ ပြန်လည်ပေးအပ်သော်လည်း အကယ်၍ ရွေးချယ်ခံရမှုအား ကြေညာခံရခြင်းမတိုင်မီ ကိုယ်စားလှယ်လောင်းအဖြစ်မှ ရုပ်သိမ်းသူများနှင့် ကိုယ်စားလှယ်လောင်းအမည်စာရင်း တင်သွင်းမှုအား ပယ်ဖျက်ခံရသည့် ကိုယ်စားလှယ်လောင်းများအား ပြန်လည်ထုတ်ပေးခြင်းမပြုပါ။

သမ္မတရွေးကောက်ပွဲ၊ လွှတ်တော်ရွေးကောက်ပွဲနှင့် ဒေသန္တရကောင်စီရွေးကောက်ပွဲများတွင် ဝင်ရောက်ယှဉ်ပြိုင်သည့် ကိုယ်စားလှယ်လောင်းများအနေဖြင့် ရွေးချယ်ခံရပါက သို့မဟုတ် ခိုင်လုံမဲစုစုပေါင်း၏ ၁၅ ရာခိုင်နှုန်းနှင့်အထက် ရရှိပါက ရွေးကောက်ပွဲဝင်ခွင့် အာမခံငွေအား အပြည့်အဝရရှိမည်ဖြစ်ပြီး ခိုင်လုံမဲ စုစုပေါင်း၏ ၁၀ ရာခိုင်နှုန်းနှင့် ၁၅ ရာခိုင်နှုန်းအကြားတွင်ရရှိပါက ရွေးကောက်ပွဲဝင်ခွင့် အာမခံငွေတစ်ဝက်ကို ပြန်လည်ရရှိမည်ဖြစ်ပါသည်။

ရွေးကောက်ပွဲမဲဆွယ်စည်းရုံးခြင်း

ရွေးကောက်ပွဲကာလစတင်ချိန်မှ ရွေးကောက်ပွဲနေ့မတိုင်မီ

ရန်ကုန်မြို့တော်ဝန် ဦးဗိုလ်ဌေး ဗဟန်းမြို့နယ်နှင့် တောင်ငူကွလုပမြို့နယ်အတွင်း ရေစီးရေလာကောင်းမွန်စေရေးလုပ်ငန်းများ ကြည့်ရှုစစ်ဆေး

ရန်ကုန် ဇွန် ၂၄

ရန်ကုန်မြို့တော်စည်ပင်သာယာရေးကော်မတီ ဥက္ကဋ္ဌ (မြို့တော်ဝန်) ဦးဗိုလ်ဌေးသည် ယနေ့ နံနက် ၇ နာရီခွဲတွင် ဗဟန်းမြို့နယ် ဆရာစံမြောက်(အရှေ့) ရပ်ကွက်၊ ဆရာစံလမ်းနှင့် အနောက်မုဉ်းပြင်ကွင်းလမ်းထောင့်တွင် ရေစီးရေလာစီမံခန့်ခွဲမှုဌာနမှ ဆောင်ရွက်လျက် ရှိသည့် လုပ်ငန်းခွင်သို့ရောက်ရှိပြီး အနောက်မုဉ်းပြင်ကွင်း လမ်းဘေး ဝဲ/ယာ ရေနှုတ်မြောင်း ရှင်းလင်းဆောင်ရွက်နေမှု၊ အဆိုပါမြောင်းမှ ဆရာစံလမ်း Box Culvert မှတစ်ဆင့် ခုနစ်ပင်လိမ်ချောင်းသို့ စီးဝင်နေမှုနှင့် ခုနစ်ပင်လိမ်ချောင်းအတွင်း ရေစီးရေလာအခြေအနေများကို ကြည့်ရှုစစ်ဆေး၍ သက်ဆိုင်ရာ တာဝန်

ရှိသူများကို လုပ်ငန်းလိုအပ်ချက်များ မှာကြားသည်။ ဆက်လက်၍ မြို့တော်ဝန်နှင့်အဖွဲ့သည် တောင်ငူကွလုပမြို့နယ် (၁၁) ရပ်ကွက် ဝေဇယန္တာလမ်းနှင့် မေတ္တာလမ်းထောင့်မှ ဝေဇယန္တာလမ်းတစ်လျှောက် အရှေ့ပိုင်းခရိုင်အတွင်းရှိ မြို့နယ်ခုနစ်မြို့နယ်မှ ရေစီးရေလာစီမံခန့်ခွဲမှုဌာန၊ မြို့ပြပတ်ဝန်းကျင်ထိန်းသိမ်းရေးနှင့် သန့်ရှင်းရေးဌာနနှင့် ပန်းဥယျာဉ်နှင့် အားကစားကွင်းများဌာနတို့မှ ဝန်ထမ်းများ ပူးပေါင်းအင်အားဖြင့် ရေမြောင်းအတွင်း အမှိုက်များ၊ နွမ်းများ ဆယ်ယူရှင်းလင်းနေသည့် လုပ်ငန်းများအား လိုက်လံကြည့်ရှုစစ်ဆေးပြီး လိုအပ်သည်များမှာကြားခဲ့ကြောင်း သိရသည်။ သတင်းစဉ်



ကျေးလက်ဒေသဖွံ့ဖြိုးမှု အထောက်အကူပြု လူသုံးကုန်ပစ္စည်း ထုတ်လုပ်မှုနည်းပညာ သင်တန်းဖွင့်ပွဲကျင်းပ

နေပြည်တော် ဇွန် ၂၄

ကျေးလက်ဒေသဖွံ့ဖြိုးမှုအထောက်အကူပြု လူသုံးကုန်ပစ္စည်း ထုတ်လုပ်မှုနည်းပညာ သင်တန်းဖွင့်ပွဲအခမ်းအနားကို ယနေ့နံနက် ၈ နာရီခွဲတွင် သစ်တောသုတေသနဌာန ရေဆင်း နေပြည်တော်၌ ကျင်းပသည်။ သင်တန်းဖွင့်ပွဲတွင် သယံဇာတနှင့် သဘာဝပတ်ဝန်းကျင် ထိန်းသိမ်းရေးဝန်ကြီးဌာန သစ်တောဦးစီးဌာန ညွှန်ကြားရေးမှူးချုပ် ဒေါက်တာ ညီညီကျော်က ယခုသင်တန်းတွင် ဘက်စုံသုံးဆပ်ပြာရည်၊ လက်ဆေးဆပ်ပြာရည်၊ အဝတ်လျှော်ဆပ်ပြာရည်၊ ပန်းကန်ဆေးဆပ်ပြာရည်၊ ရေချိုးဆပ်ပြာရည်၊ သဘာဝခေါင်းလျှော်ရည်၊ ဆပ်ပြာခဲအမျိုးမျိုး ပြုလုပ်ခြင်းနှင့် လက်သန့်ဆေးရည် ပြုလုပ်ခြင်းစသည့် လူသုံးကုန်ပစ္စည်းများ ပြုလုပ်နည်းများကို သင်ကြားပေးမည်ဖြစ်ကြောင်း၊ လူတိုင်း နေ့စဉ် မဖြစ်မနေသုံးစွဲရသည့် ပစ္စည်းများဖြစ်ပြီး ရပ်ရွာဈေးတွင် အလွယ်တကူ ရောင်းဝယ်ဖောက်ကားနိုင်သည့် လူသုံးကုန်ပစ္စည်းများဖြစ်သည့်အတွက် သင်တန်းသူ သင်တန်းသားများအတွက် အမှန်

တကယ်အကျိုးများမည့် သင်တန်းတစ်ခုလည်း ဖြစ်ကြောင်း။ ယခုဖွင့်လှစ်သည့် သင်တန်းတွင် လူသုံးကုန်ထုတ်လုပ်မှုနည်းပညာများကို စာတွေ့လက်တွေ့ သင်ကြားမည်ဖြစ်ပြီး သင်တန်းမှ သင်ကြားပေးလိုက်သည့် ပညာရပ်များကို တတ်မြောက်ကျွမ်းကျင်အောင် လေ့လာသင်ယူခြင်းဖြင့် ဘေးအန္တရာယ်ကင်းရှင်းပြီး ကျန်းမာရေးနှင့်ညီညွတ်သော အဆင့်မြင့်အရည်အသွေးကောင်းမွန်သည့် လူသုံးကုန်ပစ္စည်းများကို မိမိတို့ကိုယ်တိုင်ကိုယ်ကျ ထုတ်လုပ်ရောင်းချနိုင်မည် ဖြစ်သလို မိမိတို့၏ နေ့စဉ် အသက်မွေးဝမ်းကျောင်း စီးပွားရေးလုပ်ငန်းတစ်ခုအဖြစ် လုပ်ကိုင်လာနိုင်မည် ဖြစ်ကြောင်း ပြောကြားသည်။ အခမ်းအနားသို့ သစ်တောဦးစီးဌာနမှ ဒုတိယ ညွှန်ကြားရေးမှူးချုပ်များ၊ အရာရှိကြီးများ၊ သင်တန်းနည်းပြဆရာများ၊ သင်တန်းသား ကျေးလက်ပြည်သူများ၊ သုတေသီများ တက်ရောက်ကြပြီး ကိုဗစ်-၁၉ စည်းကမ်းချက်များနှင့်အညီ သင်တန်းကာလကို ရက်သတ္တတစ်ပတ်အကြာ ဖွင့်လှစ်သင်ကြားပို့ချသွားမည်ဖြစ်ကြောင်း သိရသည်။ သတင်းစဉ်

ကျောက်မြောင်းမြို့ ရတနာသိမ်တံတားအနီး ဧရာဝတီမြစ်အတွင်း ငါးမျိုးများ စိုက်ထည့်

ရွှေဘို ဇွန် ၂၄

ရွှေဘိုခရိုင် ငါးလုပ်ငန်းဦးစီးဌာန အနေဖြင့် ဒေသတွင်းရေချိုငါးသယ် ဇာတများမပြုန်းတီးစေရေး ရေချိုငါးမျိုးဒေသတွင်း ဖူလုံစွာ စားသောက်နိုင်ရေးအတွက် မြစ်၊ ချောင်း၊ အင်း၊ အိုင်နှင့် စပါးခင်းများအတွင်း ငါးမျိုးများ နှစ်စဉ် စိုက်ထည့်ပေးလျက်ရှိရာ ဇွန် ၂၄ ရက် နံနက် ၉ နာရီက ရွှေဘိုမြို့နယ် ကျောက်မြောင်းမြို့ ရတနာသိမ် တံတားအနီး ဧရာဝတီမြစ်အတွင်း သို့ ငါးမျိုးများ စိုက်ထည့်ခဲ့သည်။ အဆိုပါငါးမျိုးများ စိုက်ထည့်ခြင်းနှင့်စပ်လျဉ်း၍ ရွှေဘိုခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးမျိုးဦးက ရှင်းလင်းပြောကြားခဲ့သည်။ ငါးမျိုးစိုက်ထည့်ပွဲ အခမ်းအနားသို့ ရွှေဘိုခရိုင် တပ်နယ်မှူးဗိုလ်မှူးကြီးအောင်အောင်၊ ရွှေဘိုခရိုင်စီမံအုပ်ချုပ်ရေးအဖွဲ့ အဖွဲ့ဝင် ဒုတိယဗိုလ်မှူးကြီး ရဲထွဋ်ဝင်းနှင့် ငါးမျိုး

စိုက်ထည့်ခြင်း ကြီးကြပ်ရေးမှူး သားဖောက်ထုတ်လုပ်သော ကော်မတီအဖွဲ့ဝင်များ၊ ရွှေဘိုခရိုင် ငါးလုပ်ငန်းဦးစီးဌာန ဦးအောင်သန်း သားပေါက် တစ်သိန်းခွဲနှင့် ထိုင်းငါးမျိုးကြီးကောင်ရေ ငါးသောင်းစုစုပေါင်း ငါးသားပေါက်ကောင်ရေ မြို့နယ် မြန်မာနိုင်ငံ ငါးလုပ်ငန်း နှစ်သိန်းအား စိုက်ထည့်ခဲ့ကြောင်း သိရသည်။ သတင်းစဉ်



အပြည်ပြည်ဆိုင်ရာသမဝါယမနေ့

၂၀၂၁ ခုနှစ်၊ ဇူလိုင်လ(၃)ရက် (စနေနေ့)

“Rebuild Better Together”

“လူမှုစီးပွားပိုမိုတိုးတက်ကောင်းမွန်ဖို့ ဝိုင်းဝန်းကြိုးပမ်းတည်ဆောက်ဖို့”

ဝ ယူရှိပြိုင်ပွဲမှ စုစုပေါင်းရမှတ်လေးမှတ်နဲ့ အုပ်စု(F)ရဲ့ အုပ်စုဒုတိယ နေရာနဲ့ ၁၆ သင်းအဆင့် တက်လှမ်းလာခဲ့တာဖြစ်ပါတယ်။ အကောင်းဆုံး ပွဲစဉ်တစ်ပွဲ ယူရှိ ၂၀၂၀ ပြိုင်ပွဲရဲ့ ၁၆ သင်းအဆင့် အခြားသော အကောင်းဆုံး ပွဲစဉ်တစ်ပွဲကတော့ ဘယ်လ်ဂျီယံအသင်းနဲ့ ပေါ်တူဂီအသင်းတို့ ပွဲစဉ် ဖြစ်ပါတယ်။ ဘယ်လ်ဂျီယံအသင်းဟာ အုပ်စု(B)ရဲ့ အုပ်စုအဆင့်မှာ သုံးပွဲစလုံး အနိုင်ရရှိကာ ရမှတ် စုစုပေါင်းကိုးမှတ်နဲ့ ၁၆ သင်းအဆင့် တက်လှမ်းခဲ့ တာဖြစ်ပြီး ပေါ်တူဂီအသင်းကတော့ အုပ်စု(F)မှာ ပြင်သစ်၊ ဂျာမနီတို့နဲ့ တစ်အုပ်စုတည်းကျခဲ့ပြီး အကောင်းဆုံးခြေစွမ်းပြကစားနိုင်ခဲ့ကာ ရမှတ် လေးမှတ်နဲ့ ၁၆ သင်းအဆင့်ကို တက်လှမ်းခဲ့တာ ဖြစ်ပါတယ်။ ပေါ်တူဂီအသင်းဟာ အုပ်စုအဆင့်နောက်ဆုံး ပွဲစဉ်မှာ ပြင်သစ်အသင်းနဲ့ ယှဉ်ပြိုင်ကစားခဲ့ရပြီး တစ်ဖက်နှစ်ဂိုးစီ သရေရလဒ်ထွက်ပေါ်ခဲ့တာဖြစ်ပါတယ်။ အဲဒီပွဲစဉ်မှာ ပေါ်တူဂီအသင်းအတွက် သွင်းဂိုး နှစ်ဂိုးကို စီရိုနယ်လ်ဒိုက သွင်းယူပေးခဲ့ပြီး စီရိုနယ်လ်ဒိုဟာ ယူရှိ ၂၀၂၀ ပြိုင်ပွဲမှာ သွင်းဂိုးငါးဂိုးနဲ့

ဂိုးသွင်းအများဆုံး ကစားသမားအဖြစ် မှတ်တမ်း ဝင်ထားသလို ပေါ်တူဂီနိုင်ငံလက်ရွေးစင်အသင်း အတွက် သွင်းဂိုး ၁၀၉ ဂိုးရှိသွားပြီဖြစ်တာကြောင့် နိုင်ငံလက်ရွေးစင်အသင်းအတွက် စံချိန်တင်သွင်းဂိုး ၁၀၉ ဂိုး သွင်းယူထားနိုင်ခဲ့တဲ့ အီရန်တိုက်စစ်မှူး အလီဒေယီရဲ့ ဂိုးသွင်းစံချိန်ကို လိုက်မီနိုင်ခဲ့ပြီ ဖြစ်ပါတယ်။ အခြားသော ၁၆ သင်းအဆင့်ပွဲစဉ်တွေအဖြစ် ဝေးလ်အသင်းနဲ့ ဒိန်းမတ်အသင်း၊ အီတလီအသင်းနဲ့ ဩစတြီးယားအသင်း၊ နယ်သာလန်အသင်းနဲ့ ချက် အသင်း၊ ခရိုအေးရှားအသင်းနဲ့ စပိန်အသင်း၊ ပြင်သစ် အသင်းနဲ့ ဆွစ်ဇာလန်အသင်း၊ ဆွီဒင်အသင်းနဲ့ ယူကရိန်းအသင်းတို့ အသီးသီး ထိပ်တိုက်တွေ့ဆုံ နေတာ ဖြစ်ပါတယ်။ ယူရှိ ၂၀၂၀ ပြိုင်ပွဲရဲ့ ၁၆ သင်းအဆင့်ပွဲစဉ်တွေကို ဇွန် ၂၆ ရက်ကနေ ဇွန် ၂၉ ရက်အထိ ကျင်းပသွားမှာ ဖြစ်ပြီး ဘယ်လ်ဂျီယံအသင်းနဲ့ ပေါ်တူဂီအသင်းတို့ ပွဲစဉ်ကို ဇွန် ၂၇ ရက်မှာ လည်းကောင်း၊ အင်္ဂလန် အသင်းနဲ့ ဂျာမနီအသင်းတို့ ပွဲစဉ်ကို ဇွန် ၂၉ ရက် မှာ လည်းကောင်း ကျင်းပသွားဖို့ရှိနေတာဖြစ်ပါတယ်။

(၂၃-၆-၂၀၂၁ မှ အဆက်)

အပိုင်း (၃)

- ၁ -

ဖြစ်ပျက်ပုံက အံ့ဩဖို့ကောင်းသည်။ ကိုယ့်ဘက်က ဘယ်လောက်သန့်စင်ပါတယ် ပြောပြော၊ ရိုးသားပါတယ် ပြောပြော၊ ဘေးလူ တစ်ယောက်ကနေ ဖြုန်းခနဲ ခုလို ဟန့်တားလိုက် သောအခါ သက်သက် တုန်လှုပ်သွားတာတော့ အမှန်။

သို့အတွက် ရုတ်တရက် ပြဿနာ အကျယ် အကျယ် ဖြစ်မသွားစေရန် အလွယ်တကူအားဖြင့် စောင့်ကြည့်ပါရစေဟု ညနေခင်းက ခင်မြင့်ဆွေကို ပြောခဲ့မိသော်လည်း ညဘက် သေချာပြန်စဉ်းစား ကြည့်မိတော့ စိတ်ထဲတစ်မျိုးဖြစ်သွားသည်။ ဘာမှ စောင့်ကြည့်စရာ မလိုအပ်ဟုလည်း မြင်လာသည်။ အိပ်ရာထဲတွင် အိပ်၍ပင်မပျော်။ အတွေးထဲမှာ ထိတ်လန့်နေ၏။

ခင်မြင့်ဆွေ ပြောသလိုပင် မီးဆိုတာ မလောင်ခင် က တားလိုက်တာ အကောင်းဆုံးဖြစ်သည်။ ခု နိုင်လင်း သူ့ဆီလာနေပုံက ဘေးလူ သူ့စိမ်းတွေက မပြောနှင့် ခင်မြင့်ဆွေကပင် သည်လိုတွေးလာပြီ ဆိုတော့ သည့်ပြင်လူတွေဆို သည့်ထက်တွေးကြဖို့ သာ သေချာသည်။

ဧည့်ခန်း ထိုင်ပြောပြော၊ အအေးဆိုင် ထိုင်ပြော ပြော ပြောသည့်အကြောင်းအရာများကို ဘယ်သူ ကမှ တကူးတက လိုက်နားထောင်နေမည် မဟုတ်။ အားလုံးအမြင်တွင် သက်သက် တစ်ယောက် မိန်းမ ရှိသော ယောက်ျားတစ်ယောက်နှင့် မကြာခဏ တွေ့ဆုံနေသည်ပဲ မြင်မည်။

မိန်းမ မရှိမှန်း မသိတောင်မှ သက်သက် ယောက်ျားတစ်ယောက်နှင့် တွေ့ဆုံစကားပြောနေ သည်ဆိုသည့်ကိစ္စကတော့ လူတိုင်းမြင်မှာ ဧကန်။ တစ်ခါမဟုတ်၊ နှစ်ခါမဟုတ်၊ ရက်ခြားဆိုသည့် တိုင် အခါများလာလျှင် သူလိုကိုယ်လိုပင် အထင်လွဲ ကြမှာ မလွဲ။

သက်သက် သည်လိုတော့ လုံးဝ အထင်လွဲ



မခံနိုင်။ ပြောရသည့် စကားများက စာအကြောင်း၊ ပေ အကြောင်းဆိုသည့်တိုင် သေချာ ဆန်းစစ်ကြည့်လျှင်

ဘာမှ အရည်မရ၊ အဖတ်မရသော စကားများ၊ အရည်ရ၊ အဖတ်ရသည့်တိုင်အောင်လည်း တကယ် တမ်း ဘဝကို ဘာမှလာပြီး အကျိုးမပြု။

လက်ရှိ ကိုယ်လုပ်နေသည့် အလုပ်က စာမေးပွဲ အောင်ဖို့၊ စာမေးပွဲအောင်လျှင်လည်း စာရေးဆရာ လုပ်စားမှာ မဟုတ်။ ဒါတွေ မသိ၍ မကြား၍ ဘာမှ မဖြစ်။ သည်ကြားထဲ နစ်နာစရာရှိလျှင် ကိုယ်ပဲ နစ်နာ မည်။

တစ်ယောက်ကအစ တစ်ရာအဆုံး သည်စကားမျိုး သည်အထင်မျိုးကို ဖယောင်းတိုင် မီးကူးသလို ကူးသွား၍ မမဇီးသာ ပြန်ကြားသိသွားလျှင် ပို၍ အရှက်ကွဲ၊ အကျိုးနည်းစရာတွေ ဖြစ်ကုန်မည်စသဖြင့် အတွေးစိတ်ကူးက ပို၍ ပြတ်သားလာသည်။

သို့အတွက် သည်ရက်ပိုင်းကစ၍ နိုင်လင်း အဆောင် လာလျှင် ဆင်းမတွေ့တော့ဟု ဆုံးဖြတ်ထားသည်။ သည်ကိစ္စက ဘာမှမခက်။ ဧည့်သည်ရောက်နေ ကြောင်း အကြောင်းလာပြီးလျှင် မရှိဘူး၊ အပြင်

ထွက်သွားတယ်ဟု ပြောလိုက်ပါဆိုက ဘယ်သူ ကမှ ဖော်ကောင်လုပ်ပြီး အပေါ်မှာရှိတယ်၊ မတွေ့ ချင်လို့ ညာပြောတာဟု သွားပြန်ပြောမည် မဟုတ်။

အပေါ်က မှာလိုက်သည့်အတိုင်း အောက်မှာ ပြန်ပြောရိုးထုံးစံပဲ ရှိသည်။ ပြန်ပြောလျှင်လည်း ဘာဖြစ်ပါမည်နည်း။ မတွေ့ချင်လို့ ဆင်းမတွေ့တာ သိတော့လည်း ပို၍ပင် ကိစ္စက ပြတ်သေးပေသည်။

နေရာတကာ လိုက်အားနာစရာ မလိုအပ်ဟု သက်သက် ဆုံးဖြတ်သည်။ အိပ်ရာထဲမှာ အပြန်ပြန် အလှန်လှန်စဉ်းစားရင်း နောက်ဆုံးအဖြေရမှပင် သက်သက်၏ ထိတ်လန့်လေးလံနေသော စိတ်များ ပေါ့ပါးသွားသည်။ နောက်တစ်နေ့ အိပ်ရာထဲသော အခါ စိတ်တို့သည် ကြည်လင်၍ ရှင်းသန့်နေ၏။

x x x x x

“ကောင်းတယ် သက်သက်။ မမဆွေလည်း အဲဒီအတိုင်းကို ပိုသဘောကျတယ်။ ဘာလုပ်မလဲ ကွာ။ သူ့အားနာတာနဲ့ ကိုယ်က သက်သက်မဲ့ကြား က အထင်လွဲ အမြင်လွဲဖြစ်နိုင်တဲ့ ကိစ္စကြီး ”

ညက ဆုံးဖြတ်ချက်ကို မနက်ကျောင်းသွားရင်း ခင်မြင့်ဆွေကို ပြောပြသည်။ ခင်မြင့်ဆွေကကျေနပ် သောအမူအရာဖြင့် ထိုစကားများကို ပြောပြသော အခါ သက်သက်က

“ဟုတ်ကဲ့ မမဆွေ။ သက်သက် ညက သေချာ စဉ်းစားပြီး အဲလိုဆုံးဖြတ်လိုက်တာပဲ။ မမဆွေက ဝင်ပြောနေရရင် အလကားနေရင်း မမဆွေ မုန်းခံ နေရဦးမယ်။ အကောင်းဆုံးက သက်သက်နည်း နဲ့ သက်သက်ရှင်းလိုက်တာပဲ ”

ခင်မြင့်ဆွေ ခေါင်းညိတ်သည်။ ပြီးမှ

“ကိုနိုင် အခြေအနေကော မမဆွေ ပြောသလို ဖြစ်နိုင်နေသလား သက်သက် ”

သက်သက် ခေါင်းခါသည်။

“လောလောဆယ်ကတော့ မဖြစ်နိုင်ပါဘူး မမဆွေ။ ဒါပေမဲ့ မမဆွေ ပြောသလိုပဲ သက်သက် က ဒါမျိုး သိပ်မှန်းမလည်ဘဲ။ နောက်ကျရင် ဘာဖြစ်မယ်ဆိုတာ သက်သက် ဘယ်မှန်းနိုင် မလဲ ”

ဤနည်းဖြင့် ကိစ္စက ပြတ်ပြီဟု ထင်ခဲ့သည်။

ထိုစကားများ ပြောသည့်နေ့ကလည်း ဘာမှ မဖြစ်။ နောက်တစ်နေ့လည်း ဘာမှမဖြစ်။ နိုင်လင်း လည်း ထိုရက်များမှာ အဆောင်သို့ မလာ။

နောက်တစ်နေ့၏ နောက်တစ်နေ့ကျတော့ မမျှော်လင့်သော ကိစ္စတစ်ခုက ရုတ်တရက်ဖြစ်လာ သည်။

x x x x x

(ဆက်လက်ဖော်ပြပါမည်)

(ဆရာရွှေမိဂျာသိုင်း၏ “ဒေါင်းယာဉ်ပျံ ဘုံနီ ဘေးမှာ စာရေးလို့ထားချင်တယ် ” စာအုပ်အား စာရေးသူ၏မိသားစု ခွင့်ပြုချက်ဖြင့် ကူးယူဖော်ပြ ခြင်း ဖြစ်ပါသည်။ စာတည်း

နေရာတကာ လိုက်အားနာစရာ မလိုအပ်ဟု သက်သက်ဆုံးဖြတ်သည်။ အိပ်ရာထဲမှာ အပြန်ပြန်အလှန်လှန်စဉ်းစားရင်း နောက်ဆုံးအဖြေရမှပင် သက်သက်၏ ထိတ်လန့်လေးလံနေသောစိတ်များ ပေါ့ပါးသွားသည်။ နောက်တစ်နေ့အိပ်ရာထဲသောအခါ စိတ်တို့သည် ကြည်လင်၍ ရှင်းသန့်နေ၏။

မင်းဘူး(စကု) မြို့နယ် မယ်ဘော့ကုန်းကျေးရွာ၌ ပျူခေတ်ရှေးဟောင်းပစ္စည်းများ ပြသ

မင်းဘူး ဇွန် ၂၄ မကွေးတိုင်းဒေသကြီး မင်းဘူးခရိုင် မင်းဘူး(စကု) မြို့နယ် မယ်ဘော့ ကုန်းကျေးရွာရှိ PANHTWAR GALLERY ပြတိုက်ငယ်အတွင်း၌ ယနေ့ခေတ်လူငယ်များ အသိပညာဗဟုသုတရရှိစေရန် ရည်ရွယ်၍ ပျူခေတ်ရှေးဟောင်းပစ္စည်းများကို ရှာဖွေစုဆောင်း ခင်းကျင်းပြသ ထားကြောင်း သိရသည်။

အဆိုပါပြတိုက်ကို မယ်ဘော့ကုန်းကျေးရွာနေ သမိုင်းသုတေသီ ဦးကျော်စိန်ဝင်း ကျောင်းအုပ်ဆရာကြီး(ငြိမ်း)က ပျူဒေသသမိုင်း အကြောင်းကို သုတေသနပြုလုပ်ရန်အတွက် ၁၉၈၃ ခုနှစ်မှစတင်ကာ ဧရာဝတီမြစ်အနောက်ဘက် မြစ်ကမ်းတစ်လျှောက် မင်းဘူး(စကု) မြို့နယ်အတွင်းရှိ ကျေးရွာများသို့သွားရောက်၍ ရှေးဟောင်းပစ္စည်း များကို လှည့်လည်ရှာဖွေ စုဆောင်းခဲ့ပြီး သမိုင်းမှတ်တမ်းများကို လေ့လာပြုစု မှတ်တမ်းတင်ခဲ့သည်။

ပျူဒေသဟုဆိုလျှင် တောင်တွင်းကြီးမြို့နယ်ရှိ ဗိဿနိုး၊ ဟန်လင်း နှင့် သရေခေတ္တရာကို ပြေးမြင်ကြကြောင်း၊ ထိုနည်းတူ ပွင့်ဖြူမြို့နယ်ရှိ လယ်ကိုင်းမြို့ဟောင်းသည်လည်း ခေတ်အဆက်ဆက်၌ ပျူဒေသ အဖြစ် တည်ရှိခဲ့ပြီး မင်းဘူး(စကု) မြို့နယ်သည်လည်း ပျူဒေသအဖြစ် တည်ရှိခဲ့သည်။ ထို့ကြောင့် သုနာပရန္တပျူဒေသ (ခေါ်) ပျူတို့ဌာနေ မင်းဘူးမြေဟူ၍လည်း ရှေးစာဆိုများက တင်စားခေါ်ဝေါ်ကြကြောင်း သမိုင်းအထောက်အထားများအရ သိရသည်။

၁၉၉၅ ခုနှစ်နောက်ပိုင်းတွင် ပြခန်းစတင်ဖွင့်လှစ်ခဲ့ကာ ယနေ့ခေတ် ကျောင်းသားလူငယ်များ အသိပညာဗဟုသုတရရှိစေရန်နှင့် မြန်မာစာ၊ မြန်မာ့သမိုင်း၊ မြန်မာ့ရိုးရာယဉ်ကျေးမှုအမွေအနှစ်များကို အမြတ်တနိုး တန်ဖိုးထားပြီးလေ့လာနိုင်စေရန်၊ ကိုယ့်သမိုင်း၊ ကိုယ့်နိုင်ငံ၊ ကိုယ့်လူမျိုး တို့၏ မျိုးချစ်စိတ်ဓာတ်များပေါ်လွင်နိုင်စေရန်နှင့် ရှေးဟောင်းပစ္စည်းများ မတိမ်ကောမပျောက်ပျက်အောင် ထိန်းသိမ်းစောင့်ရှောက်နိုင်စေရန်

ရည်ရွယ်ချက်ဖြင့် ပြတိုက်ကို ယနေ့အထိ ဖွင့်လှစ်ထားခြင်းဖြစ်ကြောင်း သမိုင်းသုတေသီ ဦးကျော်စိန်ဝင်းက ပြောကြားသည်။

ပြတိုက်တွင် ပျူခေတ်အသုံးအဆောင်ပစ္စည်းများ၊ ပုတီးစေ့မျိုးစုံ၊ အိုးခွက်ပန်းကန်မျိုးစုံ၊ အုတ်ဒီဇိုင်းမျိုးစုံ၊ အိုးခြမ်းပုံများ၊ အရိုးအိုးများ၊ ပျူခေတ် လူသေမြုပ်နံ့ရာတွင်အသုံးပြုသည့် တန်ဆာဆင်ပစ္စည်းများ၊ ပျူခေတ် သံလက်နက်၊ ကြေးလက်နက်ပစ္စည်းမျိုးစုံအပြင် မင်းဘူးဒေသ ရှိ သမိုင်းတွင် လူပုဂ္ဂိုလ်များ၏ အတ္ထုပ္ပတ္တိများ၊ နိုင်ငံကျော်ပန်းချီပညာ ရှင်များ၏ အနုပညာလက်ရာမြောက် ပန်းချီကားများ၊ ကျောက်ခေတ်၊ ကြေးခေတ်၊ သံခေတ်၊ ပျူခေတ်ပစ္စည်းများနှင့် ခေတ်အဆက်ဆက် အထင်ကရ ရှေးဟောင်းပစ္စည်းအမျိုးအစားပေါင်းများစွာကို ခင်းကျင်း ပြသထားကြောင်း၊ အဆိုပါ ပြတိုက်သည် မင်းဘူးမြို့မြောက်ဘက် သုံးမိုင်အကွာ မယ်ဘော့ကုန်းကျေးရွာ အခြေခံပညာအထက်တန်း ကျောင်းရှေ့တွင်တည်ရှိပြီး မည်သူမဆို လာရောက်လေ့လာနိုင်ကြောင်း သိရသည်။

မောင်မောင်(မင်းဘူး)

လမြတ်နယုန်

ယဉ်ကျေးဆု

“ရာသီငယ်မေထုန်
ဆယ့်နှစ်လမို့ ဇေဋ္ဌပြောင်ရှိန်
တောက်လောင်ငယ်ထိန်သည်
ရာဇိန္ဒနတ် ပိဋကတ်မှာ
မပြတ်ကယ်ထွတ်စံ
စာညီလာခံသောခါ
ဗိုလ်ခြံတွဲရွှေလယ်မှာ
ငွေစံပယ်ဖြူမှလေးက
မွေးလှတယ်လေး...”

မြန်မာ့စာဆိုတော် မဟာအတုလမင်းကြီး၏ နယုန်လပွဲ ဖြစ်သည်။

နယုန်လသည် မြန်မာ့ပြက္ခဒိန်နှစ်တွင် တတိယမြောက်လဖြစ်ပြီး စာတော်ပြန်ပွဲများကို ကျင်းပလေ့ရှိကြသည်။ ပထမပြန်စာမေးပွဲ၊ ဓမ္မာစရိယစာမေးပွဲ၊ အဘိဓမ္မာနှင့် ဝိသုဒ္ဓိမဂ်စာမေးပွဲများ၊ တိပိဋကဓရရွေးချယ်ပွဲတို့ဖြင့် ပရိယတ္တိသာသနာပြန့်ပွားစေရေး အလေးထားဆောင်ရွက်ကြသည့်လ ဖြစ်သည်။ လူပုဂ္ဂိုလ်၊ စာပေပညာရှင်များ ပေါ်ထွက်လာစေရေးအတွက်လည်း ရည်ရွယ်၍ ဆောင်ရွက်ကြသည့်လပင် ဖြစ်သည်။

စာပြန်တော်ပွဲများ

ဤကာလတွင် ရှေးမြန်မာမင်းများက သာသနာတော်တိုးတက်စည်ပင်စေရန် ရည်သန်၍ စာတော်ပြန်ပွဲများကို ကျင်းပခဲ့ရာ ညောင်ရမ်းခေတ် သာသနာ့မင်းတရားကြီးလက်ထက်တွင် ပို၍ ထင်ရှားခဲ့သည်။ စာပြန်တော်ပွဲများကြောင့် ပိဋကတ်သုံးပုံ အာဂုံဆောင်နိုင်သော ဆရာတော်၊ သံဃာတော်ကြီးများ ပေါ်ပေါက်ခဲ့ရသည်။ ရှေးက စာဝါများတက်နိုင်ရန် သာသနာ့ဘောင်သို့ ဝင်ကြရသည်။ ထို့ကြောင့် လောကီရေးရာခံစားချက်လေးများ ဖြစ်ပေါ်ခဲ့ကြပြီး “အရှေ့ကို လျှောက်ပါလို့ အနောက်ကိုတုံ့ မျှော်လိုက်လျှင်၊ တံခွန်တိုင် ရွှေကုက္ကားနဲ့ ဘုရားကိုမြင်၊ စာပေလေ့ ရင်မှာပိုက်ပါလို့၊ ကျောင်းတော်ကိုတုံ့ လိုက်မယ်ပြင်၊ ဘယ်စာကို ဘယ်နှုတ် မောင်သင်မတုံး၊ မလေးကို သံချိုနှောလို့ ပြောခဲ့ပါဦး” ဟူသည့် ရှေးနှစ်ပေါင်း ရာကျော်လောက်က ရေးသားသီဆိုခဲ့ကြသည့် ဗြောဟ္မာကို အမှတ်ရမိသည်။

နယုန်လသည် သာသနာရေးရာအထူးပွဲတော် ကျင်းပသည့်လ ဖြစ်သည်။ ရှေးက လောကအရေး၊ ရာဇအရေး၊ ဓမ္မအရေးတို့တွင် တစ်ဖက်ကမ်းခတ် တတ်မြောက်ကျွမ်းကျင်ကြသော ပုဂ္ဂိုလ်ကျော်များသည် လူပြန်တော်ပညာရှိများသာ ဖြစ်သည်။ ကင်းဝန်မင်းကြီး၊ တွင်းသင်းမင်းကြီး၊ ပခန်းမင်းကြီး



တို့ကဲ့သို့ လူပုဂ္ဂိုလ်ပညာရှိများသည် ရဟန်းအဖြစ်မှ လူဝတ်လဲကာ အုပ်ချုပ်ရေးယန္တရားကို တရားနည်းလမ်းကျ မျှတစွာဆောင်ရွက်နိုင်ခဲ့သူများ ဖြစ်သည်။ ထို့ကြောင့် စာပြန်ပွဲတော်သည် သာသနာ့အရေးသာမက နိုင်ငံရေး၊ ပညာရေး၊ အုပ်ချုပ်ရေးအတွက်ပါ အကျိုးဝင်သော ပညာရှိများရွေးချယ်သည့် ပွဲအဖြစ် တွေ့မြင်နိုင်သည်။

မြန်မာ့စွယ်စုံကျမ်းအတွဲ (၆) တွင် ပါရှိသည့် ဘိုးတော်မင်းတရားကြီးလက်ထက် ပထမပြန်စာမေးပွဲအတွက် ပြဋ္ဌာန်းခဲ့သည့်ကျမ်းများမှာ သဒ္ဒါ၊ သင်္ဂြိုဟ်၊ ဆန်း၊ အလင်္ကာ၊ အဘိဓာန်၊ သဒ္ဓတ္တဘေဒစိန္တာ၊ ကစွာယနသန၊ ဝါစွဝါစက၊ ဝိဘကျတ္တ၊ ဒေးမာတိကာ၊ မာတိကာ၊ ဓာတုကထာ၊ ယမိုက်ပဋ္ဌာန်းကျမ်းများ ဖြစ်သည်။ မင်းတုန်းမင်းကြီးလက်ထက်တွင် သဒ္ဒါရုစံစောင်၊ သင်္ဂြိုဟ်၊ ဆန်း၊ အလင်္ကာ၊ အဘိဓာန်၊ မာတိကာ၊ ဓာတုကထာ၊ ယမိုက်အောက်ငါးကျမ်းတို့ဖြစ်ကြောင်း လေ့လာသိရှိရသည်။

စာပေဟောပြောပွဲများ ကျင်းပကြ

မြင်းတာရာထွန်းပသည့် နယုန်လရာသီတွင် နေ့ ၃၄ နာရီရှိ၍ ညဉ့် ၂၆ နာရီရှိပြီး ရက်မစုံသော လဖြစ်၍ ရက်ပေါင်း ၂၉ ရက်သာ ရှိသည်။ နယုန်လ ရာသီရပ်မှာ လူပျို၊ အပျိုရပ်များ ဖြစ်သည်။ ဤရာသီတွင် စာပေပြန့်ပွားရေး ဦးတည်ရည်ရွယ်ကာ

မြန်မာနိုင်ငံလုံးဆိုင်ရာ စာပေညီလာခံနှင့် မြို့နယ်၊ ရပ်ကွက်၊ ကျေးရွာများတွင် စာပေဟောပြောပွဲများ ကျင်းပကြသည်။

နယုန်လသည် မိုးဦးကျကာလဖြစ်ပြီး မိုးအသင့်အတင့်ရွာကာ မြက်၊ သစ်ပင်တို့စိမ်းစိုလာသည့်လဖြစ်

၍ “နယုန်မိုးသေး မြက်သားမွေး” ဟု အဆိုရှိသည်။

မြတ်စွာဘုရားရှင်လက်ထက်က နယုန်လတွင် ကပိလဝတ်ပြည်သားများနှင့် ကောလိယပြည်သားတို့ ရောဟဏီမြစ်ရေကို ဆည်မြောင်းတူးသွယ်ရာမှ အချင်းများ၊ အခင်းဖြစ်ပွားရာ မြတ်စွာဘုရားရှင်က ရောဟဏီမြစ်လယ်ထက် ကောင်းကင်မှနေ၍ ရေပြဿနာကို အကြောင်းပြု၍ စစ်မက်မဖြစ်ပွားရလေအောင် ငြိမ်းချမ်းရေးတရားကို ဟောကြားတော်မူခဲ့သည်။ ထိုနေ့သည် နယုန်လပြည့်နေ့ဖြစ်သည်။ ထိုငြိမ်းချမ်းရေးတရားတော်ကို နာကြားကြရသဖြင့် စစ်ပြေငြိမ်းကာ ကပိလဝတ်ပြည်နှင့် ကောလိယပြည်တို့မှ နှစ်ရာငါးဆယ်စီသော သာကီဝင်မင်းမျိုးတို့ ရဟန်းပြုကြ၏။ မြတ်စွာဘုရားရှင် ဟောကြားတော်မူသည့် ငြိမ်းချမ်းရေးတရားတော်သည် မဟာသမယသုတ်တော်ဖြစ်ပြီး ထိုမဟာသမယသုတ်တော်ကို ရွတ်ဆိုခြင်းဖြင့် မကောင်းဆိုးဝါးများ မကပ်ရောက်နိုင်၊ အန္တရာယ်ကင်းကြရသည်။ ထို့ကြောင့် နယုန်လပြည့်နေ့ကို မဟာသမယနေ့ဟုလည်း သတ်မှတ်ကြသည်။

အချုပ်အားဖြင့်ဆိုရသော် နယုန်လသည် ရဟန်းပညာရှိ၊ လူပညာရှိများ နိုင်ငံအတွက် ပေါ်ထွန်းလာစေသည့် စာဆိုလ၊ ငြိမ်းချမ်းရေးတရား မဟာသမယသုတ်တော်ကြောင့် စစ်မက်ငြိမ်းချမ်းခဲ့သည့်လ မြန်မာတို့၏ လမြတ်တစ်ခုပင် ဖြစ်ပေသည်။ ။

- ❖ မြတ်စွာဘုရားရှင်လက်ထက်က နယုန်လတွင် ကပိလဝတ်ပြည်သားများနှင့် ကောလိယပြည်သားတို့ ရောဟဏီမြစ်ရေကို ဆည်မြောင်းတူးသွယ်ရာမှ အချင်းများ၊ အခင်းဖြစ်ပွားရာ မြတ်စွာဘုရားရှင်က ရောဟဏီမြစ်လယ်ထက် ကောင်းကင်မှနေ၍ ရေပြဿနာကို အကြောင်းပြု၍ စစ်မက်မဖြစ်ပွားရလေအောင် ငြိမ်းချမ်းရေးတရားကို ဟောကြားတော်မူခဲ့သည်။ ထိုနေ့သည် နယုန်လပြည့်နေ့ဖြစ်။
- ❖ မြတ်စွာဘုရားရှင် ဟောကြားတော်မူသည့် ငြိမ်းချမ်းရေးတရားတော်သည် မဟာသမယသုတ်တော်ဖြစ်ပြီး နယုန်လပြည့်နေ့ကို မဟာသမယနေ့ဟုလည်း သတ်မှတ်ကြ။

ကိုယ်ဝန်ဆောင်ချိန်တွင် အမျိုးသမီးများဆေးလိပ်သောက်လျှင် - သူတစ်ပါးဆေးလိပ်ငွေရှူရလျှင် -



- ကိုယ်ဝန်ပျက်ခြင်း
- ကလေးအသေမွေးခြင်း
- လမစေ့၊ ပေါင်မပြည့်သောကလေးမွေးဖွားခြင်း
- မွေးရာပါကိုယ်လက်အင်္ဂါချို့ယွင်းသည့် ကလေး မွေးဖွားခြင်း
- မွေးစကလေး ရုတ်တရက်သေဆုံးခြင်းများ ဖြစ်ပွားနိုင်ပါသည်။

☆ ၂၀၂၂ အာဂျဗလားမှ အုပ်စု(E)တွင် တောင်ကိုရီးယား၊ ဥဘောက်ကစွတန်၊ မွန်ဂိုလီးယား၊ အုပ်စု(F)တွင် ဖိလစ်ပိုင်၊ ဟောင်ကောင်၊ နီပေါ၊ အုပ်စု(G)တွင် ဂျော်ဒန်၊ အီရန်၊ ဘင်္ဂလားဒေ့ရှ်၊ အုပ်စု(H)တွင် ထိုင်း၊ ပါလက်စတိုင်းနှင့် မလေးရှား အသင်းတို့ ပါဝင်နေသည်။

၂၀၁၈ ပြိုင်ပွဲတွင် ချန်ပီယံဖြစ်ခဲ့သည့် ဂျပန်၊ ဒုတိယရခဲ့သည့် ဩစတြေးလျနှင့် တတိယရခဲ့သည့် တရုတ်အသင်းတို့မှာ ခြေစစ်ပွဲ ယှဉ်ပြိုင်စရာမလိုဘဲ အိမ်ရှင်အိန္ဒိယအသင်းနှင့်အတူ တိုက်ရိုက်ယှဉ်ပြိုင်ခွင့် ရထားသည်။

မြန်မာအသင်းနှင့် တစ်အုပ်စုတည်းကျရောက်နေသည့် အသင်းများမှာ ခြေစွမ်းပိုင်းအရ သာမန်သာ ရှိသဖြင့် ခြေစစ်ပွဲအောင်မြင်ရန် အခွင့်အရေးရှိနေသည်။ မြန်မာအသင်းသည် အာဂျဗလားပြိုင်ပွဲ နောက်ဆုံးအဆင့်တွင် ၂၀၀၃၊ ၂၀၀၆၊ ၂၀၁၀ နှင့်

၂၀၁၄ ပြိုင်ပွဲတို့၌ ယှဉ်ပြိုင်ခွင့်ရခဲ့ပြီး နောက်ဆုံး ကျင်းပသည့် ၂၀၁၈ ပြိုင်ပွဲတွင် ခြေစစ်ပွဲမအောင်သဖြင့် တစ်ကျော့ပြန် ခြေစစ်ပွဲအောင်မြင်ရန် ကြိုးပမ်းရမည် ဖြစ်သည်။

၂၀၂၂ အာဂျဗလား အမျိုးသမီးပြိုင်ပွဲ နောက်ဆုံး အဆင့်ကို အသင်းအရေအတွက်တိုးမြှင့်၍ ၁၂ သင်းဖြင့် ကျင်းပမည်ဖြစ်ပြီး ၂၀၂၂ ခုနှစ် ဇန်နဝါရီ ၂၀ ရက်မှဖေဖော်ဝါရီ ၆ ရက်အထိ အိန္ဒိယနိုင်ငံ၌ ကျင်းပမည် ဖြစ်သည်။ မြန်မာအသင်းသည် ကိုဗစ်-၁၉ ကပ်ရောဂါကြောင့် တစ်နှစ်ခွဲကျော် နိုင်ငံတကာပြိုင်ပွဲများ ယှဉ်ပြိုင်ခဲ့ခြင်းမရှိဘဲ ၂၀၂၀ ပြည့်နှစ် ဖေဖော်ဝါရီတွင် ယှဉ်ပြိုင်ခဲ့သည့် အိုလံပစ် တတိယအဆင့်ခြေစစ်ပွဲ နောက်ပိုင်း ပထမဆုံးယှဉ်ပြိုင်ရမည့် ပြိုင်ပွဲလည်း ဖြစ်သည်။ မြန်မာအမျိုးသမီးအသင်း နည်းပြချုပ်အဖြစ် ဦးတင်မြင့်အောင်က တာဝန်ယူကိုင်တွယ်မည် ဖြစ်သည်။ ကိုညီလေး



မြေးမူ ယနေ့ ဖတ်စရာ

တစ်မျိုးသားလုံးမှူးယစ်အန္တရာယ်ကင်းစင်ဖို့
ဝိုင်းဝန်းကာကွယ်တားဆီးဖို့

စာမျက်နှာ » ၉

ဇွန် ၂၄ ရက် ည ၈ နာရီ ထုတ်ပြန်ချက်အရ
ကိုဗစ်-၁၉ ရောဂါပိုးရှိ လူနာသစ် ၇၈၇ ဦး တွေ့ရှိ

စာမျက်နှာ » ၁၆

သာတူညီမျှခြင်းနှင့် သူနိုင်ကိုယ်နိုင်

စာမျက်နှာ » ၁၈

ဥပဒေပြုရေးဆိုင်ရာ လွှတ်တော်ရွေးကောက်ပွဲများ
အပေါ်လေ့လာခြင်း (တောင်ကိုရီးယားနိုင်ငံ)

စာမျက်နှာ » ၂၀

သနပ်ခါးကို အကျိုးပြုဆေးဝါးအဖြစ် ထုတ်လုပ်ပြီး တရားဝင်ရောင်းချနိုင်ရေး မှတ်ပုံတင်သွားမည်

အရာတော် ဇွန် ၂၄
မြန်မာ့သနပ်ခါးကို ပြည်သူများအတွက် အကျိုးပြုဆေးဝါးအဖြစ် ထုတ်လုပ်ကာ တရားဝင်ရောင်းချနိုင်ရန် တိုင်းရင်းဆေးဝါးမှတ်ပုံတင် လုပ်ဆောင်သွားမည်ဖြစ်ကြောင်း မြန်မာနိုင်ငံသနပ်ခါးအသင်းဥက္ကဋ္ဌ ဦးကျော်မိုးက ပြောကြားသည်။

သနပ်ခါးသည် ဆေးဖက်ဝင်အပင်ဖြစ်ခြင်းကြောင့် ပြည်သူများ အတွက် အကျိုးပြုစေမည့် ဆေးဝါးအဖြစ်ထုတ်လုပ်ပြီး ရောင်းချသွား

မည်ဖြစ်ကြောင်း၊ သနပ်ခါးပင်အမြစ်၏အခေါက်မှုန့်ကို ဆေးပြားအဖြစ် လည်းကောင်း၊ သနပ်ခါးပင်၏ အသီးအစေ့ကိုကြိတ်ပြီး သွားကိုက်၊ သွားနာသူများအတွက် ဆေးအဖြစ်လည်းကောင်း ထုတ်လုပ်သွားမည် ဖြစ်ကြောင်း၊ ထိုဆေးများကို ထုတ်လုပ်ကာ တရားဝင်ရောင်းချနိုင်ရေး အတွက် တိုင်းရင်းဆေးဝါးမှတ်ပုံတင်ပြီး လုပ်ဆောင်သွားမည်ဖြစ် ကြောင်း သိရသည်။

စာမျက်နှာ ၁၇ ကော်လံ ၁ သို့ ❖

အခန်းဆက်
ဝတ္ထုရှည်

ဒေါင်းယာဥ့်ပျံ
တို့နီဘေးမှာ
စာရေးလို့
ထားချင်တယ်

စာမျက်နှာ » ၂၃

၂၀၂၁ ဆီးဂိမ်းပြိုင်ပွဲ ရွှေဆိုင်းခြင်းရှိ၊ မရှိ ဇူလိုင် ၈ ရက် အတည်ပြုမည်

ရန်ကုန် ဇွန် ၂၄
ဗီယက်နမ်နိုင်ငံက အိမ်ရှင်အဖြစ် လက်ခံကျင်းပခွင့် ရရှိထားသည့် ၂၀၂၁ ခုနှစ် (၃၁)ကြိမ်မြောက် ဆီးဂိမ်း ပြိုင်ပွဲကို ကိုဗစ်-၁၉ ကပ်ရောဂါကြောင့် ရွှေဆိုင်းခြင်း ရှိ၊ မရှိ ဇူလိုင် ၈ ရက်တွင် အတည်ပြုမည်ဖြစ်သည်။

ဗီယက်နမ်နိုင်ငံအပါအဝင် အရှေ့တောင်အာရှ နိုင်ငံများ၌ ကိုဗစ်-၁၉ ကပ်ရောဂါ ကူးစက်မှုနှုန်း သိသိသာသာမြင့်တက်လာသောကြောင့် ဗီယက်နမ် နိုင်ငံအနေဖြင့် ဆီးဂိမ်းပြိုင်ပွဲကို လာမည့်နှစ်သို့ ရွှေဆိုင်းရန် အဆိုပြုထားခြင်းဖြစ်သည်။

ဆီးဂိမ်းပြိုင်ပွဲနှင့်ပတ်သက်သည့် အွန်လိုင်း အစည်းအဝေးကို ဇွန် ၂၄ ရက်တွင် ပြုလုပ်ခဲ့ပြီး ဗီယက်နမ်အိုလံပစ်ကော်မတီနှင့် အရှေ့တောင်အာရှ နိုင်ငံများမှ တာဝန်ရှိသူများ၊ ဆီးဂိမ်းအဖွဲ့ချုပ်မှ တာဝန်ရှိသူများ ပါဝင်ဆွေးနွေးခဲ့သည်။ ယခင်က ယင်းအစည်းအဝေးတွင် ဆီးဂိမ်းပြိုင်ပွဲ ရွှေဆိုင်းခြင်း ရှိ၊ မရှိ အတည်ပြုရန် စီစဉ်ထားသော်လည်း ဆုံးဖြတ် နိုင်ခြင်းမရှိခဲ့ဘဲ ရက်သတ္တနှစ်ပတ်အကြာ ဇူလိုင် ၈ ရက်တွင် ထပ်မံပြုလုပ်မည့် အစည်းအဝေးမှသာ အတည်ပြုထုတ်ပြန်နိုင်မည်ဖြစ်သည်။

စာမျက်နှာ ၁၉ ကော်လံ ၁ သို့ *

ယူရိုပြိုင်ပွဲ ၁၆ သင်းအဆင့်တွင် အင်္ဂလန်နဲ့ဂျာမနီ၊ ဘယ်လ်ဂျီယံနဲ့ပေါ်တူဂီအသင်းတို့ ထိပ်တိုက်တွေ့ဆုံ



ယူရို ၂၀၂၀ ပြိုင်ပွဲရဲ့ အုပ်စုအဆင့်ပွဲစဉ် တွေ ယှဉ်ပြိုင်ကစားပြီးချိန်မှာ ၁၆ သင်းအဆင့် တက်လှမ်းခွင့်ရရှိခဲ့တဲ့ အသင်းတွေ ထွက်ပေါ်လာခဲ့ပြီ ဖြစ်ပါတယ်။ အဲဒီလို ၁၆ သင်းအဆင့် ပွဲစဉ် တွေ ထွက်ပေါ်လာချိန်မှာ နာမည်ကြီး အသင်းတွေဖြစ်တဲ့ အင်္ဂလန်အသင်းနဲ့ ဂျာမနီအသင်း၊ ဘယ်လ်ဂျီယံအသင်းနဲ့ ပေါ်တူဂီအသင်းတို့ဟာ ၁၆ သင်း အဆင့်မှာ ထိပ်တိုက်တွေ့ဆုံနေတာ ဖြစ်ပါတယ်။

အင်္ဂလန်အသင်းဟာ ရမှတ်ခုနစ် မှတ်နဲ့ အုပ်စု(D)ရဲ့ အုပ်စု ပထမနေရာ နဲ့ ၁၆ သင်းအဆင့်ကို တက်လှမ်းလာ ခဲ့တာဖြစ်ပြီး ဂျာမနီအသင်းကတော့ အုပ်စုအဆင့် နောက်ဆုံးပွဲစဉ်မှာ ဟန်ဂေရီအသင်းနဲ့ တစ်ဖက်နှစ်ရိုးစီ သရေရလဒ် ထွက်ပေါ်ခဲ့ပေမယ့် စာမျက်နှာ ၂၂ ကော်လံ ၄ သို့ ၀

၂၀၂၂ အာရှဖလား အမျိုးသမီးခြေစစ်ပွဲတွင် မြန်မာအသင်း အုပ်စု(D)တွင် ကျရောက်

ရန်ကုန် ဇွန် ၂၄
၂၀၂၂ အာရှဖလား အမျိုးသမီးခြေစစ်ပွဲ အုပ်စုခွဲပွဲကို ဇွန် ၂၄ ရက်ကပြုလုပ်ခဲ့ရာ မြန်မာအမျိုးသမီးအသင်းသည် အုပ်စု(D)တွင် ကျရောက်ခဲ့သည်။

အာရှဖလားအမျိုးသမီးခြေစစ်ပွဲကို အသင်း ၂၈ သင်း ဝင်ရောက်ယှဉ်ပြိုင် မည်ဖြစ်ပြီး အုပ်စုရှစ်ခုခွဲ၍ ပြုလုပ်မည်ဖြစ်သည်။ အုပ်စုရှစ်ခုမှ ထိပ်ဆုံးရှစ်သင်းမှာ ခြေစစ်ပွဲအောင်မြင်မည်ဖြစ်ပြီး လေးသင်း လေးအုပ်စုနှင့် သုံးသင်း လေးအုပ်စုခွဲ၍

ပြုလုပ်မည်ဖြစ်သည်။ ခြေစစ်ပွဲကို စက်တင်ဘာလတွင် ကျင်းပမည်ဖြစ်ပြီး ကျင်းပ မည့်ရက်ကို အာရှဘောလုံးအဖွဲ့ချုပ်က ပြန်လည်ထုတ်ပြန်မည်ဖြစ်သည်။ မဲခွဲမှုအရ အုပ်စု(A)တွင် တရုတ်(တိုင်ပေ)၊ ဘာရိန်း၊ တာ့ခ်မင်နစ္စတန်၊ လာအို၊ အုပ်စု(B)တွင် ဗီယက်နမ်၊ တာဂျစ်ကစ္စတန်၊ မော်လ်ဒိုဗား၊ အာဖဂန်နစ္စတန်၊ အုပ်စု (C)တွင် မြောက်ကိုရီးယား၊ စင်ကာပူ၊ အီရတ်၊ အင်ဒိုနီးရှား၊ အုပ်စု(D)တွင် မြန်မာ၊ ယူအေအီး၊ ဂူအမ်၊ လက်ဘနွန်၊ စာမျက်နှာ ၂၄ ကော်လံ ၄ သို့ ✦